
गत वर्ष किसी विषय पर तीन व्याख्यान देने की आज्ञा मुभे 
'हिन्दुस्तानी एकेडेमी? से मिली । 

जब कभी मुझे हिन्दी में व्याख्यान देने की आज्ञा होती है ते मुभ्के 
बड़ा संकाच होता है। क्योंकि असल में हिन्दी मेरी माठ-भाषा नहीं 
है । मेरी मातृ-भाषा वह मैथिली भाषा है जिसका दस बागह बरस 
पहले तक घृणा की दृष्टि से नाम रक्खा गया था 'छलिकालिकी” । 
पर जब से लोगों का कृपाकटाक्ष विद्यापति ठाकुर के काव्यों पर 
पड़ा है तब से मैथिली भी हिन्दी-परिवार के अन्तगंत समझी जाती 
है । इतना होने पर भी यह बात नहीं भूलती कि चिरकाल से हिन्दी 
के अनभिज्ञों में सबसे ऊँचा स्थान बंगालियों का था, उसके बाद 
विहारियों का, श्रार फिर विहारियों में भी मैथिल तो सबसे गये 
बीते थे । किन्तु भाग्यवश मेरे जीवन का अधिकांश काशी की ही 
छाया में बीवा । इससे कभी कभी हिन्दी लिखने या बोलने का 
साहस हो भी जाता है | इसी कारण अभी कुछ दिन हुए पटना में 
मेरे व्याख्यान हिन्दी में हुए । तब से साहस और बढ़ा और अब हम 
वह हो चले हैं जिसे ठेठ मैथिली में 'थेथर” कहते हैं | अर्थात्‌ 'एकां 
लज्जां परित्यज्य त्रेलोक्यविजयी भवेत्‌? । 

भाषा के विषय में में अपराधी अवश्य हूँगा। क्‍्येंकि जिस 
काशी के प्रसाद से मुझे हिन्दी से कुछ परिचय हुआ है उसी के 
प्रसाद से मेरी हिन्दी संस्कृतप्रचुरा हुई है। यद्यपि बहुत दिनों वक 
सरकारी 'खिचड़ो भाषा? के प्रादुर्भावचक्र में भी में पड़ा था पर उसका 
फल्त विपरीत ही हुआ । मेरा संस्कार टढ़ होगया कि साहित्य्षत्र में 

दोनों भाषायें, हिन्दी तथा उदूँ, एक कभी नहीं हो सकतीं। एक- 
भाषावादी मुझे क्षमा करें | 

व्याख्यान का विषय मेंने 'कवि-रहस्य” रक्खा है । क्योंकि 
कविकृत्य, काव्य, एक ऐसा विषय है जिसके सम्बन्ध में जे कुछ 
चाहे आदमी कह सकता है । वेदान्तियों के त्रह्मः की तरह 
“अवाडमनसगाचर” होते हुए यह सर्वव्यापी सर्वभूतान्तरात्मा? भी 
है । पर काव्य के प्रसंग में इतना लिखा गया है कि मैंने कुछ नवीन 
विषय संग्रह करने का विचार किया । दो ग्रन्थ मुभे ऐसे मिल गये 
जिनके आधार पर में कुछ लिखने का साहस कर सका | एक 
राजशेखरक्त काव्यमी मांसा (जो समस्त रूप में एक विश्वकाष कहा 
जा सकता है पर जिसका अभी एक अंश-मात्र उपक्तब्ध हुआ है) 
श्रौर दूसरा क्षेमेन्द्रकत कविकण्ठाभरगणा । दोनों ग्रन्थ हज़ार बरस से 
अधिक पुराने हैं | विषय ते मेरा होगा कवियों की शिक्षाप्रणाली, 
पर इसके सम्बन्ध में राजशेखर ने कई नई बातों का उल्लेख किया है, 
इनका विवरण भी कुछ करना ही होगा। कवियों के प्रसंग में यह कहा 
जाता हे कि ])॥७ [?0७ 8 ॥0/7 ॥0०+५ ॥)/00 । यदि ऐसा हे तो यह 
प्रभ उठेगा कि यदि जन्मना कवि होते हैं तो फिर कवि की शिक्षा 
कसी ? पर हमारे देश का सिद्धान्त यह रहा है कि यद्यपि कविता 
का मूल कारण है प्रतिभा, और प्रतिभा पूव-जन्म-संस्कार-मूलक ही 
होती है, तथापि बिना कठिन शिक्षा के, केवल प्रतिभा के सद्दारे कवि 
सुकवि क्‍या कुकवि भी नहीं हो सकता । इसलिए कवित्व-सम्पादन के 
लिए शिक्षा आवश्यक है । और आगे चल कर यह स्पष्ट होगा कि कवि 
का वैसा ही 'त४0०८ ० शो! (४0९४? होना पड़ेगा जैसा कि ]. (( &. 
वालों का होना पड़ता है। भेद इतना ही है कि | (४. में ७ ।'४0॥) 
अनेक हे पर कवि के लिए सभी 800०० (007एप्रौ50"ए हैं । 

काव्यमीमांसा के अनुसार वाडमय? ([,(0/४४॥०) दो प्रकार 
का होता हे--(१) 'शासत्र” तथा (२) काव्य? । बिना शास्त्रः-ज्ञान के 
“काव्य” नहों बन सकता । इसलिए पहले शास्त्रों ही का ज्ञान 
सम्पादन करना आवश्यक है । 

शास्त्र! दो प्रकार का है---(१) 'पोरुषेय” तथा (२) अपोरुषेय” । 
अपोरुषेय शास्त्र! केवल श्रुति! है | मन्त्र और ब्राह्मण-रूप 
में श्रुति पाई जाती है । जिन वाक्यों में कत्तंव्य कर्म के 
ग्रेग सूचितमात्र हैं उन्हें मन्त्र” कहते हैं। मन्‍्त्रों की स्तृति 
निनन्‍दा तथा उपयोग जिन ग्रन्थों में पाया जाता है उन्हें ब्राह्मण” 
कहते हैं। ऋक्‌, यजु:, साम--ये तीन वेद त्रयी” के नाम से प्रसिद्ध 
हैं । चोथा वेद अथर्वः है । जिन मन्त्रों में अर्थ के अनुसार पाद 
व्यवस्थित हों उन्हें 'ऋक्‌? मन्त्र कहते हैं। वे ही ऋक-समन्त्र जब गान- 
सहित होते हैं तो साम! कहलाते हैं । जिन मन्त्रों में न छन्‍द है न 
गान वे 'यजुष! मन्त्र कहलाते हैं। इतिहासवेद, धनुवंद, गान्धव॑बेद, 
आयुवंद ये चारों 'उपवेद' हैं । इनके अतिरिक्त एक 'गेयवेद”ः भी 
माना गया ह जिसे द्रोहिणि ने 'वेदोपवेदात्मक साव॑वर्णिक' बतलाया 
है। अर्थात्‌ चारों वेद तथा चारों उपवेदों का सारांश इसमें है और 
इसके पढ़ने-पढ़ाने में सभी जाति अधिकारी हैं । 

(१) शिक्षा, (२) कल्प, (३) व्याकरण, (४) निरुक्त, (५) 
छन्‍्दोविचिति, (६) ज्योतिष, ये छः वेदाड़ हैं । इनके अतिरिक्त 

“अल्लड्गर” नाम का सातवाँ श्रेग भी माना गया हे--क्योंकि इससे 
बड़ा उपकार होता है। इन श्रंगों के ज्ञान के बिना वेद के अथे का 
समभना असम्भव है। (१) वर्णा के उच्चारण-स्थान, करण, प्रयत्न 
इत्यादि के द्वारा जिस शास्त्र से उनके स्वरूप की निष्पत्ति होती है उस 
शासतत्र को शिक्षा? कहते हैं। इसके आदिप्रवर्तक हैं आपिशलि । (२) 
नाना वेदशाखाओं में पाये हुए मन्त्रों के विनियोग जिन सूत्रों से 
बतलाये जाते हैं उन्हें “कल्प” कहते हैं | इसे 'यजुविद्या? भी कहते हैं । 
(३) शब्दों के 'अन्वाख्यान! अर्थात्‌ विवरण को व्याकरण” कहते हैं। 
(४) शब्दों के “निरवंचनः अर्थनिरूपण का “निरुक्तः कहते हैं। 
(५) छन्दों का निरूपण जिस शास्त्र से होता है वह छन्दोविचिति' 
है । (६) ग्रहों के गणित का नाम है ज्योतिषश'ः । अल्लंकार! किसे 
कहते हैं सो आगे बतलाया जायगा। ये हुए अपोरुषेय” शास्त्र । 

'पौरुषेय” शास्त्र चार हैं, (१) पुराण, (२) आन्वीक्षिकी, (३) 
मीमांसा, (४) स्मृतितन्त्र । इनमें (१) पुराण उन ग्रन्थों का नाम है जिनमें 
बैदिक आख्यान! कथाओं का संग्रह है | पुराण का लक्षण यों है--- 

सगश्य प्रतिसंहारः कल्पो मन्वन्तराशि वंशविधिः । 

जगतो यत्र निबद्धं तदू विज्ञेग्रम्पुरणमिति ॥ 

अर्थात्‌ 'डसको पुराण समभना जिसमें सृष्टि, प्रलय,कल्प (युगादि), 
मन्वन्तः , राजाओं क॑ वंश वर्णित हों? । इतिहास भी पुराण के अन्तगंत 
है ऐसा कुछ लोगों का सिद्धान्त है । इतिहास के दो प्रभेद हैं--- 
'परिकृति!, पुराकलप? । इन दोनों का भेद यों है-- 


परिक्रिया पुराकल्‍प इतिहासगतिद्वि था । 

स्यादेकनायका पूवों द्वितीया बहुनायका ॥ 

[ आज-कल पण्टडितों में पूवेमीमांसासूत्र ६।७।२६ के अनुसार 
'परिक्रिया” की जगह 'परक्रिया? या 'परकृति? नाम प्रचलित है ]। 

जिस इतिहास में एक ही प्रधान पुरुष नायक हो उसे 'परिक्रिया” कहते 
हैं। जेसे रामायण---इसके नायक एक श्रीराम हैं। जिसमें अनेक 
नायक हों उसे 'पुराकल्प” कहते हैं---जेसे महाभारत। इसमें 
युधिष्ठिर, झ्रजुन, दुर्योधन, भीष्म कई पुरुष नायक कट्दे जा सकते हैं। 
मौमांसासूत्र के अनुसार किसी पुरुष-विशेष के चरित्र के बणेन को 
'परकृति? और पुरुषनामाोल्लेख के बिना किसी समय में ऐसा हुआ? 
ऐसे आख्याम को 'पुराकलप” कहते हैं। 

२, आन्वीक्षिकीः--तकशासत्र । 

३. बेदिक वाक्यों की १,००० स्यायों द्वारा विवेधना जिसमें की 
जाती है उस शास्त्र का 'मीमांसा? कहते हैं। इसके दे भाग हैं---बिधि- 
विवेचनी [जिसे हम लोग “पूव॑मीमांसा? के नाम से जानते हैं] झोर 
ब्रद्मनिदशेनी [जिसे हम लोग ऋ्रह्ममीमांसा? या विदान्तः कद्दते हैं]। 
यद्यपि १,००० के लगभग न्याय? बा अधिकरण कंबल्ष पूर्वमीमांसा में है । 

४. स्मृतियाँ १८ हैं । इनमें वेद में कट्दी हुई बातों का 
स्मरण! हे--अथात्‌ वेदिक उपदेशों का स्मरण करके ऋषियों ने इन 
प्रन्‍्थों को लिखा है--इसी से ये स्मृति? कहलाते हैं । 

इन्हीं देनें (पोरुषेय तथा अपीरुषेय) 'शासत्र” के १४ भेद हैं-- 
वेद, ६ वेदांग, पुराण, आन्वीज्षिकी, मीमांसा, स्घति । इन्हीं को १४ 
“विद्यास्थान” कह्दा हे-- 

पुराणन्यायमीमांसाधमेशास्राड़मिश्रिता! । 

वेदाः स्थानानि विद्यानां धमेस्य च चतुदश ॥ 

(यान्नवद्क्य) 

[इसमें न्‍्याय -- आन्वीक्षिकी, ध्ेशासतर -- स्मृति] 

तीनों लोक क॑ सभी विषय इन १४ विय्यास्थानों के अन्तर्गत हैं । 

शास्त्र! के सभी विद्यास्थानों का एक-मात्र आधार काव्य? है-..- 
जो वाडमय? का द्वितीय प्रभेद है। काव्य का ऐसा मानने का कारण 


( ४ ) 

यह है कि यह गद्यपद्ममय है, कविरचित है, श्रौर द्वितापदेशक है । 
यह “काव्य? शास्त्रों का अनुसरण करता है । 

कुछ लोगों का कहना है कि विद्यास्थान १८ हैं। पूर्बोक्त १४ 
शोर उनके प्रतिरिक्त--१५ वाता, १६ कामसूत्र, १७ शिल्पशास्तर, 
१८ दण्डनीति । [वार्ता - वाशिज्य-कृषिविद्या, दण्डनीति - राजतंत्र] । 
झ्रान्वीक्षिकी, त्रयी, वार्ता, दण्डनीति---ये चारों “विद्या! कहलाती हैं। 
इनके अतिरिक्त पाँचवीं 'साहित्यविद्ा? है। यह चारों विद्याओं का 
“निष्ियन्दः अर्थात्‌ सारांश है। इन्हीं के उपयोग से धरम का ज्ञान 
द्वोता है इसी से ये (विद्या! कहलाती हैं। इनमें “त्रयी” वेदें का नाम है । 

ग्रान्वीक्षिकी या तकशाखत्र के दो अंश हैं---पूव॑पक्त तथा उत्तर- 
पक्त । झ्रास्तिक दाशेनिकों के लिए बाद्ध, जेन तथा लेोकायत पक्ष 'पूर्व- 
पक्त? हैं भ्रार सांख्य, न्याय, वेशेषिक “उत्तरपक्ष? हैं। इन तकों में 
तीन तरह की कथा द्ोती है---वाद, जल्प, वितंडा । दे आदमियों में 
किसी को एक पक्त में आग्रह नहों हे--अ्रसली बात क्या है केवल 
इसी उद्देश्य से जब ये शाखत्राथ या बहस करते हैं तो उसे 
धाद! कहते हैं। इसमें किसी की हार जीत नहों होती । जब दोनों 
को अपने अपने पक्त में शआग्रह है भर केबल एक दूसरे को हराने 
ही के उद्देश्य से बहस की जाती है--उसे “जल्प? कहते हैं। दोनों 
झादमियों में एक तो एक पक्ष का आग्रहपूवेक अवलम्बन 
करता हे--पर दूसरा किसी भी पक्ष का अवल्लम्बन नहों 
करता---इसलिए वद्द अपने पक्त के सथापन के लिए बहस 
नहीं करता--केबल दूसरे के पक्त का दूषित करने का यत्न 
करता है---इस कथा को 'वितंडा? कहते हैं। 

कृषि (खेती), पशुपालन, वाणिज्य, इनको वार्ता? कहते हैं-- 
शझ्रान्‍वीक्षिकी-त्रयी-वार्ता इन तीनों कं व्यवसाय की रक्षा के लिए दण्ड? 
की आवश्यकता द्वोती है--इसी दण्डशासत्र को 'दण्डनीति! कहते हैं । 


(६ ४ ) 
इन्हीं विद्याओं के अधीन सकल लोकव्यवहार है। ओर इनका 
विस्तार नदियों के समान कहा गया हे--आरम्भ में स्वल्प फिर 
विपुत्त, विस्तृत । 
“सरिताप्रिव प्रवाहास्तुच्छा प्रथ/ यथेत्तर बिपुला।” 
इन शास्त्रों का निबन्धन सूत्र-वृत्ति-भाष्यादि के द्वारा होता है। 
विषय का सूत्रण--सूचना-मात्र--जिसमें हो उसे सूत्र! कहते हैं--- 
स्वल्पाक्षर ?सन्दिष्ध॑ सारव&िश्वतोउुखप्र । 
अस्तोभममनवथं च सूत्र' सत्रकृतो बेदु। ॥ 
जिसमें अक्षर कम हों--जिसका अथे स्पष्ट गम्भीर तथा व्यापक 
हो--उसे सूत्र कहते हैं| सूत्रों के सारांश का वन जिसमें हो उसे 
वृत्ति? कहते हैं। सूत्र ओर वृत्ति के विवेचन (परीक्षा) को पद्धति” 
कहते हैं। सूत्र वृत्ति में कहे हुए सिद्धान्तां पर आक्षेप करके फिर 
उसका समाधान कर उन सिद्धान्तों का विवरण जिसमें हो उसे 
भआाष्य? कहते हैं | भाष्य के बीच में प्रकृत विषय को छोड़ कर दूसरे 
विषय का जो विचार किया जाय उसे 'समीक्षा? कहते हैं। पूर्वोक्त 
सभों में जितने अथे सूचित हों उन सभों का यथासम्भव 
'टीकन!-उल्लेख जहाँ हो उसे टीका? कहते हैं। ;र्वोक्त ग्रन्धों में 
जो कहीं कहीं कठिन पद हों उन्हों का विवरण जिसमें हो उसे 
'पजिका! कहते हैं। जिसमें सिद्धान्त का प्रदशेन-मात्र हो सां 
'कारिका? है। मूल ग्रन्थ में क्या कहा गया, क्‍या नहीं कहा गया, 
कोन सी बात उचित रीति से नहीं कही गई---इत्यादि विचार जिस 
प्रन्थ में हो वह वातिक? है। इनमें से आज भी सूत्र-बृत्ति-भाष्य- 
बातिक-टीका-कारिका इतने ते! भली भाँति प्रसिद्ध हैं। पंजिका बीस 
बरस पहले तक अज्ञात थी । पर १€०७ इसवी में विल्ञायत से 
()0।0०॥७; ४६८७७ ने मेरे पास एक पुस्तक भेजी--जिसका नाम 
'ऋजुविमला” ते हम सबों को ज्ञात धा--पर उसकी पुष्पिका में 'भाष्य? 


( ६ 9 


“टीका” इत्यादि नहीं लिख कर 'पज्िकाः लिखा था। तब से उस 
भन्थ को लोग 'पज्िकामीमांसा! या 'मीमांसापश्जिका? भी कहन 
लगे हैं। [इस ग्रन्थ से मुझे अपनो प्रभाकर्मीमांसा लिखने में बड़ी 
सहायता मिली थी--अभ्रब यह काशी में छप रहा है| | पर 'पज्िका 
पद का क्‍या असल अथे है सो ज्ञात नहीं था--नाना प्रकार के तक 
हम लोग किया करते थे । राजशेखर के ही ग्रन्थ को देखकर यह पत।! 
चला कि एक प्रकार की टीका ही का नाम 'पश्जिका? है। पर इतना 
कहना पड़ता है कि 'पश्जिका? का जेसा लक्षण ऊपर कहा हे--जिसमे 
फेवल विषम पदों के विवरण हों---सो लक्षण उक्त ग्रन्थ में नहीं लगता । 
यह ग्रन्थ बहुत विस्तृत है। उसके मूल प्रभाकररचित बृहती के जहाँ 
१०० पृष्ठ हैं तहाँ ऋजुविमला के कम से कम ५०० पृष्ठ होंगे । 
ऐसे ग्रन्थ को हम 'विषमपदटिप्पणी” नहीं कह सकते । 

शासत्र के किसी एक अंश को लेकर जो ग्रंथ लिखा गया उसे 
प्रकरण” कहते हैं । ग्रन्थों के अवान्तर विभाग अध्याय! 
'परिच्छेद” इत्यादि नाम से प्रसिद्ध हैं । 

'साहित्य” पद का असली अथे क्या है सो भी इस ग्रन्थ से ज्ञात 
होता हे । शब्द ओर अथे का यथावत्‌ सहभाव” अधाौोत्‌ साथ होना 
यही 'साहित्य” पद का योगिक अथे हे---सहितयो: भाव: (शब्दा- 
थेयो:) । इस अथे से साहित्य? पद का क्षेत्र बहुत विस्तृत हो जाता 
है। साथेक शब्दों के द्वारा जो कुछ लिखा या कहा जाय सभी 
'साहित्य? नाम में अन्तर्गत हो जाता है--किसी भी विषय का ग्रन्थ 
हो या व्याख्यान हो--सभी साहित्य” है । 


( २ ) 


साहित्य के विषय में एक रोचक और शिक्ताप्रद कथानक है 
पुत्र की कामना से सरखतीजी हिमालय में तपस्या कर रही थीं 


( ७ ) 
ब्रह्माणी के वरदान से उन्हें एक पुत्र हुआ---जिसका नाम 
'काव्यपुरुषः हुआ ( अर्थात्‌ पुरुष के रूप में काव्य )। जन्म लेते ही 
उस पुत्र ने यह लोक पढ़कर माता को प्रणाम किया--- 


“यदेतद्वाइमय विश्वमथ मृत्यां विवतते । 
साउस्मि काव्यपुपानम्व पादों वन्‍्देय तावको ॥”! 


अर्थात्‌---जे। वाड्भयविश्व ( शब्दरूपी संसार) मूतिधारण 
करके विवतैमान हो रहा हे सो ही काव्यपुरुष में हूँ। हं माता 
तेरे चरणों को प्रणाम करता हूँ ।! इस पद्म को सुनकर सररवती माता 
प्रसन्न हुई और कहा---वत्स, अब तक विद्वान गद्य ही बोलते आये 
आज तूने पद्य का उच्चारण किया है। तू बड़ा प्रशंसनीय है | अब से 
शब्द-अथ-मय तेरा शरीर है---संस्कृत तेरा मुख--प्राकृत बाहु--अप- 
भ्रंश जाँघ---पैशाचभाषा पेर--..मिश्रभाषा वक्त:स्थल---रस आत्मा-- 
छन्‍्द लोम---प्रश्नोत्तर, पहेली इत्यादि तेरा खेल--अनुप्रास उपमा 
इत्यादि तेरे गहने हैं । श्रति ने भी इस मन्त्र में तेरी ही प्रशंसा की है-- 


चत्वारि घड़ाख्रयाज्स्य पादा द्व शीर्ष सप्तहस्त/सोउ्स्य । 
त्रिधा बद्धां एपभो रोरवीति महं देवों मत्याँ आवियश ॥”? 
ऋग्ेद ३॥८।१०।३ । 


इस वेदिक मन्त्र के कई अथ किये गये हैं। (१) कुमारिल- 
कृत तन्त्रवार्तिक ( १२।४६ ) के अनुसार यह सूथ की स्तुति है। 
चार “डर” दिन के चार भाग हैं। तीन पाद? तीन ऋतु--शीत, 
ग्रीष्म, वर्षा। दो 'शीषं? दोनों छः छः महीने के अयन। सात 
“हाथ” सूये के सात घोड़े। “त्रिधाबद्ध” प्रात: मध्याह-सायं-सवन 
( तीनों समय से सोमरस खींचा जाता है )। “वृषभ? वृष्टि का 
मूल कारण प्रवतेक। 'रोख्वीति,” मेघ का ग्जन। 'महोदेवः बड़े 


( ८ ) 
देवता--सूये जिनको सभी लोग प्रत्यक्ष देवतारूप में देखते हैं। 
( २ ) सायणाचार्य ने ऐसा अर्थ किया है--..इसमें यज्ञ-रूप अग्नि का 
वर्णन है। चार “ड़” हैं चारों वेद। तीन 'पादः तीनों सबन--- 
प्रात: मध्याह सायं। दो 'शीषे? ब्रह्मौदन और प्रवर्ग्य। सात 
“हाथ! सातों छन्‍्द । “नत्रिधाबद्धर मन्त्र-कल्प-आ्राह्मण तीन प्रकार से 
जिसका निबन्धन हुआ है। वृषभ? कर्मफलों का वर्षण करनेवाला । 
'रोरवीति? यज्ञानुपष्ठान काल में मन्त्रादिषाठ तथा सामगानादि शब्द कर 
रहे हैं। (३ ) सायगाचाये ने भी इसे सूर्यपत्त में इस तरह लगाया 
है--चार श्ड़” हैं चारो दिशा। तीन 'पादः तीन वेद। दो 
'शीष! रात और दिन। सात 'हाथ! सात ऋत-वसन्तादि छ; पृथक्‌ 
पृथक और एक सातवाँ साधारण” । नत्रिधाबद्ध प्रथिवी आदि 
तीन स्थान में अग्नि आदि रूप से स्थित--अथवा ग्रीष्म-वर्षा-शीत 
तीन काल में बद्ध । वृषभ? वृष्टि करनेवाला । 'रीरवीति? वर्षाद्वारा 
शब्द करता है। 'महो देव” बड़े देवता। मर्त्यान्‌ आविवेश! 
नियन्ता आत्मा रूप में सभी जीवों में प्रवेश किया । ( ७ ) शाब्दिकरों 
के मत से इस मन्त्र में शब्द रूप ब्रह्म का वशेन हे--जिसको विशद 
रूप से पतअलि ने महाभाष्य ( पस्पशाहिक प्ृ० १२ ) में बतलाया 
तै। चार “शश्ः हैं चारों तरह के शब्द, नाम-आख्यात-उपसर्ग- 
निपात [ उद्योत के मत से परा-पश्यन्ती-म्यमा-बैखरी ]|। तीन 
'पादः तीनों काल, भूत भविष्यत्‌ वतैमान । दे 'शीष? दो तरह के 
शब्द--नित्य-अनित्य, अर्धात्‌ व्यंग्य व्यंजक (प्रदीप) । सात? हाथ, 
सात विभक्तियाँ | त्रिधा बद्ध” हृदय-कण्ठ-मूधों इन तीनों स्थानों में बद्ध । 
बरृषभ”? वषण करनेवाला । 'रोर्वीति? शब्द करता है। “महो देव:? बड़ा 
देव, शब्दत्रह्म | मत्यौन्‌ आविवेश? मनुष्यों में प्रवेश किया । (५) भरत 
नाव्यशाखर (अ० १७) में लिखा हे---सप्त स्वरा: , त्रीणि स्थानानि (कंठ- 
हृदय-मूर्था ), चत्वारों वर्णा:, द्विविधा काकु:, पडलंकारा:, षडंगानि! । 


( रई॑ 9) 
इतना कह कर सरस्वतीजी चली गईं । उसी समय उशनस्‌ 
(शुक्र महाराज ) कुश और लकड़ी लेने जा रहे थे। बच्चे को देख 
कर अपने आश्रम में ले गये । वहाँ पहुँच कर बच्चे ने कहा-- 


या ट॒ग्धाउपि न दुग्घेव कविदोम्धभिरन्वहम्‌ । 
हृदि न सन्निपवां सा यूृक्तिधेनु। सरस्वती || 


अर्थात्‌ 'सुभाषित की धेनु-जो कवियों से दुही जाने पर भी 
नहीं दुही की तरह बनी रहती हे--ऐसी सरस्वती मेरे हृदय में वास 
करें!। उसने यह भी कहा कि इस झ्छोक को पढ़कर जो पाठ 
आरम्भ करेगा वह सुमेधा बुद्धिमान होगा। तभो से शुक्र को 
लोग “कवि! कहने लगे। 'कवि” शब्द कब? धातु से बना ऐ--जिससे 
उसका अथ है वन करनेवाला! । कवि का कमे है “काव्य! । 
इसी मूज्ञ पर सरस्वती के पुत्र का भी नाम काव्यपुरुष? प्रसिद्ध हुआ। 
इतने में सरस्वतीजी लोटीं, पुत्र को न देखकर दुखी हुई । 
वाल्मीकि उधर से जा रहे थे । उन्होंने बच्चे का शुक्र के आश्रम में 
जाने का व्यौरा कह सुनाया । प्रसन्न होकर उन्होंने वाल्मीकि को 
छन्‍्दोमयी वाणी का वरदान दिया। जिस पर दो चिड़ियों में से 
एक को व्याध से मारा हुआ देख कर उनके मुंह से यह प्रसिद्ध 
शझोक निकल आया। 


पा निषाद प्रातेष्ठीं वगगम) शार्वती! समा; । 

यत्क्रोश्वपियुनादेकबवधी। काममे।हितम्‌॥। 

इस झकृवोक को भी वरदान दिया कि कुछ और पढ़ने के पहले 
यदि कोई इस ज्छोक को पढ़ेगा तो वह कवि होगा। मिथिला 
में अब तक बच्चों को सबसे पहले यही ज्कछोक सिखलाया ज्ञावा 


चर 

है। इसी के साथ साथ एक ओर झ्छलोक सभों को सिखलाया 
जाता है 


सा ते भवतु सुभ्रीता देवी शिखरवासिनी । 

उग्रेण तपसा लब्धों यया पशुपतिः पति; ॥ 

फिर इसी 'मा निषाद” ज़्कोक के प्रभाव से वाल्मीकि ने रामायण 
रचा और द्वेपायन ने महाभारत । 

एक दिन ब्रह्माजी की सभा में दो ब्रह्मषियों में वेद के प्रसंग 
शास्राथ हो रहा था उसमें निशणेत्री होने के लिए सरस्वतीजी बुलाई 
गई । काव्यपुरुष भी माता के पीछे हो लिये। माता ने मना 
किया--बिना ब्रह्माजी की आज्ञा के वहाँ जाना उचित नहीं होगा । 
इस पर रुष्ट होकर काव्यपुरुष कहीं चल दिये। उनको जाते देख 
उनके मित्र कुमार ( शिवजी के पुत्र ) रोने लगे। उनकी माता ने 
काव्यपुरुष को लौटाने क॑ लिए एक उपाय सोचा | प्रेम से दृढ़ 
बन्धन प्राणियों के लिए कोई दूसरा नहों हे ऐसा विचार कर 

उन्होंने साहित्यवधू! रूप में एक स्त्री को सिरजा और उससे कहा-- 

वह तेरा धरम्ंपत्ति काव्यपुरुष रूू कर चला जा रहा है---.-उसक 
पीछे जा उसे लॉटा ला!। ऋषियों से भी कहा ठुम भी काव्यपुरुष 
की स्तुति करते हुए इनक पीछे जाओ । ये ही तुम्हारे काव्यस्व॑स्व 
होंगे. । 

सब लोग पहले पूरब की ओर चले---जिधर प्रंग-बंग-सुम्ह-पुंड़ 
इत्यादि देश हैं। इन देशों में साहित्यवधू ने जेसा वेशभूषा 
धारण किया उसी का अनुकरण उन देशों की स्त्रियों ने किया। 
जिस वेशभूषा का वन ऋषियों ने इन शब्दों में किया--. 


आद्रद्रेचन्दनकुचाप तगूत्रहार: 
सोमन्तचुम्बिसिचपः स्फुटबाट्मूल: । 


( ११ ) 
दृरवाप्रकाण्डरुचिरास्वगरूप भोगात्‌ 
गोटाड़नासु चिस्मेप चकास्तु वेष: ॥ 
[चन्दनचचितकुचन पर विलसत सुन्दर हार । 
सिरचुम्बी सुन्दर वसन वाउमूल उघरार॥ 
अगुरु जगाये देह में दव| श्य।मल रूप । 
शोभित सनन्‍्तत हा रही नारी गौठ अनूप ॥|] 


उन देशों में जाकर काव्यपुरुष ने जेसी वेशभूषा धारण की 
वहाँ के पुरुषों ने भी उसी का अनुकरण किया। उन देशों में 
जेसी भाषा साहित्यवधू बेलती गई वहाँ वेसी ही बोली बोली जाने 
लगी । उसी बोल चाल की रीति का नाम हुआ “गोडी रीति?---जिसमें 
समास तथा अनुप्रास का प्रयोग अधिक होता है। वहाँ जो कुछ नृत्य 
गीतादिकल्ला उन्होंने दिखलाई उसका नाम हुआ भारतीवृत्ति! । 
वहाँ की प्रवृत्ति का नाम हुआ 'रोद्रभारती? । 

वहाँ से सब क्लोग पाञ्वाज्ञ की ओर गये। जहाँ पाच्वाल-शूरसेन- 
हस्तिनापुर-काश्मी र-वाही क-वाह्लीक इत्यादि देश हैं । वहाँ जो वेषभूषा 
साहित्यवधू की थी उसका वन ऋषियों ने यों किया-- 


ताटडूबूढ्गनतर ड्रितगण्द लेख--- 

पान|गिलस्बिदरदोलिततार हारम्‌ । 

आश्रोश्शिशुलफ्परिभ्ण्डलितो त्तरी ये 

बे नम्स्यत यहदयतुन्दरीणाम ॥ 

[तरकी चउश्चच्त पजलर्तः सुन्दगोलकपोल । 

नाभीलम्बित हार निते लिपटे देखे अपील ।| 

इन देशों में जो नृत्यगीतादिकला साहित्यवधू ने दिखलाई 
उसका नाम सात्वतीबृत्तिः ओर वहाँ की बोल-चाल का 

नाम हुआ 'पाअ्वाली रीति! जिसमें समासों का प्रयोग कम 
होता है। 

वहाँ से अबन्ती गये । जिधर अवन्ती-वैदिश-सुराष्ट्र-मात्षव- 
अबुद-भ्रगुकच्छ इत्यादि देश हैं। वहाँ की वृत्ति का नाम हुआ 
तात्वती-केशिकी! । इस देश की वेषभूषा में पाच्चाल और दक्षिण 
देश इन दोनों का मिश्रण है। अर्थात्‌ यहाँ की स्त्रियों की वेषभूषा 
दाक्षिणात्यस्नियों के समान--ओर पुरुषों की पाश्वालवासियों के 
समान था। यहाँ की प्रवृत्ति का नाम आवन्ती” हुआ | 

ग्रवन्ती से सब लोग दक्षिण दिशा को गये---जहाँ मलय-मेकल- 
कुन्तल-के रल-पालमञ्जर-महाराष्ट्र-गड़-कलिड़ु इत्यादि देश हैं । वहाँ 
की स्त्रियों की वेषभूषा का वशेन ऋषियों ने यों किया है-- 


आमूलतो वलितकुन्तलचारुचूड--- 

शचूणोलकप्रचयलाज्छितगालभागः । 

कक्षानिवेशनिविडीकृतनी विरेष 

वेषरिचरं जयति केरलक/पिनीनाम्‌ ।। 

[बंधे केश सुवेश नित घुकनी रज्लित भाल । 

नीवी कच्छा में कसी, विलसत दक्षिणबाल ॥] 

यहाँ की प्रवृत्ति का 'दाक्षिणात्य वृत्ति' नाम हुआ । साहित्यवधू 
ने यहाँ जिस नृत्यगीतकल्ला का उपयोग किया उसका नाम 
'फेशिकी? हुआ । बोलचाल की रीति का नाम विदर्भी” हुआ जिसमें 
अनुप्रास होते हैं, समास नहीं होता । 

प्रवृत्ति! कहते हैं वेषभूषा को, वृत्ति? कहते हैं नृत्यगीतादिकला- 
विज्नलास को--ओर “रीति? कहते हैं बोलचाल के क्रम को | देश तो 
अनन्त हैं परन्तु इन्हीं चार विभागों में सभों को विभक्त किया है--- 
प्राच्य--पा भ्वाल--अवन्ती---दाक्षिणात्य । इन सभों का सामान्य 


( १३ ) 
नाम है 'चक्रवतिक्षत्र' जो दक्षिण समुद्र से लेकर उत्तर की ओर 
१,००० योजन (9,००० फोस) तक प्रसरित है । इस देश में जेसी वेश- 
भूषा कह आये हैं वेसी ही होनी चाहिए | इसी में अन्तगत एक विद 
देश है जहाँ कामदेव का क्रोड़ास्थान वत्सगुल्मनामक नगर है। उसी 
नगर में पहुँचकर काव्यपुरुष ने साहित्यवधू के साथ विवाह किया और 
लोट कर हिमालय आये जहाँ गोरी और सरस्वती उनकी प्रतीक्षा कर 
रही थीं। इन्होंने वधूवर को वर दिया कि सदा कवियों क॑ मानस में 
निवास करे । 
यही काव्यपुरुष की कथा हे । 


( दे ) 


शिष्य तीन तरह के होते हें-(१) बुद्धिमान (२) आहायेबुद्धि 
(३) दुबुद्धि । जो स्वभाव ही से बिना किसी की सहायता से बिना 
अभ्यास के शास्त््रहण कर सके उसे “बुद्धिमान” कहते हैं। जिसको 
शाखज्ञान शासत्र के अभ्यास से होवा है उसे आहार्यबुद्धि' कहते हैं। 
इन दोनों से अतिरिक्त दुबुद्धि' है। ये सामान्यतः शिष्य के विभाग 
हैं । काव्यशिष्य के विभागों का निरूपण कविकण्ठाभरण के अनुसार 
आगे होगा । 

बुद्धि तीन प्रकार की होती है- स्मृति, मति, प्रज्ञा । अतीत बस्तु 
का ज्ञान जिससे होता है वह है स्मृति? | वतेमान वस्तु का ज्ञान जिससे 
होता है सो है 'मति! | ओर आगामी (भविष्यत्‌) वस्तु का ज्ञान जिससे 
होता है सो है '्रज्ञा' । तीनों प्रकार की बुद्धि से कवियों को मदद मिलती 
है । शिष्यों में जो बुद्धिमान! है वह उपदेश सुनने की इच्छा से-- 
उसे सुनता है--उसका ग्रहण करता हे---धारण करता है---उसका 
विज्ञान (विशेष रूप से ज्ञान) सम्पादन करता है---ऊह (तक) करता 
हे-अपोह (जो बातें मन में नहीं जंचतीं उनका परित्याग) करता है--- 

फिर तत्त्व पर स्थिर हो जाता है। आहायैबुद्धि! शिष्य का भी यही 
व्यापार होता है। परन्तु उसके केबल्ल उपदेश की आवश्यकता नहीं 
है---उसे एक प्रशास्ता (शासन करनेवाज्ञा, बराबर देख-भाल करने 
वाला) की आवश्यकता रहती है। प्रतिदिन गुरु की उपासना दोनों 
तरह के शिष्यों का प्रकृष्ट गुण समझा जाता है। यही उपासना बुद्धि 
के विकास में प्रधान साधन होती है। इस तत्त्वज्ञानप्रक्रिया का 
संग्रह यों किया गया है--- 


(१) प्रथयति पुरः प्रज्ञाज्योतियथाथपरिग्ररे 
(२) तदनु जनयत्यूहपोहक्रियाविशदं मनः । 
(३) अपरिनिविशते तस्मात्‌ तक्तं तदेकएुखोदय' 
(४) सह पारेचयो विद्याटृद्धे) क्रमादमृतायते ॥ 

(१) पहले अर्थों के यथावत््‌ ज्ञान के योग्य प्रज्ञा उत्पन्न होती 
है--(२) उसके बाद ऊहापोह (तक वितक) करने की योग्यता मन में 
उत्पन्न होती हैे--(३) फिर एकान्त वस्त्तत्त्वमात्र में मन ल्लग जाता 
हँ--(४) ज्ञानवृद्ध सज्जनों का परिचय क्रमेण अम्रत हो जाता है । 


बुद्धिमान? शिष्य तत्त्व जल्दी समक लेता है। एक बार सुन 
लेने ही से वह बात समझ लेता है। ऐसे शिष्य को कविमार्ग की 
(कवि का क्या रास्ता होना चाहिए इसकी) खोज में गुरु क॑ पास 
जाना चाहिए। आहाय॑बुद्धि! शिष्य एक तो पहले समझता नहीं-- 
श्र फिर समभ्काने पर भी मन में नाना प्रकार के संशय रह जाते हैं । 
इसको उचित है कि अज्ञात वस्तु को जानने के लिए ओर संशयों 
को दूर करने के लिए आचाय के पास जाय | जो शिष्य दु्बुद्धि 
है वह सभी जगह उल्लटा ही समभेगा। इसकी तलना काले कपड़े के 
साथ की गई है--जिस पर दूसरा कोई रंग चढ़ ही नहीं सकता । ऐसे 
आदमी को यदि ज्ञान हो सकता है तो केवल सरस्वती के प्रसाद से । 


( १४ ) 


इसके प्रसंग में एक कथा कालिदास की मिथिल्ला में प्रसिद्ध है । 
कालिदास उन्हीं शिष्यों में से थे जिनका परिगणन (बुद्धि! की श्रेणी 
में होता है। गुरु के चोपाड़ पर रहते तो थे पर बोध एक अक्षर 
का नहीं था। केवल खड़िया लेकर ज़मीन पर घिसा करें---अक्षर एक 
भी न बने । मिथिला में एक प्राचीन देवी का मन्दिर उचेठगांव में है । 
वहाँ अब तक जंगल सा है । कालिदास जहाँ पढ़ने को भेजे गये थे वह 
चौपाड़ इसी मन्दि: के कोस दो कोस के भीतर कहीं था। एक रात को 
अन्धकार छाया हुआ था, पानी जोर से बरस रहा था। विद्याथियों 
में शर्त होने लगी कि यदि इस भयंकर रात में कोई देवीजी का दशेन 
कर आगे तो उसे सब ज्ञोग मिज्ञ कर या तो स्याही बना देंगे या 
कागज़ बना देंगे। [स्याही बनाने की प्रक्रिया ते अब भी देहातों में 
चल्नती है सो तो सभी को ज्ञात होगा | विद्यार्थी लोग कागज़ केसे 
बनाते थे सो प्रक्रिया अब इधर ३०, ४० वर्षो से ल्लोगों ने नहीं देखी 
होगी । नेपाल में बाँस से एक प्रकार का कागज़ बनता है। यह बड़ा 
पतला होता हे--यद्यपि बड़ा ही मज़बूत। पतला बहुत होने के 
कारण पुस्तक लिखने के योग्य नहीं होता। यद्यपि और सब तरह 
की कागज़ी काररवाई अब तक भी नेपाल में उसी से चलती है। 
इस कागज़ को पुस्तक लिखने के योग्य बनाने की प्रक्रिया यह थी । 
बाल्यावस्था में में भी इस प्रक्रिया में मदद किया करता था इसी से 
अच्छी तरह स्मरण है । चावल का मांड बनाकर कागज़ उसमें डाल 
दिया जाता है--अक्सर मांड में हरताल छोड़ देते हैं---जिससे 
कागज़ का रंग सुन्दर पीला हो जाता है और कागज़ में कीड़े लगने 
की सम्भावना भी कम हो जाती है। मांड में थोड़ी देर रखने के 
बाद कागज़ धूप में फैलाया जाता है। अच्छी तरह सूख जाने पर 
कागज़ मोटा हो जाता है पर खुरखुरा इतना रहता है कि लिखना 
असम्भव होता है। इसका उपाय कठिन परिश्रमसाध्य होता है। 


( १९६ 9 


एक जंगली वस्तु काली सी होती हे--प्राय: किसी बड़े फल्ल का 
बीज है---जिसे मिथिला में गेल्ही? कहते हैं । पीढ़े पर कागज़ को फैला 
कर इसी गेल्ही से घंटों रगड़ने से काग़ज़ खूब चिकना हो जाता है ।] 
किसी भी विद्यार्थो को इस शते के स्वीकार करने का साहस न हुआ । 
कालिदास उजडड तो थे ही--कहा में जाऊँगा। फिर मन्दिर में 
गया---इसका प्रमाण क्या होगा इसका यह निश्चय हुआ कि जो 
जाय सो स्याही लेता जाय मन्दिर की दीवार में अपने हाथ का छापा 
लगा आवे। कालिदास गये। पर मन्दिर के भीतर जाने पर उन्हें 
यह सन्देह हुआ कि दीवार में हाथ का छापा ज्गावें तो कदाचित्‌ 
पानी के बोछार से मिट जाय । इस डर से उन्होंने यही निश्चय किया 
कि देवी की मूति के मुँह में ही स्याही का छापा लगाया जाय तो ठीक 
होगा । ज्योंही हाथ बढ़ाया त्यों ही मूर्ति खिसकने लगी। 
कालिदास ने पीछा किया। अन्‍न्ततो गत्वा देवी प्रत्यक्ष हुई और 
कहा “तू क्‍या चाहता है? ? भगवती के दशेन से कालिदास की आँखे 
खुलीं, उन्होंने कहा--मुझके विद्या दो मैं यही चाहता हूँ ।” देवी ने 
कहा--- अच्छा--तू अभी जाकर रात भर में जितने ग्रन्थ उल्टेगा 
सभी तुम्हें अभ्यस्त हो जायंगे ।! कालिदास ने जाकर विद्यार्थियों के 
तो सहज ही गुरुजी की भी जितनी पुस्तक थीं सब के पन्‍ने उल्नट 
डाले । ओर परम पण्डित हो गये। 

दुबुद्धि के लिए इसी तरह यदि सरस्वतीजी की कृपा हो सो 
छोड़ कर ओर उपाय नहों है । 


( ४ ) 


काव्य की उत्पत्ति का प्रधान कारण हे 'समाधि?----अर्थात्‌ मन 
की एकाग्रता । जब तक मन एकाग्र समाहित नहीं होता तब तक 
बातें नहीं सूकतीं। दूसरा कारण हे अभ्यास?---अधथात्‌ बारम्बार 


( १७ ) 
परिशीक्षन । इसका प्रभाव सव्वव्यापी है। इन दोनों में भेद यह है 
कि समाधि! है आभ्यन्तर (मानसिक) प्रयत्न और “अभ्यास! है 
बाद्य प्रयत्न । समाधि और अभ्यास---इन दोनों के द्वारा शक्ति? 
उद्धासित होती है। शक्ति? ही एक काव्य का हेतु हे--ऐसा ही 
सिद्धान्त माना गया है। मम्मट ने भी काव्यहेतु में पहला स्थान 
शक्ति? ही को दिया है। 


शक्तिनि पुणता लोककाव्यशास्रायवेक्षणात्‌ । 
काव्यज्ञशिक्षयाब्भ्यास इति हेतुस्तदुद्गवे ॥ 

यहाँ शक्ति? का अथे हे 'कवित्वबीजरूप संस्कारविशेष जिसके 
बिना काव्य का प्रसार हो ही नहीं सकता---यदि हुआ भी तो हास्या- 
सस्‍्पद होगा! । इस 'शक्तिः का प्रसार, विस्तार, व्यापार होता है 'प्रतिभा” 
और व्युत्पत्ति? के द्वारा । जिसमें शक्ति! है उसी की प्रतिभा? या 
व्युत्पक्तिः चरिताथे होती है। 

'प्रतिभा? वह है जिसके द्वारा शब्द-अधे-अलंकार तथा और वचन- 
विन्यास के सम्बद्ध विषय हृदय में भासित हों । जिसे 'प्रतिभा? नहीं 
उसे पदपदाथों का साक्षात्‌ ज्ञान नहीं हो सकता--उसका ज्ञान 
सदा परोक्ष ही रहेगा। ओर जिसे प्रतिभा”? है वह जिस पदपदाथे 
को नहीं देखेगा उसका भी ज्ञान उसे प्रत्यक्ष ही होगा। इसी 
प्रतिभा! के प्रसाद से मेधाविरुद्र-कुमारदास-प्रभति जन्मान्ध 
पुरुष भी बड़े कवि हो गये हैं | इसी 'प्रतिभा? के प्रसाद से कवियों ने 
नित्य अदृश्य ओर अरृष्ट पदार्थों का--तथा देशान्तर की 
परिस्थितियों का भी--बिना साक्षात्‌ देखे भी वशेन किया है। इसके 
दृष्टान्त में राजशेखर ने कालिदास ही के स्छोक उद्ध त किये हैं। 


(१) प्राणानामनिलेन दृत्तिरुचिता सत्कल्पहक्षे बने 
तोये काश्वनप्मरेणुकपिशे पुण्याभिषेकक्रिया । 


फ्, 


( ६८ ) 


ध्यान रतशिलाग्हेषु विवुधख्लीसब्रिधों संयम 
यत्‌ काडक्षन्ति तपोभिरन्यप्रुनयस्त स्मिस्तपस्यन्त्यमी ॥ 
शकुन्तला ( ७।१२) 
यहाँ कालिदास ने लोकान्तर (स्वगंलोक) की परिस्थितियों का 
वर्गन किया है जिसे उन्होंने कभी देखा नहों । 


(२) अनेन सादे विहराम्बुराशेस्तीरेषु तालीवनममरेषु । 
द्वीपान्तरानीतलव ड्रपृष्पेरपाकृतस्वेदलवा मरुद्धि! ॥ 
रघुवंश (६।५७) 
यहाँ द्वीपान्तरीय लवंगपुष्प का वशेन बिना देखे किया गया है। 


(३) हरो5पि किश्वित्परिशक्तेयेश्चन्द्रोदयारम्भ इवाम्बुराशि! । 
उमामुखे बिम्बफलाधरोष्ठे व्यापारयामास विलोचनानि ॥। 
कुमारसम्भव (३।६७) 


यहाँ शिवजी श्रौर पार्वतीजी का वर्शन है--जिन्हें कवि ने कभी 
नहीं देखा । ऐसे तो अरृष्ट वस्तु का वणेन सभी लोग करते हैं। 
पर चमत्कार इसमें है कि अदृष्ट वस्तु का वशेन होते हुए भी वन 
स्वाभाविक ज्ञात हो और यह न भासित हो कि कवि बिना देखे ही 
काल्पनिक वशोन कर रहा है | सच्चे कवि की कल्पना ओर मामूली 
पुरुषों की कल्पना में यही भेद हे कि कवि की कल्पित वस्तु 
कल्पित नहीं--तातक्त्विक ही---जान पड़ता है । शकुन्तला के अभिनय 
के समय दशेक यह भूल जाते हैं कि अभिनय देख रहे हें---तत्काल 
उन्हें यही भासित होता है कि साज्षञात्‌ शकुन्तल्ा-दुष्यन्त ही 
सामने हैं । 

प्रतिभा”! का लक्षण और ग्रंथों में इससे अच्छा मिलता है-- 
'प्रश्ा नवनवेान्मेषशालिनी प्रतिभा मता?। जिस प्रज्ञा के द्वारा नई 


( १४ ) 


नई कल्पना होती हैं उसे प्रतिभा? कहते हैं । प्राय: यह वही शक्ति है 
जिसे अँगरेज़ी में [7।7० कला, 20006 505९, गधावरशाबराा0ता 
कहते हैं । 

प्रतिभा दो प्रकार की मानी गई हे--कारयित्रीः सथा 
भावयितन्री? । 

जिस "प्रतिभा? से कवि काव्य करता है वह है “कारयित्री'--- 
काव्य करानेवाली | और जिस प्रतिभा से लोग काव्य का आस्वादन 
करते हैं वह है भावयित्री?---बोध करानेवाली। कारयित्री प्रतिभा 
तीन तरह की है--सहजा, आहार्या, ओपदेशिकी । पूवे जन्म के 
संस्कार से जो प्राप्त है सो 'सहजा” स्वाभाविकी है।इस जन्‍म 
के संस्कार से जो प्राप्त है सो आहार्या', अजिता है। 
मन्त्र, शासत्र, आदि के उपदेश से जो प्राप्त है सो ओ्रौपदेशिकी! 
उपदेशप्राप्त है। अधांत्‌ इस जन्म में किच्चिन्मात्र संस्कार से जो 
प्रतिभा उदभूत होती है उसे 'सहजा” कहते हैं। यह लगभग पूर्ण- 
रूप से पूर्वजन्मसंस्कारद्वारा पुरुष में वतेमान रहती है, केवल 
किच्चिन्मात्र उद्बोधक की आवश्यकता रहती है । जेसे बेटरी में वैद्य त 
अग्नि पूणो रूप से वर्तमान हे--केवल एक घुंडी दबाने ही से 
पूरी तोर से उद्भूत हो जाता है । जिस प्रतिभा के उद्भूत होने में इस 
जन्म में अधिक परिश्रम की अपेक्षा हो उसे आहाया? कहते हैं-- 
जेसे राखी के ढेर में कहीं एक चिनगारी आग की पड़ी है---उसको 
प्रज्यलित करने ओर उसे काम के योग्य बनाने में बड़े परिश्रम की अपेक्षा 
होती है। और ओपदेशिकी प्रतिभा वह हे जिसका अड्'र भी पूवेजन्म 
सम्पादित नहीं है---इसी जन्म के उपदेश और परिश्रम सेजो 
संस्कार उत्पन्न होता है उसी से यह प्रतिभा उद्भूत होती है-- 
जेसे जहाँ आग का लेश भी नहीं है बड़े परिश्रम से लकड़ी 
के टुकड़ों को रगड़ कर अग्निकण उत्पन्न करके आग जल्लाई जाती है । 


( २० ) 

इन तीन तरह की प्रतिभावाले कवि भी तीन तरह के होते 
हैं---जिनका नाम है 'सारस्वतः, आमभ्यासिक', ओपदेशिक? । 
जन्मान्तरीय संस्कार से जिसकी सरस्वती प्रवृत्त हुई हे वह बुद्धिमान 
'सारस्वत” कवि है। इसी जन्म के अभ्यास से जिसकी सरस्वती उद्धा- 
सित हुई है वह आहायेबुद्धि आभ्यासिक? कवि है। जिसकी वाक्य- 
रचना केबल उपदेश के सहारे होती है वह दुलुद्धि ओपदेशिक” कवि 
है। कुछ ल्ञोगों का सिद्धान्त है कि सारस्वत और आभ्यासिक कवि 
को शाख्राभ्यास के पीछे नहीं पड़ना चाहिए | पर यह सिद्धान्त ठीक 
नहीं हे। क्‍योंकि एक ही काये के लिए यदि दो उपाय किये जाय॑ 
तो काये द्विगुण अच्छा होता ७ । किसी प्रकार का कवि हो जिसमें 
उत्कष है वही श्रेष्ठ है। ओर उत्कष एक गुण से महीं द्ोता-- 
अनेक गुणों के सन्निपातों से होता है। जेसे-- 


(१) बुद्धिमत््वं च--(२) काव्याज्ञविद्यास्वभ्यासकमे च । 

(३) कवेश्चेपनिषच्छक्तिख्रयमेकत्र दुलभम्‌ ॥ 

अधथोत्‌--बुद्धिमत्ता--कव्याड्रविद्या का अभ्यास--कवि का 
असल रहस्य शक्ति --ये तीनों एकत्र दुलंभ हैं। काव्यप्रकाश में ये 
तीन कहे हें--- 

(१) शक्ति:--(-) काव्यशास्राद्यवेक्षणात्‌ निपुणता (३) 
काव्यज्ञशिक्षया अभ्यास: | 

तीनों प्रकार के कवियों में एक प्रकार का ओर भेद 
बतल्ाया है--- 


एकस्य तिष्ठति कवेग्र ह एवं काव्य- 
मन्‍्यस्य गच्छति सुहृद्बगनानि यावत्‌ । 
न्यस्याविदग्धवदनेषु पदानि शश्वत्‌ 
कस्यापि सश्वरति विश्वकुतृहलीव | 


( २१ ) 

अर्थात्‌ सबसे न्‍्यून दरजे के कवि का काव्य उसके घर ही में 
रहता है। मध्यम श्रेणी के कवि का काज्य उसके मित्रों के घर तक 
पहुँचता है। उत्तम कवि का काव्य संसार भर में फैल जाता है । 

यह हुईं 'कारयित्री प्रतिभा? । 

'भावयित्री प्रतिभा? वह है जो कवि के परिश्रम और अभिप्राय 
का बोध करावे । इसी से कवि का व्यापार सफल होता है। यदि 
समभनेवाला न हुआ तो काव्य ही क्‍या, और काव्य समभने के 
लिए भी लगभग उतनी ही प्रतिभा की आवश्यकता है जितनी काव्य 
करने के लिए | कुछ लोगों का कहना है कि जो ही भावक है वही 
कवि भी है | पर यह ठीक नहीं । दोनों का स्वरूप भी भिन्न है विषय 
भी भिन्न है। इस पर यह ह्होक है--- 


कशिचिद्वाचं रचयितुमलं, श्रोतुमेवापरस्तं 
कल्याणी ते मतिरुभयथा विस्पर्य नस्तनोति । 
नहयेकस्मिन्नतिशयवतां सन्निपाता गुणानाम्‌ 
एक; सूते कनकम्ुपलः, तत्परीक्षाक्षमोउ्न्य; ॥ 


अ्थात्‌---कोई आदमी केवल वाक्य-रचना ही में समथ होता 
हे--कोई उसकी सुनने ही में । ये दोनों तरह की बुद्धि हमारे मन 
में आश्चये उत्पन्न करती हैं। एक ही मनुष्य में अनेक विशिष्ट 
गुणों का सन्निपात नहीं होता । सोने की उत्पन्न करनेवाला पत्थर 
ओर होता है ओर उसकी परोक्षा में समथ दूसरा ही । 

भावक चार प्रकार के होते हैं--(१) विवेकी--(२) अविवेकी 
(३) मत्सरी--(४) तत्ताभिनिवेशी । विवेकी भी दो प्रकार के होते 
हैं-ख्रभाव से ही गुण देष जानने के सामथ्येवाले और विद्या 
सीखकर गुण-देाष जाननेवाले । मत्सरी भावक को सोन्दय भासित 
होने पर भी नहीं भासित सा है--क्योंकि वह उसे प्रकाश नहीं 

करता | ज्ञाता होकर मत्सर-रहित विरतले ही होते हैं । जैसा इस 
श्लोक में कहा है--- 


कस्त्वं भो।---फविरस्पि--काप्यभिनवा सूक्ति; सखे पठ्यतामू--- 
त्यका काव्यक्रयेव सम्पति मया--कस्मादिद --अ्रूयतामू-- 
ये सम्यग्विविनक्ति दोषगुणयोः सार स्वयं सत्कविः 

सो5स्पिन्‌ भावक एवं नास्त्यथ भवेहं वान्न निमेत्सरः ॥ 


एक कवि से किसी ने पूछा--भाई तुम कौन हो ? 
कवि---मैं कवि हूँ । 

पुरुष --कोई नई कविता पढ़ो । 

कवि--अब तो मैंने काव्य की चर्चा ही छोड़ दो है । 
पुरुष---यह क्‍यों ? 


कवि--सुनो । जो सत्‌ कवि स्वयं दोष गुण के सार की 
विवेचना कर सकता है सो भावक नहीं होता । यदि होता भी है 
तो निर्मेत्सर नहीं होता । 


तत्वाभिनिवेशी भावक् तो हज़ार में एक मिलते हैं । बिना 
भावक के काव्य भी नोरस ओर निष्फल रह जाता है । वैसे तो 
घर घर काव्य पड़े हैं। काव्य वही है जो भावकों के हृदय में भ्रंकित 


हो गया है । 


एक दिन राजा भाज के दबार में एक कवि और भावक 
(टीकाकार) में विवाद हुआ । भावक ने कहा “काव्य को भावक ही 
चमत्कारक और सरस बनाता है” । कवि ने इसे स्वीकार नहीं किया, 
कहा “यदि काव्य को कवि ने सरस नहीं बनाया तो भावक उसे कैसे 
सरस बना सकता है” । भावक ने कहा--' अच्छा कुछ काव्य 

कहिए!” | शाम को बाग में लोग टहल रहे थे--हवा चल रही थी । 
आम का वृक्ष हवा में डोल रहा था | इसी पर कवि ने कहा--- 


“इये सन्ध्या, दूरादहमुपगतो हन्त मलयात्‌ 

तवैकान्ते गेहे तरुशि बत नेष्यामि रजनीम । 

समीरेणोक्तेवं नवकुम्ुमिता चूतलतिका 

धुनाना मूधोनं नहि नहि नहीत्येष कुरुते । 

अर्थात्‌ वायु ने आम्रलतिका से कहा---सन्ध्या होगई है में दूर 
मलयगिरि से आ रहा हूँ---तुम्हारे घर में, हे तरुणि, में रात भर 
विश्राम करूँगा । इस प्रकार वायु के कहने पर नई फूली हुई चूत- 
लतिका ने सिर हिलाकर कहा नहीं नहीं नहीं? । 

भावक ने पूछा--यहाँ आपने तीन बार नहिं! पद का 
प्रयोग क्‍यों किया १ 

कवि ने उत्तर दिया--यदि में तीन बार नहि-पद का प्रयोग 
न करता तो छन्द में कमी रह जाती” । 

भावक--जी नहीं । तीन बार नहिपद के प्रयोग करने 
में कवि का आशय यह है कि चूतलतिका का तात्पये यह है कि 
तीन दिन तक तुम मेरे घर न ठहरो । ऐसा गूढ़ आशय समस्त पद्म 
का है सो 'नवकुसुमिता” तथा 'एकान्त” इन दोनों विशेषणों से भासित 
होता है ।” 

यह उदाहरण तो हुआ सरसहृदय भावक का । कुछ भावक 
तो अपनी भावकता के मद में मत्त होकर शब्दों का ऐस तोड़- 
मरोड़ करते हैं कि चित्त को विरक्त कर देते हैं। बिहारी का 
दोहा है-- 


मानहु मुखदिखरावनी दुलहिन करि अनुराग । 
सासु सदन मन ललन हूँ सोतिन दियो सुहाग ॥। 

इसका यथाथे अथे रत्नाकरजी ने यों बतलाया है---नई दुलहिन 
विवाहित होकर आई है | आते ही उसकी सुघराई तथा शील पर 
रीक कर सांसु ने घर का प्रआु॒त्व, नायक ने उसके रूप तथा गुणों 
पर अनुरक्त होकर अपना मन, एवं सौतों ने अपने को उसके बराबर 
न समभक कर प्रियतम का प्यार दे दिया । यह सब उसको ऐसे 
अल्प काल ही में प्राप्त होगया--मानो मुखदिखाई में मिल 
गया । 

यह तो है सीधा और अत्यन्त सरस अथे । एक टीकाकार 
इस अथे का ऐसा अनथे करते हैं--विदग्धा नायिका अपनी दशा 
अनागत नायक को सूचित करती है--मानहु”--मेरी प्राथेना मान 
जाओ--- अनुराग करि? प्रेम करके---'मुख दिखराव” अपना मुँह मुभ्के 
दिखाओ--क्योंकि 'नींदु क्हि नः रात मुझे नोंद नहीं आई---आज 
आने में बाधा नहीं ह--क्योंकि सासु सदन मन” मेरी सास घर 
में नहीं हैं ओर 'ललन हूँ? मेरे स्वामी ने भी--सोतिन दियो सुहाग? 
मेरी सोत के पास गये हैं । 

भावक सज्जन स्वयं समर लें इन दोनों में कोन सा अथे ह॒ृदय- 
श्राही है । 

एक उदाहरण टीकाकारों के मोलिमाणिक्य मप्लिनाथ का 
लीजिए । 

दुर्योधन पांडवों को वनवास दिलाकर भी सदा उनके डर से 
चकित रहता है---इस बात का वर्णन करते हुए कवि ने कहा है-- 


कथाप्रसड़्ेन जनेरुदाहतादनुश्मृताखण्डलसूनुविक्रमः । 
तवाभिधानाद्व्यथते नताननः सुदुस्सहान्मन्त्रपदादिवेरग! ॥ 


इसका सीधा अथ यों है---बनेचर युधिष्ठिर से कहता है--- 
“आपस में बातचीत करते हुए ल्ञोग जब कभी आपका नाम लेते हैं 

तब दुर्योधन अजुन के पराक्रम का स्मरण करके सिर नीचा कर 
लेता है--जैसे प्रबल मन्त्र के प्रभाव से सपे की फणा गिर 
जाती है।?” 

टीकाकार ने इस श्ल्लोक में जितने विशेषण हैं सभो को उपमान- 
उपमेय दोनों में लगाने की गरज से सपेपक्ष में विशेषणपदों का 
शग्रथे यों करते हैं । 

(१) 'मन्त्रपदात्‌ उरग: नतानन:?--सपे मन्त्र के प्रभाव से सिर 
नीचा करता हे?---यह मुख्य वाक्य हुआ । 

अब विशेषणों को मन्त्रपदात्‌” में लगाता हे--पहला विशेषण 
है 'कथाप्रसड़ेन जनेरुदाहतात्‌? --अर्थात्‌ मन्त्र उच्चारित होता है उन 
लोगों से-..जने:?-...जो 'कथाप्रसड़ों में'--विषवेद्यों में---इन! श्रेष्ठ 
हैं । दूसरा विशेषण है 'तवामिधानात्‌” अर्थात्‌ जिस मन्त्र में तः 
(ततक्तक) तथा व” (वासुकि) के अभिधान? नाम हैं । अब एक पद 
बाकी रहा “अनुस्मृताखण्डलसूनुविक्रम:ः । इसका 'उरग:? के साथ 
लगता हुआ अथे हे---अनुस्मृतः है---आखण्डलसूनु! (इन्द्र फे 
छोटे भाई विष्णु) के वि! (पक्ती---गरुड़) का क्रम” (चलना) 
जिसको । 

ऐसी टीका टीकाकार के पाण्डित्य को अवश्य सूचित करती 
है--पर सहददयहदयग्राहक नहीं होती । 

शक्ति से प्रतिभा और व्युत्पत्ति उत्पन्न होती हैं । इनमें प्रतिभा 
का विवरण हो चुका । <व्युत्पत्तिः का विचार बाकी है। उचित 
अनुचित के विवेक को <्युत्पत्तिः कहते हैं | प्रतिभा और ब्युत्पत्ति 
में आनन्द ने प्रतिभा को प्रधान माना है। अपव्युत्पत्तिकृतदाष तो 
प्रतिभा के बल्ल से ढक जाते हैं---अ्रप्रतिभाकृतदाष बहुत जल्द व्यक्त 
हो जाता है। पर मड़ल ने व्युत्पत्ति ही को प्रधान माना है | पर 
असल बात यह है कि प्रतिभा श्रोर व्युत्पत्ति दोनों परस्पर मिल ही 

कर प्रधान होती हैं | जेसे बिना लावण्य के केवल शरीरसोष्ठब--भ्रथ वा 
बिना शरीरसोष्ठव के केवल लावण्य---सच्चा सोन्दर्य नहीं होता। 

प्रतिभा ओर व्युत्पत्ति दोनों जिसमें है वही कवि” है। कवि! 
तीन प्रकार के होते हें--(१) शास्कवि, (२) काव्यकवि, (३) 
शासत्रकाव्योभयकवि । कुछ लोगों का सिद्धान्त है कि इनमें सबसे 
श्रेष्ठ शासत्रकाव्योभयकवि, फिर काव्यकवि, फिर शासत्रकवि । 
पर यह ठीक नहीं । अपने अपने क्षेत्र में तीनों ही श्रेष्ठ हैं--जैसे राज- 
हंस चन्द्रिका का पान नहीं कर सकता पर नीरतक्षीरविवेक वही करता 
है । कोई अपनो सहृदयता ही क॑ द्वारा काव्यममे समभता है--0 
कोई काव्य से उत्पन्न साक्ष्िकादि अनुभावों के द्वारा समभता है। 
फिर कोई भावक ऐसा होता है जिसकी दृष्टि केवल दोष ही पर जाती 
है--किसी की दृष्टि गुणों ही पर--श्र किसी की दृष्टि जाती 
है दोनों पर, किन्तु गुणों का तो वह आदर करता है और अवगुणों 
का परित्याग--जेसा एक पुरानी थक्ति में कहा है- 


गुणदोषो बुधों गहन इन्दुक्ष्येशाविवेश्वरः । 

शिरसा शलाघते पूर्व परं कण्ठे नियच्छति ॥ 

पण्डित गुण-दोष दोनों का ग्रहण करके गुण की प्रशंसा करके 
व्यवहार करते हैं पर दोष को अपने हृदय के भीतर ही ढाल देते हैं । 
जेसे शिवजी ने समुट्रमन्‍्थन-काल में चन्द्रमा और विष दोनों का 
ग्रहण किया--पर चन्द्र को तो सिर पर रकखा और विष को 
शरीर के अन्दर | 

चकोर यद्यपि नीरक्षीरविवेक नहीं कर सकता तथापि चन्द्रिका 
का पान वही कर सकता हे। इसी तरह जेसे शासत्र-कवि के 
काव्य में रससम्पत्ति नहीं होती उसी तरह काव्यकवि के काव्य 


( २७ ) 

में शाख्रानुसार तक-युक्ति नहीं होती । अप्तल में दोनों बराबर ही हैं--- 
झौर दोनों को एक दूसरे की सहायता की आवश्यकता होती है। 
बात यों है कि शाख्ज्ञान से जो संस्कार उत्पन्न होता हे सो संस्कार 
काव्यरचना में मदत करती है परन्तु शासतत्र में तन्‍्मय बुद्धि काव्य- 
रचना में बाधा डालती है। इसी तरह काव्यपरिशीलनजनित संस्कार 
शाखज्ञान में उपकारक होता हे----पर काव्य में तन्‍्मय होना शाखज्ञान 
में बाधक होता है । 


शास्त्रकवि तीन प्रकार के होते हैं--(१) जो शाख्र का निबन्धन 
करते हैं--(२) जो शास्त्र में काव्य का सम्मिश्रण करते हैं (जैसे 
लोलिम्बराज का वैद्यक प्रन्थ)--(३) जो काव्य में शाख्राथे का सम्मिश्रण 
करते हैं (जेसे नेषधचरित में दशेनसग, या शिशुपालवध में राज- 
नीतिसग )। 


काव्यकवि के आठ प्रभेद हैं---(१) रचना-कवि (२) शब्द- 
कवि (३) अथे-कवि (७) अलझ्भार-कवि (४) उक्ति-कवि, (६) रस- 
कवि (७) मार्ग-कवि (८) शासख्राथे-कवि। (१) रचना-कवि के काव्य 
में शब्द का चमत्कार रहता है। अनुप्रास, लम्बे समास, आरभटी 
रीति इत्यादि । (२) शब्द-कवि तीन तरह के होते हैं--एक जो नाम- 
शब्द (संज्ञा) का प्रचुर प्रयोग करते हैं | दूसरे श्राख्यात (क्रिया) का 
अधिक प्रयोग करते हैं । और तीसरे में नाम आख्यात दोनों का 
प्रचुर प्रयोग रहता है । (३) अथे-कवि के काव्य में अथे का चमत्कार-- 
(४) अलड्डार-कवि के काव्य में अल्तड्ररों का चमत्कार--(५) बक्ति- 
कवि के काव्य में उक्ति का चमत्कार--(६) रस-कवि के काव्य में रस 
का चमत्कार--(७) मार्ग-कवि के काव्य में मार्ग (ढड्) का 
चमत्कार--श्रार (८) शाखराधे-कवि के काव्य में शास्त्र के गृढतत्त्वें। को 
सरस रूप में कहने का चमत्कार रहता हे । 


( र८ ) 

इन आठों गुणों में से दो या तीन गुण जिस कवि के काव्य में हों 
वह नीचश्रेणी का कवि है। जिसके काव्य में पाँच गुण हों वह 
मध्यम श्रेणी का कवि है। जिसके काव्य में सभी गुण हों बह 
भहाकवि! है। 

कवियों की दस अवस्थायें होती हैं | इनमें सात तो बुद्धिमान! 
प्रेर “आहायेबुद्धि' कवियों में श्रेर तीन ओऔपदेशिक” कवि में । 
ये दसों अवस्थायें यों हैं---- 

(१) काव्यविद्यास्नातक--जो कवित्व-सम्पादन की इच्छा से 
काव्य-वियरा और उपविद्या पढ़ने के लिए गुरु के पास जाता है। 

(२) हृदय-कवि--जो मन ही मन काव्य करता है, उसे व्यक्त 
नहीं करता । 

(३) अन्यापदेशी--काव्य-रचना करके कहीं लोग दुष्ट न कह दें 
इस डर से दूसरे की रचना कह कर प्रकाश करता है | 

(७) सेविता--काव्य करने का अभ्यास हो जाने पर पुरवासी 
कवियों में से किसी एक की रचना को आदशे मान कर उसका 
अनुकरण करता हे । 

(५) घटमान--जो शुद्ध फुटकर कवितायें तो करता है पर कोई 
प्रबन्ध नहीं रचता । 

(६) महाकवि---जो किसी एक तरह का काव्य-प्रबन्ध रचता है । 

(७) कविराज-- जो अनेक भाषाओं में भिन्न भिन्न रसों के काव्य- 
प्रबन्धों की रचना करता है। ऐसे कवि संसार में बहुत कम 
होते हैं । 

(८) आवेशिक---जो मन्त्रादि उपदेश के बल से सिद्धि प्राप्त करके 
जिस समय उस सिद्धि का प्रभाव रहता हे तब तक काश्य 
करता दे । 


( रे ) 

(€) अविच्छेदी--जो जभी चाहे निरवच्छिन्न कविता कर 
सकता है । 

(१०) संक्रामयिता--ज्ो मन्त्र-सिद्धि के बक्ञ से अपनो सरस्वती 
(कवित्व-शक्ति) का कनन्‍्याओं या कुमारों में संक्रमण कर सकता है । 

मन्त्रसिद्ध कवियों के दो उदाहरण प्रसिद्ध हैं। पर नाम उनका 
ज्ञात नहीं है। एक वे जो सभाओं में जाकर जो बात करें सब 
भुजड़प्रयात छन्द में । उनकी प्रतिज्ञा होती थी । 


अस्यां सभायां मगेषा प्रतिज्ञा भु नद्भगयातैविना वाडनन वाच्या ॥ 

दूसरे काश्मीर राजा की सभा में जाकर शाखस्राथे करने लगे-- 
सभी बात पद्यों ही में कहे । उनके प्रतिवादी कई कन्षा के बाद गद्य 
में बोलते हुए भी शिथिल पड़ने लगे । तब सिद्धजी ने कहा--- 


अनवद्ये यदि पद्म गद्ये शेथिल्यमावहसि । 
तत्कि त्रिशुवनसारा तारा नाराधिता भवता ॥ 
अथोत्‌---मेरे अनवद्यपद्यों के सामने गद्य कहते हुए भी आप शिथिल 
हो चले, सो कया आपने श्रीतारादेवी की आराधना कभी नहीं की ? 
कविता के सतत अभ्यास से सुकवि की रचना परिपक्क होती 
है । कविता का 'परिपाकः क्‍या है इसमें मतभेद है | वामन का 
मत है कि जब कविता के शब्द ऐसे ठीक बेठ जाये जिससे एक 
अत्तर का भी उल्नट फेर होने से सब बिगड़ जाय तो उस कविता 
को परिपक्व” समझना | पर अवन्तिसुन्दरी का मत है कि यह 
ते एक प्रकार की कवि में न्‍्यूनता है कि अपने काव्य को केव्ल एक 
ही तरह की शब्द-रचना में निबद्ध कर सकता है । महाकवियों की 
तो ऐसी शक्ति होती है कि एक ही भाव को नाना प्रकार के शब्दों में 
प्रदशित कर सकते हैं | इसलिए उचित लक्षण यही है कि वर्शनीय 
रस के योग्य शब्द ओर अथे का निबन्धन जब हो तभी कवित्व को 


( ह३० ) 


“परिपक्व” समझना चाहिए। ओर ऐसा परिपाक हुआ या नहीं 
इसमें सहृदयों का हृदय ही प्रमाण हो सकता है। 

यह परिपाक नव प्रकार का होता है---(१) आदि में ओर अन्त 
में जो विरस है उसे 'पिचुमन्दपाक! कहते हैं। (२) आदि में विरस 
अन्त में मध्यम्त उसे बदरपाक! | (३) आदि में विरस अन्त में सरस 
उसे 'मद्गोकापाक! । (४) आदि में मध्यम अन्त में विरस वार्ताकपाक! | 
(५) आदि में और अन्त में मध्यम 'तिन्तिडीपाकः | (६) आदि में 
मध्यम अन्त में सरस 'सहकारपाक? | (5) आदि में सरस अन्त 
में विरस क्रमुकपाकः । (८) आदि में सरस अन्त में मध्यम 
“त्रपुसपाक! । (€) आदि सें अन्त में सरस नारिकेलपाक! । इनमें 
(१), (४), (७) सर्वथा त्याज्य हैं । (२), (५), (८) का संशोधन 
करना । और बाकी (३), (६), (€) का ग्रहण करना चाहिए। 

(६) 

व्याकरणशास्त्र के अनुसार जिसका रूप निर्णीत हो उसे “शब्द! 
कहते हैं । निरुक्त-निघंटु-कोश आदि से निदिष्ट जो उस शब्द का 
अभिधेय है---वही उसका अथे” है। शब्द और अथे दोनों मिल्ञकर 
“पद? कहलाते हैं | इससे यह स्पष्ट है कि जब तक हम किसी शब्द 
का अथे नहीं जानते तब तक हमारे लिए वह पद” नहीं है । पदों 
की वृत्ति पाँच प्रकार की हे--सुब॒शत्ति, समासवृत्ति, तद्धितवृत्ति, 
कदबृत्ति, तिडशृत्ति । 

सुबबृत्ति के भी पाँच भेद हैं। (१) जातिवाचक--गाय? 'ोड़ा! 
'पुरुषः हाथी? । (२) द्रव्य (व्यक्ति) वाचक--हरि?, 'हिरण्यगभ', 
“काल”, आकाश? 'दिक!। (३) गुणवाचक-- श्वेत”, कष्ण!, 'लाल?, 
'पी्ला? । (४) असच्ततवाचक (जो किसी वस्तु का वाचक नहीं है)-- 
जैसे प्रादि उपसग । (५) कर्मप्रवचनीय--'को,! पर” इत्यादि । 
यह पाँच प्रकार की सुबृबृत्ति समस्त वाइमय की माता? कहलाती हैं। 


( ३१ ) 


सुब॒जत्ति ही समासबृत्ति है। भेद इतना ही है कि सुबबृत्ति में 
शब्द व्यस्त रूप में--अल्लग अलग---रहते हैं और समासवृत्ति में 
समस्त--मिले हुए---रूप में इसके छ: भेद हैं | इनके नाम चमत्कार 
के साथ इस श्लोक में कहे गये हैं-- 


“इन्‍्द्ा द्विगरपि चाह मदगेहे नित्यमव्ययीभवः । 

ततूपुरुष कमेधारय येनाई  स्यां बहुब्रीहिः!॥ 

इसका व्यंग्य अथे ऐसा है--'में घर में ट्वन्द्र (दो प्राणी, ख्री- 
पुरुष) हूँ । द्विगु हूँ (दो बेल मेरे पास हैं) । मेरे घर में नित्य अव्ययी- 
भाव रहता हे (खरचा नहीं चत्लता) । तत्पुरुष (इसलिए हे पुरुष 
महाशय) कमेधारय (ऐसा काम करो) जिससे में बहूत्रीहि (अधिक 
अन्नवाल्ा) हो जाऊँ? | इसी व्यंग्याथ के द्वारा छः समासों के नाभ 
भी बतलाये गये हैं । 

तद्धितवृत्तियाँ अनन्त हैं । ये वृत्तियाँ प्रातिपादिकसम्बन्धी होती 
हैं। जेसे 'सिन्धु? से 'सैन्धव”, लोक” से ल्लोकिक' भुख” से 
मौखिक? इत्यादि । 

कृद्वृत्ति धातु-सम्बन्धी होती है। 'ऋ? धातु से 'कत्ता, ह धातु से 
“हा? इत्यादि । 

'तिब॒बत्ति'--दसों ल्कार लटू लिटू इत्यादि द्वारा--दस प्रकार 
की होती है । इसके भी दो प्रभेद हैं--शुद्ध-धातुसम्बन्धी--जैसे 
'करोति? 'हरति” इत्यादि--श्रोर नामधातु-सम्बन्धी जेसे 'पल्लवयति? 
'पुत्रीयति? इत्यादि । 

ये पाँच प्रकार फे पद परस्पर अन्वित होकर अनन्त रूप धारण 
करते हैं | इसी अनन्त रूप के प्रसंग यह उक्ति प्रसिद्ध है कि- 
बृहस्पति वक्ता थे, इन्द्र श्रोता, १००० दैवी वर्ष तक कद्दते रहे---पर--- 
शब्द राशि का भ्रन्त नहीं हुआ? । 


( औ२ ) 


विदर्भदेश के वासी अपने बोल-चाल्न औ्रौर लेखें में सुबबृत्ति का 
मधिक अवल्लम्बन करते हैं--गोडदेशी समासवृत्ति का---दक्षिण-देश- 
बासी तद्धितब्ृत्ति का--उत्तर-देशवासी ऋृद्जत्ति का--्रौर तिब्धृत्ति 
सभी देश में पसन्द है। 

जिस अथ का कहना इष्ट है उस अथ के बोधक पदों के समूह 
को वाक्य? कहते हैं | वाक्य के बोधन प्रकार तीन हैं--बैभक्त, शाक्त, 
तथा शक्तिविभक्तिमय | प्रतिषद के साथ जो उपपद या कारक विभक्ति 
लगी हैं उनके द्वारा जो बोध होता है सो वेभक्त” है। जहाँ विभक्ति 
लुप्त हैं-“-जेसे समासों में--तहाँ जो बोध होता है सो केवल शब्दों 
के शक्ति द्वारा--इससे इसे 'शाक्त” कहते हैं। जिस वाक्य में दोनों 
तरह के पद हैं वहाँ शक्तिविभक्तिमय है। 

वाक्य के दस भेद हैं :--- 

(१) एकाख्यात---जिसमें एक ही क्रियापद हे | 

(२) अनेकराख्यात--जिसमें अनेक क्रियापद हैं । यहाँ 
अनेक क्रियापद होने के कारण यद्यपि अनेक वाक्य भासित होते हैं 
तथापि पररपर सम्बद्ध होने के कारण ये मिल्ककर एक ही वाक्य 
समझे जाते हैं। 


(३) आवृत्ताख्यात---जिसमें एक ही क्रियापद बारम्बार आया है । 
(४) एकाभिधेयाख्यात--जिसमें एक ही अथ के कई क्रियापद 
हैं। जेसे- 
हृष्यति चूतेषु चिरं, तुष्यति वकलेषु, मोदते मरुति । 
(५) परिणताख्यात----जिसमें एक ही क्रियापद कई बार आवे पर 
स्वरूप-भेद से जेसे--- 
'सेाउस्मिनजयति जीवातुः पज्चेषों! पश्चमध्वनिः । 
ते च चैत्र विचित्रेलाकक्कोलीकेलयो5निला!” ॥ 


( र३ ) 
यहाँ अनित्ता:? का क्रियापद 'जयन्ति? होगा---जो पहली पंक्ति 
के 'जयति? पद का परिणत रूप है । 
(६) अनुवृत्ताल्यात---जिसमें पूवे वाक्यगत क्रियापद द्वितीय 
वाक्य के साथ पहले ही स्वरूप में अन्वित होता है। जेसे--.- 
“चरन्ति चतुरम्भोधिबेलोदानेषु दन्तिन!। 
चक्रबालादििकुञ्जेषु कुन्दभासो गुशाश्च ते! ॥ 
यहाँ 'चरन्ति? क्रियापद का उसी रूप में गुणा: के साथ भी 
अन्वय है। 
(७) समुचिताख्यात--जहाँ एक ही क्रियापद ऐसा चुनकर 
रक्‍खा गया जो उपमान उपमेय दोनों में यथावत्‌ क्गता है। जेसे--.. 
'परिग्रहभराक्रान्त दोगत्यगतिचोदितम्‌ । 
पनो गन्त्रीव कुृषपथे चीत्करोति च याति च! ॥ 
(८) अ्रभ्याह्ताख्यात---जहाँ क्रियापद स्पष्ट नहीं है पर श्रध्याह्मत 
हो सकता है---जेसे 
'चन्द्रचूड: श्रिये स वः! 
यहाँ 'भूयात्‌? अध्याह्नत है । 
(<) कदभिद्ििताख्यात----जहाँ क्रियापद का काम कृदन्‍्तपद देता 
है--.जेसे 
अभिमुखे मयि संहतमीक्षितम्‌' 
यहाँ ईक्षितं समहार्षीत्‌? की जगह “उन्षितं संहृतम” है । 
(१०) अनपेक्षिताख्यात--जहाँ क्रियापद के उल्लेख की 
आवश्यकता नहीं है। जेसे--.. 
'कियन्मात्र' जल॑ विप्र! 
यहाँ 'अस्ति!, 'भवतिः का प्रयोजन नहीं है । 





प्रा 5 


( ३४ ) 
गुण और अलंकारसहित वाक्य ही को 'काव्यः कहते हैं । 
काव्य के लक्षण के प्रसंग ग्रंथों में अनन्त शाख्राथ है। इस विचार 
का यहाँ अवसर नहों है । 
काव्य फे विरुद्ध कई आक्षेप किये जाते हैं। 
(१) “काव्यों में प्राय: मिथ्या ही बातों के वन पाये जाते हैं । 
इसलिए काव्य का उपदेश अनुचित है-- 


['उपवीणयन्ति परमप्सरसो नृपपानसिंद तव दानयशः । 
सुरशाखिमोलिकुसुमस्पृहण नमनाय तस्य यतमानतमा) ॥॥! 
सानसिंह की प्रशंसा में कवि कहता है---अप्सरा लोग आपके 
दान का यश गाती हैं--क्यों ---कल्पट्रम की ऊपरवाली डारों में 
जो फूल लगे हैं उनको वे तोड़ना चाहती हैं---जब तक पेड़ का सिर 
नीचा नहों होगा तब तक यह नहीं हो सकता---इसलिए कल्पतरु 
से भ्रधिक दानी के यश का वन सुनकर उनका माथा अवश्य 
नीचा होगा फिर फूल चुनना सुकर हो जायगा!। यहाँ सभी बातें 
मिथ्या हैं--न अप्सरायें ऊपर के फूल चुनना चाहती हैं--न 
समानसिंह के दानयश को गाती हैं। ] 
पर यह आऋक्षेप ठीक नहीं । किसी की स्तुति में यदि अथेवाद 
का प्रयोग किया जाय तो वह मिथ्या नहीं कहा जा सकता । विशेष 
कर जब स्तुत पुरुष स्तुति का पात्र हे। ओर फिर ऐसी काल्पनिक 
रक्तियाँ तो काव्यों ही में नहीं--श्रति और शाल्रों में भी अनेक 
पाई जाती हैं--जेसे 
“यस्तु प्रयुडक्ते कुशलो विशेषे शब्दान्‌ यथावद्‌ व्यवहारकाले। 
सोउनन्तमाप्रोति जर्थ परत्र वाग्योगविद्दृष्यति चापशब्दे! ॥! 
यहाँ कहा हे कि जो शुद्ध शब्दों का प्रयोग करता है सो परलोक 
में प्रनन्‍्त फल पाता है । यहाँ श्रत्युक्ति स्पष्ट है । 


( ३५४ ) 

(२) काव्य के प्रति दूसरा आक्षेप क६ है कि काव्यों में अस॑- 
दुपदेश पाये जाते हैं। जेसे कोई व्यभिचारिणी ख्री अपनी कन्या से 
कहती है---न मे गोत्रे पुत्रि कचिदपि सतीला5छनमभूत्‌” (मेरे कुल 
में कभी पवित्र होने का कलंक नहीं लगा है ) । 

इसका समाधान यह हे---यह केबल उल्टा उपदेश का प्रकार 
है। सचरित्र होना उचित है, इस सीधे उपदेश का उतना प्रभाव नहीं 
पड़ता जितना उल्लटे उपदेश की हँसी उड़ाने का। इसी उपदेशप्रकार 
का अवलम्बन ऐसे श्लोकों में किया जाता है। जेसे--किसी ने अपने 
मित्र की बड़ी हानि की--तिस पर जिसकी हानि हुई वह कहता है-- 

उपकृतं बहु मित्र किमुच्यते 
सुजनता प्रथितः भवता परा । 
विद्धदीरशमेव सदा सखे 
सुखितमास्स्व ततः शरदां शतम्‌ ॥ 

“आपने बड़ा उपकार किया--अपनी सज्जनता प्रकट की। ऐसा 
ही उपकार करते हुए आप चिरंजीवी हों? । 

(३) तीसरा आक्षेप काव्य के प्रति यह है कि इसमें अश्लील 
शब्द और अथ पाये जाते हैं । 

इसका समाधान यह है--जहाँ जेसा प्रक्रम आ जाय वहाँ वैसा 
व्शन करना उचित ही है । अश्लील काढव्यों के द्वारा भी अच्छे 
श्रच्छे उपदेश हो सकते हैं। ओर अश्लील वाक्य तो वेदों में ओर 
शास्त्रों में भी पाये जाते हैं । फिर काव्यों ही पर यह आक्षेप करना 
उचित नहीं है । 


मम ाा]]ा्घ्६्६्घ्धभा 


वाक्य ही को वचन? “वक्ति? कहते हैं। कहनेवालों के भेद के 
अनुसार वचन तीन प्रकार के माने गये हैँ---त्राह्म, शैव, वैष्णव । 


( ३४६ ) 

% पुपुराण आदि पुराणों में जो बन ब्रह्मा के कद्दे हुए मिलते हैं उन्हें 
आह्य? कहते हैं । इन बाह्य वचनों के पाँच प्रभेद हैं--स्वायम्भुव, 
ऐश्वर, आष, आर्षीक, आषिपुत्रक | स्वयम्भू! हैं त्रह्मा---उनके बचन 
त्राह्म? हैं | जह्मा के सात मानसपुत्र--श्र॒गु (अथवा वसिष्ठ), मरीचि, 
अगिरस, श्रत्रि, पुलस्त्य, पुलह, क्रु---का नाम है इेश्वर'--इनके कह्ढे 
हुए वचन 'ऐश्वर” हैं। इन ईंश्वरों के पुत्र हैं ऋषिगण--इनके वचन 
हैं आष! । ऋषियों की सन्‍्तान हैं ऋषीकगण---इनके वचन हैं 
ग्राषिक' । ऋषीकों के पुत्र हैं ऋषिपुत्र॒क--इनके वचन हैं 
“आपिपुत्रकः । 

इन पाँचों वचनों के लक्षण यों हैं-- 

(१) सवभूतात्मक॑ भूत परिवाद' च यद्‌ भवेत्‌ । 
क्वचिन्निरुक्तमोक्षा् वाक्य स्वायम्थुवं हि तत्‌ ॥ 

अधथात्‌--स्वायम्भुव”ः वाक्य वह है जो सकल जीव जनन्‍्तु के 

प्रसंग यथावत्‌ उक्ति है और कहीं कहों मोक्ष का भी साधक है । 


(२) व्यक्तक्रमपसं क्षिप्त॑ दीप्तगम्भीरमथवत्‌ । 
प्रत्यक्ष च परोक्ष॑ च लक्ष्यतामेथवरं बच! ॥ 
'ऐेश्वरः वचन वह है जिसका क्रम स्पष्ट है--संज्षिप्त नहीं है-- 
उज्ज्वल --गम्भीर--अथ से भरा--प्रत्यक्ष भी है ओर परोक्ष भी। 
(३) यत्‌किज्चिन्मन्त्रसंयुक्त युक्त नामविषक्तिभि! । 
प्रत्यक्ताभिहिताथ च तश्षीणां वचः स्मृतम ॥ 
आधे! वचन वह है जिसमें कुछ मन्त्र मिले हैं---नाम और 
विभक्ति से संयुक्त है--और जिसका अथ स्पष्ट उक्त है। 
(४) नेगमेतरिविधेः शब्देनिपातबहुलं च यत्‌ । 
न चापि सुमहृद्ाक्यमृपीकाणां वचस्तु तत्‌ ॥ 


( ३७ ) 
“आपष/।क! वचन वह है जिसमें वेदिक शब्द नाना प्रकार के हैं-- 
निपात शब्दों का अधिक प्रयोग हे---ओर बहुत विस्तृत नहीं है । 


(५) अविस्पष्टपदप्राय' यच्च स्याद्‌ बहुसंशयम्‌ । 

ऋषिपुत्रवच॒स्तत्‌ स्थात्‌ स ।वेपर्दिवनम्‌ | 

“आध्िपुत्रक” वचन वह है जिसमें बहुत से पद स्पष्ट नहीं हैं--- 
जो बहुत सन्दिग्ध है--ओर सब ल्लोगों के परिदेवन के सहित है। 

इनके प्रत्येक के उदाहरण पुराणों में मिलते हैं । 

वचन के विषय में प्राचीन 'सारस्वतः कवियों का सिद्धान्त 
ऐसा है-- 

ब्रह्मा, विष्णु, रुद्र, गुद्द, बृहस्पति, भागव इत्यादि ६४ शिष्यों के 
प्रति जो उपदेश वाक्य है उसे 'पारमेश्वर' कहते हैं। वही पारमेश्वर 
बचन क्रम से देव और देवयोनियों में यथामति व्यवह्त होने पर 
“दिव्य” कहलाया । देवयोनि हैं--विद्याधर, अप्सरा, यक्ष, रस, 
गन्धव, किन्नर, सिद्ध, गुह्मक, भूत ओर पिशाच । इनमें पिशाचादि-- 
जो शिव के अनुचर हें---अपने स्थान में संस्कृत मोल्ते हैं पर मत्ये- 
लोक में जब उनके वचन लिखे जायेगे तो भूतभाषा में। अप्सराश्रों 
की शक्ति प्राकृत भाषा में । 

यह दिव्य” वचन चार प्रकार का होता है--बेबुध, वैद्याधर, 
गान्धवे, और योगगिनोगत । इनमें (१) 'बेबुध” वचन समस्त ओर 
व्यस्त दोनों प्रकार के पद सहित हैं--शंगार और अद्भुतरस से 
पूणे-भनुप्रास सहित--ओऔर उदार । (२) वैद्याघर' वचन अनुप्रास 
की छाया-मात्र-समेत, चतुर वक्ति से पूर्ण, प्रसादगुणसम्पन्न ओर 
लम्बे समाससहित । (३) गान्धवे! बचन बहुत पर छोटे समासों से 
भरा--जिसके तत्त्वाथ समभने के ल्ञायक हैं । (४) योगिनीगतः 
वचन समास ओर रूपक से परिप्रणे--गम्भीर अथ और पदक्रम 


( रेप 9) 

सहिश--सिद्धान्तों के शनुसार । 'भोअंग” वचन भी प्रभावशाली होने 
के कारण दिव्य” माना गया है। इसमें प्रसादगुणयुक्त मधुर उदात्तपद 
समस्त तथा व्यस्तरूप से रहते हैं । इसमें ओजस्वी शब्द नहीं रहते । 

इन दिव्य” वचनों का उपदेश इसलिए आवश्यक है कि नाटकों 
में जब कवि इन देवताओं या देवयोनियों की उत्तियों को लिखेगा 
तो उनके वचन किस प्रकार के होने चाहिए सो जाने बिना केसे 
लिख सकंगा ? 

यह बात प्रसिद्ध है कि मत्येल्ञोक में अवतार लेने पर जेसे वचनों 
में भगवान्‌ बासुदेव की अभिरुचि थी वही “वेष्यव/ः वचन है--उसी 
को 'मानुष” वचन भी कहते हैं । 

इस वैष्णव” या 'मानुषए” वचन के तीन भेद हैं--जिसे तीन 
'रीति! कहते हैं | इनके नाम हैं--वेदर्भी, गोडी, पांचाली । 

इसके अतिरिक्त 'काकु? अनेक प्रकार की होती है | 'काकु? ध्वनि 
(उच्चारण) के विकार का नाम है। राजशेखर ने इसका लक्षण लिखा 
है अभिप्रायवान पाठधमे: काकु:?---अथाौत्‌ किसी अभिप्रायविशेष 
से यदि उच्चारण के ख्वरादि में कुछ विल्नक्षण परिवतेन कर दिया 
जाय उसी फोा काकु? कहते हैं। यह दो प्रकार की होती है-- 
साकांक्ष, निराकांक्त । जिस काकु के समभने में दूसरे वाक्य की अपेत्ता 
होती है वह काकु साकांक्ष हे । जो काकु वाक्य के बाद स्वतन्त्र रूप 
से भासित हो सो निराकांक्ष है। साकांक्त काकु तीन प्रकार की है-- 
आक्तेपगर्भ, प्रभग्भ, वितकंगर्भ । निराकांक्ष काकु भी तीन प्रकार की 
है---विधिरूप, उत्तररूप, निणेयरूप । इनके अतिरिक्त मिश्रितकाकु 
के अनन्त प्रकार हैं। जेसे अनुज्ञा-उपहास-मिश्रित, अभ्युमगम-अनुनय- 
मिश्रित इत्यादि । जो अथे का चमत्कार केवल शब्दों से नहीं निकलता 
सो काकु से निकलता हे । 


-आुकधयलप्कजवे कद सरवा पालक समदक+>++त- सत29०-पमत सा त- अर 


( रेड ) 


काव्य प्राय: क्लोग संस्कृत ही भाषा में करते हैं । पर उसके 
पढ़ने का ढंग वही जानता जिसके ऊपर सरस्वती की कृपा होती है । 
ओर यह पढ़ने का ढंग अनेक जन्म के प्रयास से सिद्ध होता है । 
प्रसन्नता पर स्वर को मन्द करना उचित है, अप्रसन्नता पर तीत्र । 
ललित---काकुसहित---उज्ज्बल---अथे के अनुसार पदच्छेदसहित 
सुनने में सुखकर--रुपष्ट---ऐसे पाठ की कवि प्रशंसा करते हैं । 
अ्रतिशीध्र---अ्रतिविल्लग्बिव---अधिक उच्च स्वर में--बिल्लकुल् 
नादहीन--पदच्छेद रहित---बहुत धीमा--ऐसे पाठ की निन्‍दा होती 
है । गम्भीरता--अनेश्रये--..-तारमन्द का समुचित प्रयोग---संयक्त 
वर्णो' की कोमलता---ये पाठ के गुण हैं। जिस पाठ में विभक्तियाँ 
स्पष्ट हों, समासों में गड़बड़ी न की जाय, पदसन्धि शुद्ध परिस्फुट 
हो---ऐसा पाठ प्रतिष्ठित समझा जाता है । पढ़ने के समय विद्वान को 
चाहिए कि जो पद प्रथक्‌ हैं उनको मिला न दें, या जो समस्त हैं 
उनको अल्लग न कर दें, और आख्यातपद को मनन्‍्द न कर दें । शब्द 
या शब्दार्थ नहीं भी जानता हो यदि पढ़ने का ढंग अच्छा है तो 
लोगों को सुनने में अच्छा लगता है। 

देशभेद से पढ़ने के ढंग में भेद पाया जाता है। काशी से पूरब 
मगधादि देशवासी संस्कृत अच्छी तरह पढ़ते हैं---प्राकृत के पढ़ने में 
ये कुण्ठित हो जाते हैं। गोडदेशवासी प्राकृत गाथा को अच्छी तरह 
नहीं पढ़ सकते। इनका पढ़ना न अस्पष्ट न ख़ूब स्पष्ट, नरुक्त न 
कोमल, न धीमा न ऊँचा है। कोई भी रस हो, कोई भी रीति, कोई भी 
गुण--कर्णाट देशवासी सभी को गव॑ और टंकार के साथ पढ़ते 
हैं | द्रविडदेशवासी गद्य, पद्य तथा मिश्रित गद्यय सभी को 
गाने के सुर में पढ़ते हैं । लाट देशवासी संस्कृत से द्वेष रखते हैं वे 
प्राकृत मधुर रीति से पढ़ते हैं । सुराष्ट्रादि देशवासी संस्कृत में 
कहीं कहीं अपश्रंश मिलाकर सुन्दर रीति से पढ़ते हैं । काश्मीरवासी 


( ४० 9 

शारदा के प्रसाद से ऐसे अच्छे ढंग से पढ़ते हैं कि ऐसा मालूम होता 
है कि उनके में गुडचों का पानी भरा है (!!) उसके आगे उत्तरा- 
पथ के वासी पअ्रधिक सानुनासिक उच्चारण-पूर्वक पढ़ते हैं। पाभ्वाल- 
प्रान्त-बासियों के पाठ में रीतियों का अनुस रण वणोरचना का पूणे और 
स्पष्ट उच्चारण, यति के नियमों का परिपालन---ये सब गुण रहते हैं । 
ओर उनके सुनने से ऐसा भान होता है कि कान में मधु पड़ रहा है । 

ग्रच्छे पाठ का ढंग यही है कि सभी वर्ण अपने अपने सभुचित 
स्थान से उच्चरित हों ओर अपने समुचित रूप में ओर उनमें वाक्यों के 
अर्थ के अनुसार विराम हो । 


(9) 


काव्याथे के---अ्रथात्‌ काव्य के विषय के---१६ योनि या मूल हैं-- 

(१) श्रुति, (२) स्थृति, (३) इतिहास, (४) पुराण, (५) प्रमाण- 
विद्या--अर्थात्‌ मीमांसा और नन्‍्याय-वैशेषिक, (६) समयविद्या-- 
अर्थात्‌ अवान्तर दाशेनिक सिद्धान्त, (७) अधैशास्त्र, (८) नाव्यशास्तर, 
(€) कामसूत्र, (१०) लोकिक, (११) कबिकल्पित कथा, (१२) 
प्रकीणंक, (१३) उचितसंयोग, (१४) योक्तसंयोग, (१५) उत्पाय- 
संयोग, (१६) संयोगविकार । 

इनके कुछ दृश्शन्त यहाँ दिये जाते हैं--- 

(१) श्रुति में लिखा है--उरवशी हाप्सरा: पुरूरबसमैलं चकमे! 
इतने मूल पर समस्त विक्रमोरशी माटक बना । 

(२) स्मृति में नियम लिखा है कि यदि किसी के ऊपर अधिक 
ऋण का दावा किया जाय---वह सबका इनकार करे---तो वादी 
यदि ऋण के कुछ भी अंश को प्रमाणित कर सके तो अभियुक्त 
को कुछ दावा देना होगा । 

इसी आधार पर विक्रमोर्वंशी का यद् श्लोक है। 


( ४१ ) 

'हंस प्रयच्छ मे कार्न्तां गतिस्तस्यास्त्वया हता । 

विभावितेकदेशेन देय' यदभियुज्यते! ॥ 

उवेशी से वियुक्त राजा हंस को कहता है---.'हे हंस मेरी प्रियतमा 
को तुम दे दो । तुमने उसकी गति ली है। और जब कुछ पेश 
का लेना तुम्हारा प्रमाणित होगया तब तुम्हें सब दावा चुकाना 
होगा? । 

(३) इतिहास (रामायण में) रामचन्द्रजी सुश्री से कहते हैं-- 


'न स सहुचितः पन्‍था येन बाली हतो गतः । 
समये तिष्ठ सुग्रीव मा वालिपयथमन्वगाः” ॥ 
“अधाोत्‌ जिस मार्ग के आश्रयण से बालि मारा गया उस मार्ग 
का अनुसरण मत करो अपनी प्रतिज्ञा पर स्थिर रहो? । 
इसी आधार पर यह श्लोक हे--- 


'मद' नवेश्वयेलब्रेन लम्भितं विरूज्य पूवें)! समयो विमृश्यताम । 
जगज्निघत्सातुरकण्ठपद्धतिन बालिनैवाहततृ प्तिरन्तकः” ॥ 

सुग्रीव को लक्ष्मण जी कहते हैं--.झभी जो नया राज्य तुम्हें मिला 
है इसके सद को त्याग कर पहले जो तुमने प्रतिज्ञा की थी उसका 
विचार करो । यमराज की संसार-संहारेच्छा केवल बालि के मरने से 
तृप्त नहीं हुई ।! 

(४) पुराणों में लिखा हे--.जिन जिन दिशाओं की ओर हिरण्य- 
कशिपु हंसकर देखता था उन उन दिशाओं को भयभीत देवता लोग 
नमस्कार करते थे! । 

इसी आधार पर कवि ने लिखा हे--- 


स सज्चरिष्णुश्रु बनत्रये5पि यां 
यदरच्छयाउशिश्रियदाश्रयः श्रियः । 


( ४रे ) 


अकारि तस्ये मुकुटोपलस्खलतू-- 
करेखिसन्ध्य' त्रिदशैदिशे नमः ॥ 
इसके प्रसंग में यह कहा गया है कि कवि जेसे जितना वेद, 
स्वृति, पुराण, इतिहास का आश्रयण करता है वैसे ही उतनी ही 
प्रशंसा का पात्र होता है। 
(५४) मीमांसा का सिद्धान्त हे कि शब्द का अभिधेय सासान्‍्य--- 
जाति-है-फिर विशेष भी उसका अथे हो जाता है--इसी आधार पर 
कवि कहता हे-..- 


'सामान्यवाचि पदमप्यमिधीयमान 
मां प्राप्प जातमभिषेयविशेषनिष्ठम्‌ । 
स्री काचिदित्यभिहिते सततं मनो मे 
तामेव वामनयनां विषयीकरोति! ॥ 

'सामान्यवाची भी पद मेरे प्रति विशेषषाची हो गया ? 
सामान्यत: स्त्रीपद का प्रयोग जहाँ होता है तहाँ हमको उसी 
वासनयना (मेरी प्रियतमा) का भान होता है |? 

फिर न्याय का यह सिद्धान्त है, कि “निरतिशय ऐश्ब्य से युक्त 
हो ही कर ईश्वर जगत्‌ का कर्ता होता है ।” इसी आधार पर कवि 
कहता है-- 


“किमीह कि कायः स खल॒ किमुपायद्िभुवन 
किमाधारो धाता रुजति किम्पादान इति च। 
अतक्येद्वर्य त्वव्यनवसरदु!स्थो हतथियः 

कुतको5्य' कांश्चिन्मुखरयति मोहाय जगत! ॥।! 


(६) समयविद्याओं में बोद्धसिद्धान्त के श्राधार पर यह 
श्लोक है-- 


( ४३ ) 
“कलिकल॒षकृतानि यानि लोके 
पयि निपतन्तु विश्ुच्यतां स लोक; । 
मम हि सुचरितेन सवसत्त्वाः 
परमसुखेन सुखावनीं प्रयान्तु ॥! 
बोधिसत्त्व कहते हैं--.जितने पाप के फल हैं सब मेरे ऊपर 
गिरे ओर मेरे जितने पुण्य हैं उनसे संसार के सब प्राणी 
सुखी होवें! । 
(७) अधेशासत्र के सिद्धान्त के आधार पर-- 
बहुव्याजं राज्य न सुकरमराजप्रणिधिभि!! 
'राजकाये छल से भरा हुआ है--बिना चारों के काम नहीं चल 
सकता? । 


(८) नाख्यशासत्र के सिद्धान्त के आधार पर-- 
पावती को नृत्य की शिक्षा देते हुए शिवजी की दक्ति-- 


“एवं धारय देवि बाहुलतिकामेव' कुरुष्वाड्रकं 
मात्युच्चेनेम कुष्चयाग्रचरण मां पश्य तावत्स्थितम्‌ ।? 

'हे देवि इस तरह बाहु को फैज्ञाओ--शरीर को ऐसा करो-- 
बहुत नीचे न कुको--पैर को ज़रा मोड़ लो--में जेसे खड़ा हूँ सो 
देखो? । 

(<) कामशासत्र के आधार पर--- 

“'नाइचय त्वयि यहलक्ष्मी: क्षिप्त्वाउधोक्षजमा गता। 
असो मन्दरतस्त्व' तु प्राप्त समरतस्तया ॥! 

'लक्ष्मी विष्णु को छोड़कर जो तुम्हारे पास झ्राई .....इसमें कुछ 
आश्चये नहीं । विष्णु मन्दर पवेत से आये (मन्द-रत हैं) और तुम 
समर (लड़ाई) से आये (सम-रत) हो ।! 


( ४४ ) 
(१०) लोकिक--- 
पिबन्त्यास्वाद्य मरिचताम्बूलविशदेशु खेः । 
प्रियाधरावद शानि मधूनि द्रविडाड्भनाः ॥! 
“'मिच ओर पान से स्वच्छ मुख द्वारा द्रविड ख्त्रियाँ अपने प्रियतम 
के अधरों में लगा हुआ मद्य पीती हैं? । 
(११) कवि-कल्पित कथा के आधार पर-- 


अस्ति चित्रशिखो नाम खड़बविद्यापराधिपः । 
दक्षिण पलयोत्सड्रे रत्नवत्या: पुर/ पति: ॥ 
तस्य रत्राकरसुता श्रियों देव्याः सहोदरी । 

स्वयंवरविधावासीत्‌ कलत्र' चित्रसुन्दरी ॥॥ 

'मलय के दक्षिण भाग में रत्नवती नगर के खड्डविद्याधराधिप 
राजा हैं। रत्नाकर की लड़की लकच्मी देवी की सहोदर बहिन चित्र-- 
सुन्दरी नाम की स्वयंवर विधान से उनकी पत्नी हुई ।” 

(१२) प्रकीणे--धनुवंद के आधार पर-- 


'स दक्षिणापाड़ निविष्ठ पुष्टि ' 
नरतांसमाकुज्चितस य्यपादम्‌ । 
ददश चक्रीकृतचारुचापं 
प्रहतु मभ्युथ्य तमात्मयोनिम््‌ ॥! 

'शिवजी ने कामदेव को दैखा जिस समय कामदेव दक्षिणनेत्र 
में मृष्टि लगाये कन्धे को कुकाये बायें पेर को मोड़े धनुष खींचे उनको 
बाण मारने को उद्यत थे ।! 

(१३) उचितर्सयोग के आधार पर--- 

'पाण्ड्योज्यमंसापि तलम्बहार! 
क्लृप्ताड़्रागों हरिचन्दनेन | 


( ४५ ) 
आभाति बालातपरक्तसानुः 
सनिभरोदगार इवाद्रिराजः! ॥ 

'पांड्य राजा के फन्धे पर (ल्ञाल) माला पड़ी है--भोर शरोर 
में हरिचन्दन का लेप जगा हुआ है | मालूम होता है जेसे नवोदित 
सूये के किरणों से ल्ञाल श्वग समेत जल के भररनों से सुशोभित 
हिमालय हों ।! 

(१४) योक्तसंयेग-- 

'कुवेद्धिः सुरदन्तिनों मधुलिहामस्वाद दानोदक॑ 
तन्वानेनमरुचिद्र हो भगवतर्चक्षु! सहस्रव्यथाम्‌ । 
मज्जन्‌ स्वगंतरज्ञिणीजलभरे पड्ढीकृते पांसुभि-- 
यद्रात्राव्यसनं निनिन्‍द विमना। स्वक्लोकनारीजन! ॥” 

स्वर्ग की स्त्रियाँ राजा की सवारी से जो उपद्रब हुआ उसकी 
निन्‍दा करती गई । उस सवारी से इतनी धूल उड़ी कि देवताओं के 
हाथियों की मद-धारा धूलज्न से भरी हुई मधुमक्खियों को कुस्वादु लगने 
लगी--भगवान्‌ इन्द्र की हज़ारों श्राँखों में पीड़ा होने लगी--जिस 
स्वगंगड़ग के जल्ल में वे स्त्रियाँ नहाती थीं उसका जल पंकमय 
होगया ।? 

(१५) उत्पायसंयोग--- 

'उभो यदि व्योम्नि पृथकृप्रवाहो 
आकाशगड्भापयसः पतेताम्‌ । 
तेनोपनीयेत तमालनील --- 
मामुक्त मुक्तालतमस्य वक्ष)! । 

'नीज आकाश में यदि स्वगंगड़गजल की दो धाराएँ गिरती तो 
उससे भगवान्‌ कृष्ण की मुक्तामानज्नाशोभित वक्ष:स्थल की उपमा 
हो सकती |? 


( ४६ ) 
(१६) संयोगविकार--- 


'गुणानुरागमिश्रेण यशसा तव सपता | 
दिग्वधूनां मुखे जातमकस्मादधकुडुमम्‌ ॥।” 

'गुणानुराग (लाल) से मिश्रित तुम्हारा (श्वेत) यश जब सवेत्र 
फैला तब दिशारूपी स्त्रियों के मुख-कुछुम आधा ही रखित से हुए 
(आ्राधा श्वेत ही भासित हुआ) ।? 

काव्य के विषय! या पात्र” सात प्रकार के होते हैं-- 

(१) (दिव्य, स्वर्गीय--जहाँ इन्द्र, शची, अप्सरा इत्यादि के वन 
रस्वग ही के सम्बन्ध में होता हे । 

(२) 'दिव्यमानुष:--छर्गीय होते हुए मत्येज्ञोक-सम्बन्धी । 
इसके चार प्रभेद हैं--- 

स्वर्गीय पुरुष का मत्येल्लोक में आना तथा मत्ये पुरुष का स्वर्ग 
जाना--जेसे शिशुपालवध में नारद का द्वारका आना, अजुन का 
इन्द्र के पास जाना । स्वर्गीय व्यक्ति मत्ये हो जाय तथा मत्ये स्वर्गीय 
हो जाय--जेसे श्रीकृष्ण का अवतार और गंगातट पर मरे हुए मनुष्यों 
का विमान पर स्वर्ग जाना | स्वर्गीय वृत्तान्त की कल्पना--जेसे दो 
गन्धर्वों के वार्ताल्ञाप की कल्पना । किसी व्यक्ति का स्वर्गीय 
भाव उनके प्रभाव से आविभूत हुआ--जेसे श्रीकृष्ण ने यशोदा की गोद 
में सोये हुए स्वप्त में कुछ ऐसी बातें कहीं जिससे उनका दिव्य-भाव 
सूचित हुआ । 

(३) मत्ये (मानुष)--मनुष्यों की घरेलू घटनाओं का वर्णन । 

(४) पाताल्ीय--नागलोक में तक्षकादि नागों के चरित्र 
का वणेन । 

(५) मत्येपातालीय--कराजुन युद्ध में कणे के शर में 
प्रविष्नाग जब दोबारा उनके पास आया ओर कहा फिर भी मैं 


( ४७ ) 


तुम्हारे शर में प्रवेश करता हूँ तुम उस शर को चलाझ | सब करी 
(मनुष्य) ने नाग (पातालीय) से कहा कि यह समझ रक्खो कि करो 
दोबारा एक बाण को नहीं चलाता--तुम देखो में अभी मामूली 
मत्येज्ञोकसम्बन्धी शरों ही से अ्रजुंन को मार गिराता हूँ? । 

(६) दिव्यपातालीय--शिवजी (दिव्य) के शरीर पर नाग- 
राज (पातालीय) का वरशेन | 

(७) खवगंमत्येपातालीय--जनमेजय के सप्पेयज्ञ के सम्बन्ध में 
झ्रास्तीक ऋषि (मनुष्य), तक्कनाग (पातालीय) ओर इन्द्र (स्वर्गाय) 
का वरगोन । 


साहित्य का विषय अनन्त तथा निस्सीम हे । पर दो प्रभेद में 
सभी अन्तर्गत होते हैं--विचारितसुस्थ/ः तथा अविचारित- 
रमणीय? । 'विचारितसुस्थ” दल्व में सभी शाल्र हैं और अविचारित- 
रमणीय” दत्ष में काव्य । ऐसा उद्धट का सिद्धान्त है । पर तत्त्व यह 
है कि शासत्र हो या काव्य, निबन्धन में बही उपयोगी होगा जो जेसा 
प्रतिभासित (ज्ञात) होगा । ओर काव्यों में रसयुक्त ही विषय होना 
चाहिए-- नी रस या विरस नहीं । यह अनुभव की बात है कि कई 
विषय रस को पुष्ट करते हैं ओर कई उसे बिगाड़ते हैं। पर काव्यों में 
कवियों की उक्तियों में रसवत्ता शब्दों में है या अर्थों में सो अन्वय- 
व्यतिरेक ही से ज्ञान हो सकता है। अ्रथात्‌ किसी काव्य को देखने 
या सुनने पर यदि हम देखें कि जो शब्द इनमें हैं ये जहाँ जहाँ रहते 
हैं तहाँ तहाँ ही रस हैं--जहाँ ये शब्द नहीं हैं तहाँ रस नहीं हैं--. 
तो ऐसे स्थल में शब्द ही से रस माना जायगा । जहाँ अथे ही के 
प्रसंग में ऐसा भान होगा तहाँ अथे ही से रस माना जायगा। कुछ 
लोगों का मत है कि बशिंत वस्तु केसी भी हो--रस का होना या न 

होना वक्ता फे स्वभाव पर निर्भर होता है। जेसे अनुरागी पुरुष जिसी 
पदा्थ की प्रशंसा करेगा विरक्त पुरुष उसी की निन्‍दा करेगा । बक्तु 
का स्वभाव स्वत: नियत नहीं है चतुर वक्ता की वाक्यशली पर बहुत 
कुछ निर्भर रहता है। ऐसा मत अवन्तिसुन्दरी का है। 
इनका कहना हे-- 


धस्तु स्वभावोज्त्र कवेरतन्त्रो 
गुणागुणावुक्तिवशेन काव्ये । 
स्तुवन्निबधालमतांशुमिन्दु 
निन्दंस्तु दोषाकरमाह धूतेः ॥! 
कवि वस्तुस्वभाव के अधीन नहीं है। काव्य में वस्तुओं के गुण 
या दोष कवि की उक्ति पर ही निर्भर रहता है । चन्द्रमा एक ही 
वस्तु है । पर चतुर कवि जब उसकी प्रशंसा करता है तो उसको 
अमृतांशु (अम्रतमय किरणवाला) कहता है---और जब उसी की 
निन्‍दा करता है तो दोषाकर (दोषों का आकर) कहता है? । 
पर असल में दोनों पक्त ठीक हैं | काव्य का चमत्कार वशित 
वस्तु के खभाव पर भी निर्भर होता है ओर वस्तुओं के दोष-गुण 
कविकृत वर्शन पर भी निभर होते हैं |। 
काव्य का विषय दो प्रकार का होता हे--म॒क्तकविषय तथा 
प्रबन्धविषय । इन दोनों के प्रत्येक पाँच पाँच प्रभेद हैं--शुद्ध, चित्र, 
कथोत्थ, संविधानकभू , आख्यानकवान्‌ । सज्जनों के मनोविनोदार्थ 
यहाँ- उदाहरण मैथिली भाषा के दिये जाते हैं । 
(१) मुक्तक-शुद्ध--जिसमें शुद्ध एक मात्र वृत्तान्त हे--जेसे 
गरभनिवास त्रास हम विसरल पसरल विषयकप्रीति । 
(२) मुक्तक-चित्र---जिसमें वृत्तान्त प्रपल्व सहित है--- 


( छएर् ) 


बाँधल छलह गरपघर, जे प्रभु कपल उधार । 
तनिक चरण नहिं अरचह, की गुनि गरब अपार ॥ 
कोन छन की गति होएत, से नहिं हृदय विचार । 
एकरूप नहिं थिररह, विषम विषय संसार ॥ 
मरमवेधि सहि वेदन, श्रास तदपि विसतार । 
विषय मनोरथ नव नव करम के गति के टार ॥ 


(३) मुक्तक-कथोत्थ--जहाँ एक वृत्तान्त से उत्थित दूसरा 
वृत्तान्त है-- 


हे शिव छुटल हमर मन त्रांस । 

गिरिजावक्ृम चरणक भेलहु अन्तिम वयस में दास ॥ 
जनम जनम कुकरम जत अरजल-से सभ होइछ हरास । 
हमरहु हृदय भक्ति सुरलतिकरा, अविचल लेल निवास ॥ 
भन कविचन्द शिवक अनुकम्पा, सब जग शिवम्य भास । 
उतपति पालन प्रलय महेश्वर, सम तुथ भृकुटिविलास ॥ 


(४) मुक्तक-संविधानकभू--जहाँ वृत्तान्त सम्भावित है--- 
भारी भरोस अहाँक रखेछी, कहेछी महादेव सत्य कथा | 
दान कहाँ सकरू कर द्रव्य न, एको देखेछी न एण्य कथा ॥ 


अपने दयाक दरिद्र वनी ते, छूटे कहाँ लोकक आ।पिव्यथा । 
यदि नाथ निरंजन सवे अहाँ, दुखभार पड़े किए मोर मा ॥ 


(५) मुक्तक-लोकाख्यानकवान्‌--जिसमें बृत्तान्त परिकल्पित है- 


आएल वसनन्‍त वनिजार--पसरल प्रेम पसार 
युवयुवती जन आव--हृदय अरपि रस पाव। 

(१) निबन्ध-शुछ--- 
कत कत हमर जनम गेल-कयल न सत उपचार । 
तकर पराभव अनुभव-भेलहूँ जगत के भार ॥ 
सेवलरे हम ने उमावर, केवल छल व्यवहार । 
करुणाकर दुख सुनथि न, दुस्सह दुख के टार ॥ 
(२) निबन्ध-चित्र---- 
अनकर अनुचर बनि हम रहलहेँ, सहलरँ शिव हे नित अपमान । 
अनुचित करम उचित के जानल, आनल शिव हे पतितक दान ॥ 
धरम सनातन एक न मानल, ठानल शिव हे मलिन प्रमान । 
चन्द्र विकल पन पतित के मोर -सन-करु जननु शिव हे हृदय पान ॥ 
(३) निबन्ध-कथोत्थ--..- 
भल भेल भल भेल त्यागल वास 
छुटिगेल मोर मन दुरजन त्रास | 
भल भल लोकक वेसव पास 
सपनहूँ सुनच॒ न खल उपहास | 
मन न रहत मोर कतहु उदास 
“शिव! 'शिव” रटब जखनधरि श्वास । 
(४) निबन्ध-सं विधानकभू 


शिव प्रिय अभिनव गीति प्रीति से रचितहें 
शिवतट विगतविकार भक्ति से नचितहेँ । 
महोदार करुणावतार काँ यचितहेँ 

अन्त समय हम काल कराल सं बचितहेँ। 
अछि भरोस मन मोर दया प्रश्ु करता 
शरणागत जन जानि सकल दुख हरता। 


( ५१ ) 

(५) निबन्ध-आख्यानकवान--- 

सखि सखि ललित समय लखु भोर- 

नागर नागरि रेनि रग करि सयन करे पिश्न कोर | 

धीवर अंक मयंक तरणे चढ़े शशिकर जाल पसार 

उड़गण मीन बकाय चलल जनि गगनपयानिधिपार । 

काव्य सभी भाषाओं में हो सकता है। भाव चाहिए । कोई 
एक ही भाषा में काव्य कर सकता हे--कोई अनेक भाषाओं में-..- 
संस्कृत, प्राकृत, अपश्रंश, पैशाची इत्यादि । 


पकोञ्थ; संस्क्ृतोक्तया स सुकबिरिचनः प्राकृतेनापरो5स्पिन 
अन्योउपभ्रंशगी भि! क्रिमपरमपरों मतभावषाक्रपेण । 

द्वित्रामि! होउपि वाग्मिय वति चतसमिः किश्व कश्चिद्‌ विवेक्त 
यस्येत्थं धीः प्रपन्ना स्नपयति सुकद्ेस्तस्प कीतिजंगन्ति ।। 


कविचर्या -राजचयों 


कवि का कतंव्य 
(९१) 


काव्य करने फे पहले कवि का कंतैव्य है उपयोगी विद्या तथा 
उपविद्याओं का पढ़ना ओर अनुशीक्षन करना । नामपारायण, 
धातुपारायण, कोश, छनन्‍्द:शाख, अलंकार-शाखर--ये काव्य की उपयोगी 
विद्याएँ हैं। गीत-वाद्य इत्यादि ६४७ कलाएँ “उपविद्या? हैं। इनके 
अतिरिक्त सुजनों से सत्कृत कवि की सन्निधि (पास बैठना), देशवार्ता 
का ज्ञान, विदग्धवाद ( चतुर लोगों के साथ बातचीत ), लोक- 
व्यवहार का ज्ञान, विद्वानों की गोष्ठी और प्राचीन काव्य-निबन्ध-- 
ये काव्य की 'माताएँ? हैं। आठ काव्य-माताओं का परिगणन इस 
पद में हे-... 
स्वास्थ्यं प्रतिभा उभ्यासों भक्तिवि दवत्कथा बहुश्र॒तता | 
स्प्ृतिदात्य मनित्रे दश्च मातरो उ्टो कवित्वस्थ ॥ 

शरीर स्वस्थ, तीत्र प्रतिभा, शाख्रों का अभ्यास, देवता तथा 
गुरु में भक्ति, विद्वानों के साथ वार्तालाप, बहुश्रतता, [शास्त्रों के 
अतिरिक्त बहुत कुछ वृद्धजनों से सुन सुनाकर जो ज्ञान उपलब्ध 
द्वोता है ], प्रबल स्मरणशक्ति, अनिवंद [ प्रसन्न चित्त-खेद से 
शून्य |--ये आठ काव्य की माताएँ? हैं। 

इसके अतिरिक्त कवि को सदा शुचि? रहना आवश्यक है। 
शोच! तोन प्रकार का है--वाक्शोच, मन:शोच, शरीरशोच । 


( (४३ ) 
बाणी की शुद्धि ओर मन की शुद्धि तो शास्त्रों के द्वारा होती है। 
शरीर-शुद्धि के सूचक हे --हाथ पेर के नख साफ हों, मुँह में 
पान, शरीर में चन्दन का लेप, कीमती पर सादे कपड़े, सिर पर 
माला । कवि का जेसा स्वभाव है वैसा ही उसका काव्य होता 
है। लोगों में कहावत भी हे--जैसा मसव्वर वैसी ससवीरः। 
कवि को स्मितपृवाभिभाषी होना चाहिए----जब बोले हँंसता हुआ 
बोले । बातें गम्भीर अधथेबाली कहे । सर्वत्र रहस्य, असल 
तत्त्व का अन्वेषण करता रहे । दूसरा कवि जब तक अपना काव्य 
न सुनावे तब तक उसमें दोषोद्भधावन न करे--सुनाने पर जो यथाथे 
हो सो कह देवे। कवि के लिए घर साफ सुथरा--सब ऋतु के 
अनुकूल स्थान, नाना वृक्ष-मूल-लतादि से सुशोभित बगीचा, क्राडा- 
पव॑त, दी्धिका पुष्करिणी, नहरें, क्यारियाँ, सयूर, स्रग, सारस, 
चक्रवाक, हंस, चकोर, क्रोंच, कुरर, शुक, सारिका--गरमी का प्रती- 
कार, फव्वारे, लवा कुज, भूला इत्यादि अपेक्षित हैं। काव्य- 
रचना से थक जाने पर--मन की ग्ल्लानि दूर करने के लिए आज्ञा- 
कारो मूक सेवक सहित या एक-दम निर्जन स्थान चाहिए। परि- 
चारक अपभ्रंशभाषा-प्रवीण ओर परिचारिक्राएँ मागधीभाषा-प्रवीण 
हों। कवि की स्त्रियों को प्राकृत तथा संस्कृत भाषा जाननी चाहिए। 
इनके सित्र सबे भाषाज्ञाता हों। कवि को स्वयं सर्व भाषा-कुशल 
शीघ्रवाक्‌ , सुन्दर अक्षर लिखनेवाला, ध्शारा समभनेवाला, नाना लिपि 
का ज्ञाता होना चाहिए। उसके घर में कौन सी भाषा लोग बोलेंगे 
सो उसी की आराज्ञा पर निभर द्वोगा। जेसे--सुना जाता है मगध 
में राजा शिशुनाग ने यह नियम कर दिया था कि उनके अन्‍्तःपुर 
में ट, ठ, ड, ढ, ऋ, ष, स, ह इन आठ वर्णों का उच्चारण कोई न 
करे । शूरसेन के राजा कुविन्द ने भी कटुसंयुक्त अक्षर के 
उच्चारण का प्रतिषेष कर दिया था। कुन्तलदेश में राजा 

सातवाहन की झ्राज्ञा थी कि उनके अ्रन्तः:पुर में केवल प्राकृत भाषा 
बोली जाय । जज्जयिनी में राजा साहसांक को आज्ञा थी कि उनके 
अन्‍्त:पुर में कंवल संस्कृत बोली जाय । 

पेटी, पाो, खडिया, बन्द करने के लायक दावात, रोशनाई, कुलम 
ताडीपन्र या भूजपत्र, तालपत्र, लोहकंटक, साफ मजी हुई दीवार,-- 
इतनी चीज़ें सतत कवि के सन्निहित रहनी चाहिए । 

सबसे पहले कवि को अपनी योग्यता का विचार कर लेना 
चाहिए--मेरा संस्कार केसा है, किस भाषा में काव्य करने की 
शक्ति मुझमें है, जनता की रुचि किस ओर है, यहाँ के लोगों ने 
किस तरह की किस सभा में शिक्षा पाई है, किधर किसका मन 
लगता है, यह सब विचार करके तब किस भाषा में काव्य करेंगे 
इसका निणेय करना होगा । पर यह सब भाषा का विचार केवल 
उन कवियों को आवश्यक होगा जो एकदेशी आंशिक कवि हैं। जो 
सर्व॑तन्त्रस्वतन्त्र हैं उनके लिए जेसी एक भाषा वैसी सब भाषा । 
पर इनके लिए भी जिस देश में हों उस देश में जिस भाषा का अधिक 
प्रचार हो उसी भाषा का आश्रयण करना ठीक होगा। जेसे कहा है 
कि गोडादि देश में संसक्ष का अधिक प्रचार था, लाठ देश में 
प्राकृत का, मरुभूमि में सवंत्र अपभ्र श का, अवन्ती, पारियात्र, दश- 
पुर में पेशाची का, मध्यदेश सें सभी भाषा का। जनता को क्‍या 
पसन्द हे क्या नापसन्द हे यह भी पता लगा कर जो नापसन्द हो 
उसका परित्याग करना । परन्तु केवल सामान्य जनता में अपना 
अपयश सुनकर कवि को आत्मग्लानि नहीं होनी चाहिए, अपने 
दोष-गुण की परीक्षा स्वयं भी करना चाहिए। इस पर एक प्राचीन 
श्लोक हे--- 

धिया5त्मनस्तावदचारु नाचरेत्‌ 
जनस्तु यद्द द स तद्‌ वदिष्यति। 

जनावनायोद्रमिन जनादन॑ 
जगर्क्षये जीव्यशिवं शिव बदन । 
अर्थात्‌ “अपनी समभ में अनुचित काये नहीं करमा। सामान्य 

जनता को तो जो मन आवेगा कहेगा। जगत्‌ की रक्षा में तत्पर हैं 
भगवान्‌ विष्णु उनको तो ज्ञोग 'जनादेन” (लोगों को पीड़ा देनेवाला) 
कहते हैं | ओर जगत्‌ के संहारकर्ता हैं महादेवजी उनको शिव! 
(कल्याणक्वारक) कहते हैं? । खासकर प्रत्यक्ष-जीवित कवि वे काव्य 
का सत्कार बहुत कम होता हे । 


प्रत्यक्षकतिकात्य' च रूप च कुलयोषितः । 

ग्रहवैद्यस्य विद्या च कस्मेचिग्रदि रोचने |। 

अर्थात्‌ जीवित कवि का काव्य, कुलवधू का रूप ओर घर के वैद्य 
की विद्या--कदाचित्‌ ही किसी को भाती है । 

बालकों के, स्त्रियों के श्रैर नीच जातियों के काव्य बहुत जल्‍दी 
मुख से मुख फेल जाते हैं। परित्राजकों के, राजाओं के, ओर सद्य:कवि 
[ तत्लण काव्य करनेवाले ] के काव्य एक ही दिन में दशोंदिशा 
में फेल जाते हैं। पिता के काव्य को पुत्र, गुरु के काव्य को शिष्य 
और राजा के काव्य को उनक्रे सिपाही इत्यादि बिना विचारे पढ़ते हैं 
ओर तारीफ करते हैं। 

कवियों क॑ लिए और कई नियम बताये गये हैं। जब तक 
काव्य पूरा नहीं हुआ है तब्र तक दूसरों के सामने उसे नहीं पढ़ना । 
नवीन काव्य को अकेले किसी आदमी के सामने नहीं पढ़ना । इसमें 
यह डर रहता है कि वह आदमी उस काव्य को अपना कहकर 
ख्यात कर देगा--फिर कौन साक्षी दे सकेगा कि किसकी रचना 
है? अपने काव्य को मन ही मन उत्तम न समभ बेठना, न 
उसका डीडः हाकना । अहंकार का लेशमात्र भी सभी संस्कारों को 

नष्ट कर देता हे। अपने काव्य को दूसरों से ज॑ंचवाना। यह 
बात प्रसिद्ध है कि गुण दोष जेसे पक्तपात-रहित उदासीन पुरुष 
फो मंचते हैं वैसे सत्रयं काम करनेवाले को नहीं। जो अपने को 
बड़ा कवि लगावे उसकी रुचि के अनुसार उसके चित्त को प्रसन्न कर 
देना ही ठीक ऐै--फिर अपने काव्य को ऐसे फविम्मन्य के 
सामने नहीं पढ़ना । एक तो वह उसका गुण ग्रहण नहीं करेगा, 
दूसरा यह भी सम्भव है कि वह उसे अपना कहकर ख्यात कर दे। 

कवि के लिए काल क॑ हिसाब से कार्येक्रम के भी नियम बनाये 
गये हैं। दिन को और रात को चार चार पहरों में बाँटना | प्राव:- 
काल उठकर सन्ध्या-पूजा करके सारस्वतसूक्त पढ़ना। फिर एक 
पहर तक विद्याभवन में आराम से बेठ कर काव्योपयोगी विद्या श्रौर 
उपविद्याओं का अनुशीलन करना। ताज़ा संस्कार से बढ़कर 
प्रतिभा का उद्बोधक दूसरा नहीं है। दूसरे पहर में काव्य की 
रचना करना। मध्याह के लगभग जाकर स्नान करके शरीर के 
अनुकूल भोजन करना । भोजन के बाद काव्यगोष्ठी का अधि- 
वेशन । प्रश्नों के उत्तर---समस्या-पूति-मातृकाभ्यास और चित्र- 
काव्य प्रयोग इत्यादि तीसरे पहर तक करना। चोथे पहर में 
अकेले या परिमित पुरुषों के सड़ बैठकर प्रात:काल जो काव्य रचा 
हे उसकी परीक्षा करना । रस के आवेश में जो काव्य रचा जाता 
है उस समय गुण-दोष विवेक करने की बुद्धि नहीं चलती | इसलिए 
कुछ समय बीतने ही पर स्वरचित काव्य की परीक्षा हो सकती है। 
पराक्षा करने पर यदि कुछ अंश अधिक भासित हो तो उसे हटाना--- 
जो कभी हो उसकी पूर्ति करना--जो उल्टा पक्चलटा हो उसका 
परिवर्तन करना--जो भूल गया हो उसका अनुसन्धान करना । सायं- 
काल सन्ध्या करना ओर सरस्वती की पूजा। इसके बाद दिन में 
जो काव्य परीक्षित और परिशोधित हो चुका है उसको प्रथम पहर 

के अ्रन्त तक लिखवाना । द्वितीय ठतोय पहर में सुख से सोना । 
सुचित्त सोने से शरीर नीरोग रहता है। चतुथ पहर में जागना 
ओर त्राह्ममुहृते में प्रसन्न मन से सब पुरुषार्थो! का परिचिन्तन 
करना | 

काल के हिसाब से भो चार प्रकार के कवि होते हैं । (१) 
“असूर्यम्पश्य'---जो गुफाओं के भोतर या भीतर घर में बेठ कर ही 
काव्य करता है ओर बड़ी निष्ठा से रहता है---इसकी कविता के लिए 
सभी काल हैं। (२) “निषण्ण”-....जो काव्य-रचना में तन्‍्मय हो ही 
कर रचना करता है पर उतनी निष्ठा से नहीं रहता है--- 
इसके लिए भी सभी काल हैं। (३) “दत्तावसर!--जो स्वामी की 
आज्ञानुसार ही काव्य-रचना करता है---इसके लिए नियमित काल 
हैं। जेसे रात के द्वितीय पद का उत्तराध ( जिसे सारस्वत मुहते 
कहते हैं )। (४) 'प्रायोजननिक'--जो प्रस्ताव विशेष पाकर प्रस्तत 
विषय लेकर काव्य-रचना करता है। इसके लिए काल का नियम 
नहीं हो सकता । जभी कोई विषय प्रर्तत होगा तभी वह काव्य 
करेगा । 

पुरुषों की तरह स्त्रियाँ भी कवि हो सकतो हैं। कारण इसका 
स्पष्ट है। बुद्धि, मन इत्यादि का संस्कार आत्मा में होता है, और 
आत्मा में ख्री पुरुष का भेद नहीं है। कितनो राज-पुत्रियाँ, मन्त्रि- 
पुत्रियाँ, वेश्याएँ शास्त्रों में पण्डिता और कवि हो गई हैं। शीला- 
भट्टारिका, विकटनितम्बा, विजयांका तथा प्रभुदेवी---इन चार 
सत्रोकवियों के नाम प्रसिद्ध हैं । 

जब प्रबन्ध तयार होगया तो उसकी कई प्रतियाँ करा लेनी 
चाहिए । क्योंकि काव्य-प्रबन्धों के पाँच नाशकारण ओर पाँच 
महापद होते हैं । (१) निक्षेप--किप्ती दूसरे के पास धरोहर 
रखना । (२) विक्रय--बेचना । (३) दान--किसी को दे डालना । 

(४) देशत्याग--स्त्रयं कवि देश छोड़ कर देशान्तर चला जाय । 
(५) अल्पजीविता--भ्रल्प ही अवस्था में कवि का मर जाना। 
ये पाँच काव्य के नाश के कारण होते हैं । 

(१) दरिद्रता । (२) व्यसनासक्ति---च त शग्रादि व्यसनों में छगा 
रहना । (३) अवज्ञा--(४) मन्द भाग्य--(५) दुष्ट ओर ट्वंषियों पर 
विश्वास--ये पाँच 'महापदः हैं । 

“अ्रभी रहने दें फिर समाप्त कर लूँगाः--'फिर से इसे शुद्ध 
करूंगा? मित्रों के साथ सलाह करूंगाः--इत्यादि प्रकार की यदि 
कवि के मन में चंचलता हो तो इससे भी काव्य का नाश 
होता है । 

[कवियों को तर्कादिशाख्र का ज्ञान भी आवश्यक हे--ऐसा 
सिद्धान्त राजशेखर का है | ठीक भी यही है । पर कुछ लोगों 
का कहना हे कि तकांदिशास्त्र का परिशीलन कवित्वशक्ति का बाधक 
होता है। इसके प्रसंग में एक कथा पंडितों में प्रसिद्ध है। एक बड़े 
कवि थे--कहने पर तत्त्ण ही श्लोक बना लेते थे । काग़ज़ कुलम 
की आवश्यकता नहीं होती थी । अभी भी ऐसे कवि हैं जिन्हें 
“धघटिकाशतक? की उपाधि हे--अथात्‌ एक घंटा में १०० श्लोक 
बना लेते हैं | उक्त कवि ने किसी राजा के दरबार में जाकर अपने 
आशुकवित्व के द्वारा बड़ी प्रतिष्ठा पाई। राजा के सभापंडित को 
पूछा गया---आप ज्ञोग इतना शीघ्र श्लोक क्‍यों नहीं बना सकते! ! 
पंडित ने कहा---जो पंडित शास्त्र पढेगा वह इतना शीघ्र श्लोक नहीं 
बना सकेगा। इंन कवि महाशय को भी यदि शासत्र पढ़ाये जाय तो 
यही दशा होगी?। राजा ने कवि से कहा--आप कुछ दिन 
शास्त्र पढ़ कर फिर आ्राइए ? । कवि पंडितजी के पास गये । पंडिवजी 
उन्हें तक्त-चिन्तामशि का प्रामाण्यवाद पढ़ाने लगे। दस दिन 
के बाद राजसभा में गये--समस्या दी गई। तो झाप लगे सिर 

खुजल्ाने--ओर कुछ सोच विचार कर कलम कागज़ माँगने छगे । 
किसी तरह श्लोक बनाया--अच्छा बना? | दस दिन के बाद फिर 
आये ते बहुत देर तक प्रयत्न करने पर भी प्रस्तुत विषय पर श्लोक 
नहीं बन सका । बड़ी देर में केवल आधा अनुष्टुप बना सके। 


“जम! प्रामाण्यवादाय मत्कवित्वापहारिणे!!--- 
“मेरी कवित्वशक्ति के नाश करनेवाले प्रामाण्यवाद को नमस्कार” ] 
ताकिक कवियों में सबसे प्रसिद्ध प्रसन्नराघवनाटककर्ता जयदेव 
हैं । ताकिक कवि कम दूोते हैं इस विश्वास को दूर करने के उद्देश्य 
से इस नाटक में पारिपाश्वेक के द्वारा यह प्रश्न है कि ये कवि 
ताकिक होते हुए भी कवि हैं यह आश्वये ऐ? | इस पर सूत्रधार कहता 
है-- इसमें आश्चये क्या है-- 


येषां कोमलकाव्यकोशलकलालीलावती भारती 
तेषां करेशतकेवक्ररचनोद्‌गारेडपि कि हीयते । 
ये! कान्ताकुचकुड्मले कररुहा! सानन्दमारोपिता- 
स्‍ते! कि मत्तकरीन्द्रकुम्मशिखरे नारोपणोया! शरा; ॥ 
तात्पये यह है कि 'जो कवि कोमल काव्य-कला में निपुण है 
सो क्या कठिन तक में निपुण नहीं हो सकता । जो पुरुष अपने हाथों 
से कोमल केलि करता है सो कया उन्हीं हाथों से बाण नहीं चला 
सकता? | 
इन्हीं जयदेव की एक ओर गोरवोक्ति मिथिला में प्रसिद्ध है-- 


तकेषु ककशधियों वयमेव नान्‍्य! । 

काव्येषु कोमलधियो वयमेव नान्‍्यः ॥ 
कान्तासुरश्चितधियों वयमेव नान्‍्यः । 
कृष्णे सपपि तथियों वयमेव नान्‍्य! ॥ 


( ६० ) 

कषेमेन्द्र ने कवित्व-शिक्षा के विषय में एक छोटा सा 
प्रन्थ लिख डाला है जिसका नाम 'कविकण्ठाभरण” है । इसके 
अनुसार शिक्षा की पाँच कक्षायें द्वोती हैं--(१) अकवेः 
कवित्वाप्तिः कवित्वशक्ति का यत्‌ किच्बित्‌ सम्पादन। (२) शिक्षा 
प्राप्तगिर: कवे:”, पदरचनाशक्तिसम्पादन करने के बाद उसकी 
पुष्टि करना । (३) “चमत्कृतिश्व शिक्षाप्तीी--कविता-चमत्कार । 
(४) “गुणदेोषोद्गति:ः काव्य के गुण-दोष का परिक्षान । 
(५) 'परिचयप्राप्त'---शालतरों का परिचय । 

(१) अकवि की कवित्वप्राप्ति के लिए दो तरह के उपाय हैं-- 
“दिव्य'--यथा सरस्वती देवी की पूजा, मन्त्र, जप इत्यादि--तथा 
'पोरुष” । पोरुष प्रयत्न के सम्बन्ध में तीन तरह के शिष्य होते हैं । 
अल्पप्रयत्नसाध्यः--थोड़े प्रयत्न से जो सीख जाय । कृच्छुसाध्य'--- 
जिसकी शिक्षा के लिए कठिन परिश्रम की अपेत्ता हे। असाध्य-..- 
जिसकी शिक्षा हो ही न सके । 

अल्पप्रयत्नसाध्य शिष्य के लिए ये उपाय हैं-- 

(क) साहित्यवेत्ताओं के मुख से विद्योपाजन करना | शुष्क 
ताकिक या शुष्क वेयाकरण को गुरु नहीं बनाना। ऐसे गुरुश्रों 
के पास पढ़ने से सूक्ति का विकास नहीं होता । 

[शुष्क ताकिक तथा शुष्क वैयाकरण के प्रसंग कई कहानियाँ 
प्रसिद्ध हैं । किसी पंडित के पास एक ताकिक ओर एक वेयाकरगा 
पढ़ता था । दोनों की बुद्धि जाँचने के लिए एक दिन घर में जाकर 
लेट गये अपनी कन्या को कहा--यदि विद्यार्थी आवें तो फह देना 
भट्टस्य कट्यां शरठ: प्रविष्ट:ः (भट्टनी की कमर में छिपकली 
पेठ गई है)। व्याकरण का विद्यार्थी आया। कन्या की बात 
सुनकर वाक्य को व्याकरण से शुद्ध पाकर चला गया। 


( ६१ ) 


नन्‍्यायशासत्र का विदार्थी आया---उठससे भी कन्या ने वही बात कही । 
पर उसने विचार करके देखा तो समझ गया कि यह तो असम्भव 
है कि मनुष्य की कमर में छिपकली घुस जाय । गुरुजी बाहर 
निकले ओर कहा कि न्यायशाखत्र ही बुद्धि को परिष्कृत करती है 
निरा व्याकरण नहीं । एक दिन दोनों विद्यार्थी कहीं जा रहे थे। रास्ते 
में शाम होगई--एक वृक्ष के नीचे डेरा डालकर आग जलाकर एक 
हंडिये में चावज् पानी चढ़ा दिया । वेयाकरण रसोई बनाने ल्वगा । 
नेयायिक बाज़ार से घृत लाने गया । जब चावत्ष आधा पकने 
पर हुए तो 'ठुम टुभ! शब्द होने लगा। वैयाकरण ने धातुपाठ का 
पारायण करके विचारा कि 'टुभ” धातु तो कहीं नहीं हे--यह हंडिया 
अशुद्ध बोल रही है। बस ढेर सा बालू उसमें डाल दिया---बोली 
बन्द होगई--वैयाकरण प्रसन्न होगये--अशुद्ध शब्दोब्चारण अब नहीं 
होता । उधर नेयायिक महाशय एक दोना में छृत लेकर आ रहे थे 
तो उनके मन में यह तक उठा कि---इन दोनों वस्तुओं में कौन 
आधार है, कौन आधेय---अ्रधांत्‌ घृत में दोना है या दोने में घृत । 
इस बात की परीक्षा करने के लिए उन्होंने दोने को उल्लनट दिया । 
घृत ज़मीन पर गिर पड़ा--आप बड़े प्रसन्न हुए कि शड्डग का समाधान 
होगया---दोना ही घृत का आधार था। डेरे पर पहुँचे तो हंडिया 
में बालू भरा पाया । पूछने पर वेयाकरण ने जवाब दिया--“यह 
पात्र अशुद्ध बोल रहा था इससे मैंने इसका भुंह बन्द कर दिया-- 
पर तुम घृत कहाँ लाये हो १” नेयायिक ने कहा, मैंने आज एक बड़े 
जठिल प्रश्न को हल किया हे--'दोना ही घृत का आधार है---घृत 
दोने का नहीं? । दोनों अपनी अपनी चतुरता पर प्रसन्न होकर 
भूखे घर क्नोट आये ।] 

(ख) व्याकरण पढ़कर--नाम, धातु तथा छलन्दों में विशेष परिश्रम 
करके फिर काव्यों के सुनने में यत्न देना । विशेषकर देशभाषा के 


( ६२ ) 


सरस गोत और गाथाश्रों को बड़े ध्यान से सुनना | इस तरह सरस 
काव्यों के सुनने से और उनके रसों में मग्न होने से कवित्व का 
भ्रद्टूर हृदय में उत्पन्न होता है। 

दूसरे दरजे का शिष्य है कृच्छूसाधष्यः । उसके लिए ये 
उपाय हैं-- 

कालिदास के सब ग्रन्थों की पढ़ना ओर उनके एक एक पद, श्लोक- 
पाद ओर वाक्यों का एकचित्त होकर परिशीज्न करना। कालिदास 
के पर्यों का कुछ हेर-फेर कर कुछ पद वा पदांश को छोड़कर अपनी 
ओर से उनकी पूति करना । छन्द के अभ्यास के लिए पहले-पहल 
बिना अथे के ही वाक्यों की छन्‍्दोबद्ध रचना करना--जेसे--- 


आनन्दसन्दोहपदारविन्दकुन्दे न्दुकन्दो दितबिन्दुहन्दम्‌ । 

इन्दिन्दिरानदो लितमन्दमन्दनिष्पन्दनन्दन्मकरन्दवन्यम्‌ ॥। 

[इस चाल की शिक्षा आज-कल के एक परम प्रसिद्ध कवि 
पण्डित की हुई है। बाल्यावस्था ही में उनके पिता ने उनको सरल 
छन्‍्दों का ज्ञान करा दिया था--फिर उन्हें कहें श्लोक बना? | टूटे 
फूटे शब्दों को जोड़ कर छन्दोबद्ध पथ बन जाता था--भाषा भी 
ऊटपटांग ही होती थी। फिर पिताजी उन श्लोकों की टीका बना 
लेते थे। इस काये में पिताजी ऐसे दक्त थे कि किसी भाषा के केसे 
भी वाक्य हों उनका संस्कृत व्याकरण के अनुसार वे अथ निकाल 
लेते थे ! रघुबंश के द्वितीय सग की उन्होंने एक टीका लिखी जिसके 
अनुसार समस्त सर्ग का यह अथ निकलता है कि दिलीप वशिष्ठ 
की गाय को चुरा ले गये। यह टीका सुप्रभात पत्र में छप 
रही है। ] 

इसके अनन्तर प्रसिद्ध प्राचीन श्छोकों में हेर फेर कर उनकी 
प्रकारान्तर से पूति करना । जेसे रघुवंश का पद्दला श्लोक है--- 


( ६३ ) 


वागथाविव सम्पृक्तो वागथ्थप्रतिपत्त ये । 
जगत; पितरो बन्दे पावतीपरमेश्वरो ।। 
इसका अ्रनुकरण--- 


वाण्यथाविव संयुक्तो वाण्यथप्रतिपत्तये । 
जगतो जनको वन्दे शवांणीशशिशेखरो ॥ 


तृतीय प्रकार के शिष्य हैं 'असाध्य” | इसके प्रसंग में क्षेमेन्द्र का 
सिद्धान्त है कि जो मनुष्य व्याकरण या न्‍्यायशास्त्र के पढ़ने से पत्थर 
के समान जड़ हो गया हे--जिसके कानों में काव्य के शब्द कभी 
नहीं घुसे--ऐसे मनुष्य में कवित्व कभी भी नहों उत्पन्न हो सकता--- 
कितनी भी शिक्षा उसे दी जाय | दृष्टान्त--- 


“न गर्दभा गायति शिक्षितोषपि सन्दशितं पर्यति नाकमन्धः” । 


(२) पद-रचना-शक्ति-सम्पादन करने के बाद उसके उत्कष- 
सम्पादन के उपाय यों हैं---गणपतिपूजन, सारस्वतयाग करना, 
तदनन्तर छन्दोबद्ध पच्यरचना का अभ्यास, अन्य कवियों के काव्य 
को पढ़ना, काव्याड्र विद्याओं का परिशीक्षन, समस्यापूति, प्रसिद्ध 
कवियों का सहवास, महाकाव्यों का आस्वादन, सौजन्य, सज्जनों से 
मैत्री, चित्त प्रसन्न तथा वेषभूषा सोम्य रखना, नाटकों के अभिनय 
देखना, चित्त *ट गाररस में पगा हो, अपने गान में मग्न रहना, 
लेकव्यवहार का ज्ञान, आख्यायिका तथा इतिहासों का अनुशीलन, 
सुन्दर चित्रों का निरीक्षण, कारीगरों की कारीगरी को मन लगाकर 
देखना, कवियों को यथाशक्ति दान देना, वीरों के युद्ध का निरीक्षण, 
सामान्य जनता के वार्ताज्ञाप को ध्यान से सुनना, श्मशान तथा जंगल्लों 
में घूमना, तपस्वियों की उपासना, एकान्तवास, मधुर तथा स्लनिग्ध 
भोजन, रात्रिशेष में जागना, प्रतिभा तथा स्मरणशक्ति का समुचित 


( ६४ ) 


उद्बोधन, भ्राराम से बैठना, दिन में कुछ सोना, अधिक सर्दी तथा 
गरमी से बचना, हास्यविज्ञास, जानवरों के स्वभाव का परिचय, 
समुद्र, पवत, नदी इत्यादि की स्थिति (भूगोल) का ज्ञान, सूर्य, चन्द्रमा 
तथा नक्षत्रादि (खगोल्ल) का ज्ञान, सब ऋतुओं के स्वभाव का ज्ञान, 
मनुष्य-मंडलियों में जाना, देशी भाषाओं का ज्ञान, पराधीनता से 
बचना, यज्ञमंडपों में, सभागृहों में तथा विद्या-शात्नाओं में जाना, 
अपनी उन्नति की चिन्ता न करना, दूसरों हो को उन्नति की चिन्ता 
करना, अपनी तारीफ में संकोच, दूसरों की तारीफ़ का अनुमोदन, 
झपने काव्यों की व्याख्या करना (“जीवत्कवेराशयो न वरेनीय:?), 
किसी से वेर या डाह न करना, व्युत्पत्तिसम्पादन के लिए सभी 
लोगों का शिष्य होना, किस समय केसा काव्य पढ़ा जाय अथवा 
केसे श्रोताओं को कैसा काव्य रुचिकर दवोता है इत्यादि ज्ञान--अ्रपने 
काव्यों का देशान्तर में प्रचार, दूसरों के काव्यों का संग्रह, सन्तोष, 
याचना नहीं करना, कहा भी है-- 


विद्यावतां दातरि दीनता चेत्‌ कि भारतीवेभवविश्रमेण । 
देन्‍्यें यदि प्रेयसि सुन्दरीणां घिकपोरुष तत्‌ कुसुमायुधस्य ॥ 


ग्राम्य (गंवार) भाषा का प्रयोग नहों करना--काव्य-रचना में 
खूब परिश्रम करना, पर बीच बीच में विश्राम अवश्य करना, नये नये 
भावों ओर विचारों के लिए प्रयत्न, कोई अपने ऊपर श्राक्षेप करे तो 
उसे गम्भीरता से सह लेना, चित्त में क्षोभ नहीं लाना, ऐसे पदों का 
प्रयोग करना जिनका समभना सुलभ हो, समरत तथा व्यस्त पदों 
का यथोचित यथावसर प्रयोग--जिस काव्य का आरम्भ किया उसे 
पूणें अवश्य करना | 


(३) इस तरह जो कवि शिक्षित हो चुका उसके काव्य में 
चमत्कार या रमणीयता परम आवश्यक है । बिना रमणीयता के 


( ६५ ) 
काव्य में काव्यत्व नहीं आता । पंडितराज जगन्नाथ ने इसी लिए 
काव्य का लक्षण ही ऐसा किया है---'रमणीयार्थप्रतिपादक: शब्द: 
काव्यम! । यह रमणीयता दस प्रकार की द्वोतो है, 

(१) अविचारित-रमणीय, जिस काव्य के आशय समभने या 
उसके अन्तर्गत रस के आस्वादन में विशेष सोचने की ज़रूरत 
नहीं दहोती--जेसे श्रीकृष्ण की मूर्ति के प्रति तुलसीदास 
की उक्ति-- 

सीस मुकुट कटि काछनी भले बने हे! नाथ । 
तुलसी माथा तब नमे धनुष बाण लेहु हाथ ॥ 

इसके आशय तथा अन्तर्गत भक्ति-भाव के समभरने में विलम्ब 

नहीं होता । 

(२) विचायमाण रमणीय--जिसके रसास्वादन में कुछ प्रोचने 
की ज़रूरत होती है। जेसे बिहारी की उक्ति-.. 

मानहु मुख दिखरावनी दुलहिन करि अनुराग । 
सासु सदन मन ललनहूँ सोतिन दिये सुहाग ॥ 

इसमें कुछ विचारने ही से अन्तर्गत भाव का बोध होता है । 

अथवा--- 
नयना म॒ति रे रसना निज गुण लीन्ह । 
कर तू पिय कमककारे अपयस लीन्ह ॥ 

(३) समस्तसूक्तव्यापी--जे सम्पूणें कविता में है--उसके किसी 
एक आध खण्ड में नहीं । जेसे वक्त बिहारी का दोहा । 
अथवा तुलसीदासजी का दोहा--- 

उदित उदयगिरिमंच पर रघुवर बालपतंग । 
विकसे सनन्‍्तसरोजवन हरषे लोचनभ ग ॥ 


यहाँ समस्त दोहा में भाव व्याप्त हे---किसी एक खंड में नहीं । 
छ, 9. 


( ६ई ) 
(४) सूक्तेकदेशटश्य--जे। कविता के किसी एक अंश में भासित॑ 
हो। जेसे कुमारसम्भव के श्लोक में । 
द्वय गत सम्प्रति शोचनीयतां समागमप्राथनया कपालिनः । 
कला च सा चान्द्रमसी कलावतसत्वमस्य लोकस्य च नेत्रकोम्न॒दी |। 
पावंतीजी से बटु कहता है--कपाली शिवजी के साथ रहने की 
इच्छा करती हुई तू तथा चन्द्रमा की कला दोनों शोचनीय दशा को 
प्राप्त हुई! । इस पद्य का समस्त भाव 'कपालिन:” पद में है । शिवजी 
का सहवास शोचनीय क्‍यों है ९--क्योंकि वे कपाली हैं, भिखारी हैं । 
जैसा साहित्य-ग्रन्थों में लिखा है 'कपालिन:” पद के स्थान में यदि 
उसी अधथे का पद 'पिनाकिनः” होता तो भाव पुष्ट नहीं होता। 
हिन्दी में यह एकदेशरमणीयता कवित्तों में अधिक पाई जाती है। 
यथा--एक कबवित्त के पूर्वाद्ध में विरहिणी वसन्‍्त की शोभा का 
वर्गोन करती हुईं अन्त में कहती हे-“बिन प्यारे हमें नहि जात सही ?। 
इसका उत्तरा्ध यों है---(यह कविता मेरे भाई की है)--.ूर्वार्धं मुभे 
स्मरण नहीं है । 
'यदुनन्दन आये अरी सननी एक ओ।चक में सखि आय कही । 
सुनि चोकि चकी उफकी हरखाय उठी म्ुसुकाय लजाय रही! । 
अथवा पद्माकर का कवित्त-- 
लपटे पट प्रीतम के पहिरथो पहिराय दिये चुनि चूनर खासी.... 
कान्ह के कान में आँगुरि नाय रही लपटाय लब॑ंगलता सी । 
(५) शब्दगवरमणीयता । इसके ठदाहरण पद्माकर के काव्य में 
अधिक पाये नाते हैं---यथा वसन्‍्त-वर्णशन--- 
कूलन में केलि में कछारन में कुंजन में 
क्यारिन में कलिन कलीन किलकंत है । 
कहे पदमाकर परागन में पानहेँ में 


( ६७ ) 
पानन में पीक में पलाशन पतंग है । 
द्वार में दिशान में दुनी में देश देशन में 
देखे दीप दीपन में दीपत दिगेत हे । 
वीथिन में त्रज में नवेलिन में बेलिन में 
बनन में वागन में बगरयो बसंत है । 
(६) अधेगतरमणीयता--(रामायण ) 
तन सकाच मन परम उछाहू 
गृद प्रेम लखि परे न काहू। 
जाइ समीप राम छवि देखी 
रहि जनु कु बरि चित्र अबरेखी । 
पत्नाकर- - 
जेसी छवि श्याम की पगी है तेरी आँखिन में 
ऐसी छवि तेरी श्याम आँखिन पगी रहे । 
कहे पदमाकर ज्यें तान में पगी हे त्योंही 
तेरी मुसुकानि कान्ह प्राण में पगी रहे । 
धीर धर धीर धर कीरति किशोरी भई 
लगन इते उते बराबर जगी रहे। 
जेसी रटि तोहि लागी माधव की राधे ऐसी 
राधे राधे राधे रट माधव लगी रहे ॥ 
यहाँ न शब्द की छटा हे न अलंकार का चमत्कार--पर भाव 
कैसा प्रगाढ़ है ! 
(७) शब्दार्थोभयगतरमणीयता । (बिहारी ३२) 


समरस समर-सकाच-बस विबस न ठिकु ठदराय । 
फिर फिर उभ्कति फिरि दुरति दुरि दुरि उक्रकति जाय।॥ 


( दईए ) 


यहाँ समानलज्जामदना मध्या का स्वाभाविक चित्र हृदय- 
ग्राही है। साथ साथ शब्द-लालित्य भी है । वथा पद्माकर-- 


औओरे रस औरे रीति औरे राग और रंग 
औरे तन औरे मन औरे वन हे गये ॥ 
(८) अल्लंकारगत रमणीयता---- 
कह कुम्मज कह सिन्धु अपारा 
सेोखेउ सुयश सकल संसारा । 
रवि मंडल देखत लघु लागा 
उदय तासु त्रिश्ुवन तम भागा । 
मन्त्र परम लघु तासु बस विधि हरि हर सुर सब । 
महामत्त गनराज कह वश कर अंकुश खबे॥ 
कसी उपमाओं की श्टछुला है | फिर व्यतिरेक और उत्प्रेत्ञा की 
छूटा रामायण ही में-.- 


गिरा मुखर तनु अधे भवानी 

रति अति दुखित अतनु पति जानी । 

विष वारुनी बन्धु प्रिय जेही 

कहिय रमासम किम वेदेही । 

जो छविसुधापये।निधि होई 

परम रूपमय कच्छप सेई । 

शोभा रजु मन्दर ध्रृंगारू 

मथे पाशणिपंकन निज मारू । 
एहि विधि उपजे लकच्छि जब सुन्दरता सुखमूल । 
तदपि सकफेाच समेत कवि कहहि सीय समतूल ॥ 
(€) रसगत रमणीयता । (बिहारी १७) 


( दंड ) 
स्वेद सलिल रोमांच कुस गहि दुलहिन अरु नाथ | 
दिये। हियो संग नाथ के हाथ लिये ही हाथ ।। 
आत्मसमर्पण का कैसा सुन्दर चित्र है ! 
पद्माकर-- 


चन्दकला चुनि चूनरि चारु दई पहिराय सुनाय सुहोरी 

बेंदी विशाखा रची पदमाकर अनन आऑजि समारि के गोरी । 

लागी जबे ललिता पहिरावन कान्ह के कंचुकि देसर बोरी 

हेरि हरे मुसकाय रही अंचरा मुख दे टृषभान-किसेरी ॥ 
हास्य का भी रमणीय वशोन पद्माकर ने किया हे-- 


हँसि ६सि भें देखि दुलह दिगम्बर के 
पाहुनी जे आने हिमाचल के उछाह में । 
कहे पदमाकर सुकाहूसों कहे के कहा 
जाई जहाँ देखे से। हसेई तहाँ राह में | 
मगन भयेईं हँसें नगन महेश ठाढ़े 
ओर हृसेझ हसे हस के उमाह में 
शीश पर गंगा हँसे श्ुजनि भ्रुजंगा हंसे 
हास ही के दड्ढा भये। नंगा के विवाह में 
(१०) रसालड्रारोभयगतरमणीयता--के भी ये ही उदाहरण हैं ॥। 
(४) कबि शिक्षा की चोथी कक्षा है गुण-दोष-ज्ञान । यहाँ 
(१) शब्दवैमल्य (२) अर्थवेमल्य (३) रसवैमल्य ये तीन “गुण! हैं, और 
(१) शब्दकालुष्य (२) अर्थकालुष्य (३) रसकालुष्य--ये तीन 
दोष! हैं । 
शब्दवेमत्य । यथा पद्माकर-- 
राधामयी भई श्याम को मूरत श्याममयी भई राधिका डोललें । 


( ७० ) 
शब्दकालुष्य-- के उदाहरण वे होंगे जहाँ श्टगार या करुण- 
रस के वर्णन में विकट वर्णों का प्रयोग होगा---या वीररस के वशोन 
में कोमल वर्णों का प्रयोग । इस शब्दवेमल्य का विलक्षण उदाहरण 
भवभूति के उत्तररामचरित में मिलता है-- 
यथेन्दावानन्द॑व्रजति समुपाे कुम्नुदिनी 
तथेवास्मिन्‌ दृष्टिपेम (यहाँ तक मैत्री भाव है इसलिये 
कोमल शब्द हैं। इसके आगे वीररस है तदनुकूल 
डद्भटवरण हैं)--कलहकामः पुनरयम््‌ 
भणत्कारक्रुरकशितगुणगुन्नद्‌ गुरुषनु धर त- 
प्रेमा बाह॒ुवि कचविकरालेल्णरसः ॥ 
अथेवेबत्य--- (रामायण )-- 
भाजन समय बुलावत राजा । नहि आवत तजि बालसमाजा ॥ 
कौशिल्या जब बोलन जाई । ठुपुकि ठुप्ुकि प्रभु चलहि पराई ॥ 
निगम नेति शिव अन्त न पाई । ताहि धरे जननी हठि थाई ॥ 
धूसर धूरि भरे तनु आये । भूषति बिह सि गेदद बेठाये ॥ 
गृहरथ सुख का कैसा हृदयग्राही चित्र है। 
अथेकालुष्प--इसी वर्णन में यदि यह कहा होता कि 'भागते-- 
बालक को पकड़ कर माता ने दो थप्पड़ लगाया--जिस पर बालक 
चिल्लाने लगा--श्रौर पिताजी क्रद्ध द्वाकर पत्नी को भल्ला बुरा कहने 
लगे,--ते चित्र बिलकुल कलुषित हो जाता । 
रसवेमल्य--बिहारी (७०१)-- 
ज्यों हैं हों त्यों होउँगे। है| हरि अपनी चाल । 
हठु न करो, अति कठिलु हे मे। तारिबे गुपाल ॥ 
इसी के सरश पंडितराज जगन्नाथ की उक्ति गंगाजी के प्रति है-- 


( ७१ ) 
बधान द्रागेव द्रदिमरमणीयं परिकरं 
किरीटे बालेन्दु' निगडय हूँ पन्नगगगणोः । 
न कुयास्‍्त्व हेलामितरजनसाधारणधिया 
जगन्नाथस्यायंपु रधुनिसमुद्धारसमय! ॥ 
(३) रसकालुष्य----य था 
काज निबाहे आपने। फिरि आवेंगे नाथ । 
बीते योवन ना कभी फिर आवत हे हाथ ॥ 
यावन की अस्थिरता का वशोेन शड्राररस को कलुषित कर 


देता है । 


(५) कवि शिक्षा की पाँचवीं कक्षा है परिचय? | परिचय” से यह 
तात्पये है कि कवि को इतने शास्त्रों का परिचय (ज्ञान) आवश्यक है-- 
न्याय, व्याकरण, भरतनाट्यशास््र, चाणक्यनोतिशासत्र, वात्य्यायन- 
कामशासत्र, महाभारत, रामायण, मसोक्षोपाय, आत्मज्ञान, धातुविद्या, 
बादशाख्र, रत्नशास्र, वेयक, ज्योतिष, धनुर्बेद, गजशाखर, अश्वशास्त्र, 
पुरुषलत्तण, द्यत, इन्द्रजाल, प्रकीणंशास्र 

अर्थात्‌ बिना सवज्ञ हुए कवि होना असम्भव है। 

यह तो हुआ राजशेखर तथा क्षमेन्द्र के अनुसार कवियों की 
शिक्षा श्रार उनके कत्तव्य । 


( २ ) 


राजा का कत्तंव्य यह है कि कवि-समाज का आयोजन करे । 
इसके अधिवेशन के लिए एक सभा---]0)])--बनना चाहिए । जिसमें 
सेलह खम्मे चार द्वार श्रेर आठ मत्तवारणी (अटारियाँ) हैं। । 
इसी में लगा हुआ राजा का क्रीड़ा-ग्ृद्द रहेगा । सभा के बीच में 
चार खम्भों को छोड़कर एक हाथ ऊँचा एक चबूतरा होगा । उसके 


( ७२ ) 

ऊपर एक मणि-जटित वेदिका । इसी वेदिका पर राजा का आसन 
होगा । इसके उत्तर की ओर संस्‍्क्रत भाषा के कवि बैठेंगे। यदि एक 
ही आदमी कई भाषा में कवित्व करता हो तो जिस भाषा में उसकी 
अधिक प्रवीणता होगी वह उसी भाषा का कवि समभझका जायगा । 
जो कई भाषाओं में बराबर प्रवीण है वह उठ उठ कर जहाँ चाहे 
बैठ सकता है। इनके पीछे वैदिक, दाशेनिक, पोराणिक, स्मृतिशासत्त्री, 
वैद्य, ज्योतिषी इत्यादि । पूरब की ओर प्राकृत-भाषा के कवि । इनके 
पीछे नट, नतेक, गायन, बादक, वाग्जीवन (वाक्‌? बोलना” से जिनकी 
जीविका हा, [06हछांगावों [,0८पा०, श्राज कल्ल के उपदेशक), 
कुशीलव, ताल्लावचर (ताल देनेवाला--तबला या मदंगवाला) 
इत्यादि | पश्चिस की ओर अपभ्रंश भाषा के कवि--इनके पीले 
चित्रकार, लेपकार, मणि जड़नेवाले, जोहरी, सोनार, बड़ही, लोहार 
इत्यादि । दक्षिण की ओर पेशाची भाषा के कवि । इनके पीछे 
वेश्याज्म्पट, वेश्या, रस्सों पर नाचनेवाला, जादूगर, जम्भक (९), 
पहलवान, सिपाही इत्यादि । 

इस सभा में काव्यगोष्ठी करके राजा काव्यों की परीक्षा 
करेगा । वाघुदेव, सातवाहन, शूद्रक, साहसाडुः इत्यादि प्राचीन 
राजाओं की चल्लाई हुईं व्यवस्था के अनुसार यह परीक्षा द्वोगी । 
सभा में बेठनेवाले सब हृष्ट-पुष्ट होंगे। सभा ही में पारितोषिक भी 
दिये जायेंगे । यदि कोई काव्य लोकोत्तर चमत्कार का निकले तो 
तदनुसार ही उस कवि का सम्मान होगा । ऐसी गोष्टियाँ लगातार 
नहीं होंगी। कुछ दिनों के अन्तर पर हुआ करेंगी । [दरभंगा के 
भूतपूर्व महाराज लक्ष्मीश्वरसिंह प्रति सोमवार पंडितों की ऐसी 
सभा करते थे ]। इन गोष्ठियों में काव्य-रचना तथा शासत्राथ हुआ 
करेंगे । काव्य और शास्त्र की चर्चा समाप्त द्वोने पर विज्ञानियों की 
बारी आवेगी | देशान्तर से जो विद्वान आवें उनका शाखस््रार्थ देशी 

पंडितों के साथ कराकर यथायोग्य पुरस्कार दिये जायेंगे । इनमें 
यदि कोई नोकरी चाहें ते उनका रख लेना उचित है। 


इस व्यवहार का अनुसरण राजकमेचारी भी यथाशक्ति करेंगे । 
[अकबर के समय में राज्ञा मानसिंह तथा टाडरमल के मकान में 
पंडितों की सभा हुआ करती थी। |] 

बड़े बड़े शहरों में काव्यशासत्र-परीचक्षा के लिए ब्रह्मसभा की 
जायगी । इनमें जो लोग परीक्षोत्तीण होंगे उनका नत्रह्मरथयान? तथा 
'पट्टअन्ध” पारितोषिक मिलेगा । यह सम्मान उज्जयिनी में कालिदास, 
मेंठ, अमर, रूपसूर, भारवि, हरिचन्द्र, चन्द्रगुप्त का--औरर उससे भी 
पहले पाटलिपुत्र में उपवष, वर्ष, पाणिनि, पिंगल, व्याडि, वररुचि, 
पतंजलि का हुआ था। रथ पर बेठाकर पंडित का राजा रवयं 
उस रथ को खींचकर ले जाते थे इसे “रद्यरथयान”ः कहते हैं। सोने 
का मुकुट या बहुमूल्य पगड़ी पंडित के सिर पर बाँधी जाती थी--- 
इसे 'पट्टबन्ध” कहते हैं । 


पेशवाओों के समय में जिस पंडित पर पेशवा अधिक 
प्रसन्न होते थे डसे एक ज्ञाख दक्षिणा देकर पाक्षकी पर 
बिठाकर उसमें स्वयं अपना कंधा लगाकर बिदा करते थे । ऐसा 
सत्कार मैथिज्ञ-नेयायिक सचल मिश्र का पूना में हुआ था । इनके 
प्रपोत्र अभी वर्तमान हैं | जबलपुर ज़िला में भूमि भी इनका दी गई 
जा अब तक इनके सनन्‍्तान के हाथ में है । 


यह ते हुआ राजा-द्वारा पंडित-परीक्षा की व्यवस्था । जनता- 
कृत पंडित्य-परीक्षा की प्रथा मिथिला में १५०, २०० वर्ष पहले तक 
थी । जब कोई पंडित देश-देशान्तर से धन-प्रतिष्षा लाभ कर अपने 
देश लौटता था तब यदि वह अपने को तथोग्य समझता था ते अपने 


देशवालों को कद्दता था---अब में सवेत्र से प्रतिष्ठा लाभ कर आया 
|, 40 

हूँ । पर कि तया हतया राजन विदेशगतया श्रिया अरयो यां न 
पश्यब्ति यां न भुठ्जन्ति बान्धवा:? 


उन्नति जो परदेश में से। उन्नति केहि काज । 
जाके शत्र न देखिहें बन्धु न आवत काज ॥ 


इसलिए मुझे अपने देश की प्रतिष्ठा की लालसा है । इस देश 

फे सबसे ऊँची प्रतिष्ठा सरयन्त्र” की है। थह परीक्षा मेरी हो यह 
मेरी अभिलाषा है। इस परीक्षा का क्रम यह था। पहले ते देश 
भर के पंडित कठिन से कठिन प्रश्न पूछते थे--केव्ल एक शाखसत्र का 
नहीं सभी शास्त्रों का। इन सब प्रश्नों का सन्‍्तोषजनक उत्तर देना 
पड़ता था । पंडित लोगों के सन्तुष्ट हो जाने पर सामान्य जनता प्रश्न 
पूछती थी । जिसके जो मन आता था पूछता था। सभों का 
सनन्‍्तेोषजनक उत्तर करना पड़ता था । सभो लोग एक एक कर 
सन्तुष्ट हो गये तब यह प्रतिष्ठा मिल़्ती थी । इस 'सरयन्त्र! पद का 
अर्थ क्या है से अब किसी को मालूम नहों है| पर प्रथा का नाम 
तक अ्रब भी प्रसिद्ध है। दो सो बरस हुए गोकुलनाथ उपाध्याय एक 
बड़े पंडित हुए--उनके रचित ग्रन्थ---न्याय, वेदान्त, साहित्य, काव्य, 
ज्योतिष, कर्मकांड के अब तक मिलते हैं--यहाँ तक कि एक ग्रन्थ 
इनका पारसीप्रकाश” नाम का है, जिसमें फारसी शब्दों के श्र्थ 
संस्कृत में दिये हैं । इनकी सरयन्त्र परीक्षा हुई । इसमें इनसे पूछा 
गया---विष्ठा का स्वाद केसा है? ? कुछ विचार कर इन्हेंने उत्तर दिया 
'कठ!ः-- । यह केसे विश्वास करूँ ९? प्राश्निक ने पूछा । उत्तर मिला, 
'सूपर जब विष्ठा खाता है तव उसकी आँखों से आसू बहता हे, यह 
केबल कटु पदा्थे ही के खाने से द्वोता है? । पूछनेवाला सनन्‍्तुष्ट होगया । 
मिथिल्ला में जब से पंडिताई की दक्षिणा में राज्य मिल्ला सब से 
पंडितों की परीक्षा महाराज के दरबार में होती है। दरबारी प्रधान 


( ७४ ) 


पंडित परीक्षा लेते हैं--उत्तीणं पंडितों को महाराज के सामने शाखरा्थ 
करना पड़ता है। पारिताषिक में प्रतिधासूचक एक जोड़ा धेती का 
मिलता है--ओऔ,र महाराज की ओर से या और मिथिल्लास्थ धनियों 
की ओर से जब कभी पंडितों का निमन्त्रण होगा ते इन्हीं धेतीवाल्लों 
का होगा । यह प्रथा अब तक जारी है। 


( ३ 9 

दूसरों के रचित शब्द और अथे का अपने प्रबन्ध में निवेश 
करना हरण' चोरी” ' ?]32]98१877 कहलाता है | 

शब्द की चोरी” पाँच प्रकार की होती हे--एक पद का,श्लोक 
के एक पाद का, श्लोक के दो पादों का, सम्पूर्ण श्लोक का, 
सम्पूण प्रबन्ध का । 

परप्रयुक्त पदों का बचाना असम्भव है । इसी तात्पय॑ से 
कहा है--- 


नास्त्यचारः कविजने। नास्त्यचेरों वशिग्जनः । 
उत्पादकः कवि! कश्चित्‌ कश्चिच्च परिवतेकः ॥ 
आच्छादकस्तथा चान्यस्तथा संबगकाउपरः । 


अ्र्थातू--कोाई भी बनिया ऐसा नहीं जो चोर नहीं हे, कोई भी 
कवि ऐसा नहीं जो चोर नहीं है । कोई कवि “डत्पादक' होता है, 
नई रचना करता है, कोई 'परिवतेक', अर्थात्‌ दूसरों की रचना में 
फेर-बदल्ल कर अपना बनाता है, कोई 'आच्छादक?, अर्थात्‌ दूसरों की 
रचना को छिपाकर तत्सटश अपनी रचना का प्रचार करता है, कोई 
'संवर्गंक', अर्थात्‌ डाकू, खुल्लमखुल्ता दूसरे फे काव्य को अपना 
कहकर प्रकाश करता है। 

इस विषय में पण्डितों में यह श्खोक प्रसिद्ध है-- 


(६ ७६ ) 
“कविरन॒हरतिच्छायामथ कुकवि! पदादिक॑ चौरः । 
सर्वेपबन्धहत्न साहसकत्र नमस्तरमे ॥! 


अर्थात्‌ जो दूसरों के काव्य की छाया-मात्र का अनुकरण 
करता है सो “कवि” है। जो अथे या भाव का अनुकरण करता हे 
सो 'कुकवि? है। जे पदवाक्यादि का अनुकरण करता है सो चोर! 
है । जो समस्त प्रबंध, पदवाक्य, अथे, भाव सभी का अनुकरण 
करता है ऐसे साहस करनेवाले का नमस्कार है॥?” 


इस सम्बन्ध में कविकण्ठाभरण में छः दर्ज के कवि कहे 
गये हैं. 


“छायेपजीवी, पदकाोपजीवी, पादोपजीवी सकलेपजीवी । 
भवेदथ प्राप्तकवित्वजीवी स्वेन्मेषता वा शुवनेपजीव्य! ॥॥”! 


अर्थात्‌--(१) दूसरे के काव्य की छाया-मात्र लेकर जो 
कविता करे | (२) एक आध पद लेकर (३) श्लोक का एक पाद 
लेकर (४) समग्र श्लोक लेकर (५) जो कवि शिक्षा प्राप्त कर ऐसी 
शिक्षा के बल्ल से कविता करे (६) अपनी स्वाभाविक प्रतिभा के बल 
कविता करे॥। 


कुछ लोगों का कहना है कि प्राचीन कवियों के काव्यों का 
भलीभाँति परिशीक्ष करने की आवश्यकता है क्योंकि यही एक 
उपाय है कि परोच्दह्वष्ट भावों का हम बचा सकें--या उन भावों को 
हम उल्लनट फेर कर अपने काव्य में उपयोग कर सके । पर असल 
में कवि की प्रतिभा अवाडमनसगोचर दृष्ट तथा अदृष्ट वस्तुओं को 
जान लेती है--श्रार उनका उचित-श्रनुचित विभाग भी कर लेती है । 
कवियों के ऊपर सरस्वतीजी की ऐसी कृपा है कि जो वस्तु शोर 
ल्लोगों के लिए ज़ञाग्नत श्रवस्था में अदृश्य हे सो भी कवियों को 


( ७७ ) 
स्वप्नावस्था में भासित हो जाता है | इसी कृपा के प्रसाद से दूसरों 
के शब्द और भाव के प्रसंग में कवि अन्धा हे।ता है---उनके अतिरिक्त 
में उनकी दिव्य दृष्टि होती हैे। कवियों के मतिदपेगा में समस्त 
संसार प्रतिबिम्बित होता है । शब्द ओर अधे सभी कवियों के सामने 
स्वयं उपस्थित होते रहते हैं, इस आशा से कि कविजी मेरा ही 
ग्रहण करेंगे। 
इतना होते हुए भी कवियों को तीन प्रकार के अथे जानने 
का प्रयत्न करना होगा। ये तीन हैं--अ्रन्ययोनि, निहनतयेोनि 
और अयोनि । इनमें अन्ययेनिः, जिसकी उत्पत्ति दूसरों से हैं, 
दो प्रकार के होते हैं, प्रतिबिम्बकल्प” (अधांत्‌ प्रतिबिम्ब के सहश) 
ग्रार 'आलेख्यप्रख्य” (अघात्‌ चित्र के सटश)। “निहतयोनिः भी दो 
प्रकार का है, तल्यदेहितुल्य और परपुरप्रवेशसटश । “अयोनि! 
के ग्यारह भेद हैं । 
जिसमें अथे बिलकुल्न वही है केवल शब्द-रचना का भेद है उसे 
'प्रतिबिम्बकल्प” कहते हैं । जिसमें थेड़ा सा हेर-फेर इस चतुराई 
के साथ किया गया हे कि वही भाव नवीन सा मालूम होता है--- 
उसे “आलेख्यकल्प? कहेंगे। दृष्टान्त---- 
ते पान्तु व! पशुपतेरलिनीलभासः 
कण्ठप्रदेशघटिता! फशिनः स्फुरन्तः ! 
चन्द्राम ता म्बुकणसे कसुखप्ररूढे-- 
गेरइ्रेरिव विराजति कालकूट! ॥ 
(प्राचीन) 
इसका प्रतिबिम्बकल्प” श्रनुकरण होगा-.- 


जयन्ति नीलकण्ठस्य नीला! कण्ठे महाहयः । 
गत्तटगलनमध सं मसिक्तकातन्नककराड्या रख ।। 


( ७८ ) 


और आलेख्यप्रर्य/ अनुकरण होगा-- 


जपन्ति धवलव्यालाः शम्भोजूंटावलम्बिन: । 
गलद्गज्ञाम्बुसं सिक्तचन्द्रकन्दाक्षरा इव ॥ 


जहाँ पर दोनों उक्तियों में इतना साह॒श्य हो कि भेद रहते हुए 
अभेद ही भासित हो, उसे “तुल्यदेहितुल्य” कहते हैं । 


जहाँ दो उक्तियों का मूल एक हो पर और बातें सब भिन्न हो- 
उसे 'परपुरप्रवेशसद॒श” कहते हैं । 


परोक्तिहरण के नाना प्रभेद के आधार पर कवि के ये चार प्रभेद 
माने गये हैं। पाँववाँ वह है जिसे “अदृष्चराथेदर्शो” कहते हैं, 
अर्थात्‌ जिसने ऐसी बातें कहीं जो और किसी ने कभी नहीं कही। 
पहिले चार लिीकिकः हैं, पाँचवाँ 'अलोकिक्र' । चारों लोकिक कवि 
के नाम हैं, श्रामक?, चुम्बक?, कर्षकः, 'द्रावक' | अलौकिक का नाम 
है 'चिन्ता-मणि? । (१) पुरानी बात को भी जो नई समझ कर 
प्रदर्शित करे वह भ्रामक कवि? है। (२) जो दूसरे की कही बात को 
थोड़ा स्पश करती हुई अपनी उक्तियाँ कह्टे सो चुम्बक! है। (३) दूसरे 
की उक्ति को खोंच कर जो अपने प्रबन्ध में किसी लेख के द्वारा घुसेड़े 
से 'कषकः? है। (७) जो दूसरी की उक्ति के मूलाथे का सार लेकर 
अपनी उक्ति में इस प्रकार कहे कि प्राचीन रूप उसका जाना न 
जाय सो द्रावक” है। (५) जिसके भाव रस उत्पन्न करनेवाले हैं 
श्रोर जिस भाव का ज्ञान किसी भी प्राचीन कवि को नहों हुआ-.- 
उसे चिन्तामणि कवि? कहते हैं । 


जिसके भाव अयोनि' हैं भ्रर्थात्‌ बिलकुल् नये ऐसे कवि 
के तीन प्रभेद हैं--लाकिक, अल्लोकिक, लौकिक-अल्ोकिक-- 
मिश्रित ॥। 


( ७र्द ) 
भ्रामक, चुम्घक, कर्षक, द्रावक इन चारों के प्रत्येक आठ श्राठ 
अवान्तर भेद हैं । इससे कुल संख्या ३२ होती है। ये आठ 
ग्रवान्तर भेद ये हैं । 
(१) पुरानी वक्ति के दो अशों के पौर्वापये का बदल देना---इसे 
“्यस्तकः कहते हैं । 
(२) पुरानी वक्ति क्म्बी चोड़ी है--उसमें से कुछ श्रेश ले 
लेना--इसे खण्ड” कहते हैं | 
(३) पुरानी वक्ति संक्षिप्त है उसी को विस्तृत रूप में कहना--- 
इसे 'तैलबिन्दुः कहते हैं । इसका उदाहरण है--- 
(प्राचीन )-- 
“यस्य तन्त्रभराक्रान्या पातालतलगामिनी । 
महावराहदंष्ट्राया भ्रूयः सस्मार मेदिनी ॥। 


(नवीन)-- 


'यत्तन्त्राक्रान्तिमज्जपृथुलमणिशिलाशल्यवे लछत्फणन्ते 
क्लान्ते पत्यावद्दी नां चलदचलमहास्तम्भसम्भार भीमा । 
सस्मार स्फारचन्द्रयुतिपुनरवनिस्तद्िरण्याक्षवक्ष:--- 
स्थूलास्थिश्रेशिशाणानिकषण सितमप्याशु दंष्ट्राग्रमुग्रम! || 


(४) पुरानी उक्ति जिस भाषा में है उसी को दूसरी भाषा में 
कहना--इसे 'नटनेपथ्य” कहते हैं । 

(५) कंबल छन्‍्द बदल देना--इसे 'छन्दोविनिमय?” कहते हैं। 

(६) पुरानी उक्ति में जो किसी वृत्तान्त का कारण कहा गया है 
उस वृत्तान्त का दूसरा कारण कहना--इसे 'द्ेतुब्यत्यय” कहते हैं । 

(७) देखी हुई वस्तु को अन्यत्र ले जाना--यह 
'संक्रान्तकः है । 

(८) दोनों वाक्याथों का उपादान है 'सम्पुट?। 

इस तरह के परोक्ति का अपहरण कवि को अ्रकवि” बना देता 
है । इससे यह स्वधा त्याज्य है ॥ 

ये सब प्रभेद प्रतिबिम्बकर्प” क॑ हैं । आलेख्यप्रस्य” रूप 
अपहरण के निम्नलिखित भेद हैं-- 

(१) 'समक्रम'--प्राचीन उक्ति के सहश रचना करना | 

(२) 'विभूषणमेष!--प्राचीन उक्ति में जे अलंकार समेत है 
उसे अलंकार-रहित बनाकर कहना। 

(३) “्युत्कतम'--प्राचीन वक्ति में जिस क्रम से बातें कही हैं 
उनकी क्रम बदल कर कहना | 

(४) 'विशेषोक्ति--प्राचीन उक्ति में जे सामान्यरूप से कहा 
है उसे विशेषरूप से कहना । 

(५) उत्तंस!--जो उपसरजजनभाव से कहा है उसे प्रधानभाव 
से कहना । 

(६) 'नटनेपथ्य”--बात वही कहना पर थोड़ा बदल कर । 

(७) 'एकपरिकाये?--जे प्राचीन उक्ति में कारण-सामगश्री 
कहा है से ही सामग्री कहना पर काये दूसरा बदल देना । 

(८) 'प्रत्यापत्तिः--जेा विक्ृतिरूप से कहा है उसे प्रकृतिरूप 
में कहना । 

ये मार्ग ऐसे हैं जिनका अवल्लम्बन अनुचित नहों है । 

'तल्यदेहितल्य” अधेहरण के भेद यों हैं । 

(१) विषयपरिवतैः--पहले कहे विषय में विषयान्तर मित्ञाकर 
उसका स्वरूपान्तर कर देना । 

(२) (्वन्द्वविच्छित्ति'---जिस विषय का दो रूप वशित पहले 
का है उसका एक ही रूप लेकर वन करना । 

(३) 'रत्नमाल्ना? प्राचीन श्र्थो' का अर्थान्तर करना । 
(४) संख्योल्लेख!ः--एक ही विषय की पूर्वोक्त संख्या को 
बदल देना । 
(५) चूलिका?--पहले जो सम कहा गया--उसे विषम कहना | 
या पहले जो विषम कहा गया उसे सम कहना। 
(६) 'विधानापहार'--निषेध का विधि रूप में कहना । 
(७) 'माणिक्यपुखज'--बहुत अर्थों का एकत्र उपसंहार । 
(८) कन्दः--कन्द (समष्टि) रूप अथे को कन्दल (व्यष्टि) 
रूप में कहना | इस मार्ग का भी अवलम्बन उचित है । 
'परपुरप्रवेश” रूप अर्थापहरण के भेद यों हैं । 
(१) 'हुडयुद्धौ--एक प्रकार से उपनिबद्ध वस्तु को युक्ति-पूवक 
बदल देना । उदाहरण-- 
(प्राचीन)--- 
कथमसे न भजत्यशरीरतां 
हतविवेकपदों हतमन्मथः । 
प्रहरत) कदलीदलकोमले 
भवति यस्य दया न वधूजने ॥ 
कोमल ख््री शरीर पर प्रहार करने के कारण यहाँ मनन्‍्मथ की 
नि्विवेकता-मूलक निन्‍्दा है । 
(नवीन)--- 
कथमसे। मदनेा न नमस्यतां 
स्थितविवेकपदे। मकरध्वजः । 
मगदशां कदलीललितं वपु-- 
यरदभिहन्ति शरे' कुसुमेद्धवेः । 


( ८२ ) 

स्त्रियों के कोमल शरीर पर कोमल फूलरूपी दी शर के प्रद्दार 
करने में मन्मथ अपनी विवेकिता सूचित करता है---यह उसकी 
प्रशंसा है । 

[ और उदाहरण--कुमारसम्भव में हिमालय के वशेन में 
श्लोक--- 

अनन्तरल्रप्रभवस्य तरय 

हिम न सेभाग्यविलोपि जातम्‌ । 
एकोा5पि देषो गुणसन्निपाते 
निमज्जतीन्दो! किरणेष्विवाडु) ॥ 

अर्थात्‌ हिमालय से अनन्त रत्न उत्पन्न होते हैं--इसलिए 
हिम रूप दोष होते हुए भी उनके सोभाग्य में कोई हानि नहीं 
पहुँचाता । जेसे चन्द्रमा में यद्यपि कालिमा है तथापि यह दोष 
भोर गुणों के समूह में दब जाता है । 

इसके विपरीत नवीन कवि की बक्ति है-- 

एका<पि देषो गुणसब्निपाते 
निमज्जतीन्दोरिति ये बभाषे । 
तेनेव नून॑ कविना न दृष्ट 
दारिद्य दोषो गुणराशिनाशी ॥ 

“एक दोष गुणसमूह में दव जाता है यह कहनेवाले ने यह 
नहीं देखा कि दरिद्रता एक ऐसा दोष है जो अनेक गुण-समूह को 
नष्ट कर देता है । 

तीसरा उदाहरण--पत्नी अपने विदेशस्थ पति को लिखती 
है... 

प्राणेश विज्ञप्तिरिय' मदीया 
नत्र व नेया दिवसा। कियन्तः । 


( एप३ ) 


सम्पत्ययाग्यस्थितिरेष देश: 
करा हिमांशोरपि तापयन्ति ॥ 
हे प्राणेश मेरी विज्ञप्ति यह है कि अभी आप वहीं ठहरें--यह 
देश शअ्रभी रहने योग्य नहीं है--क्योंकि चन्द्रमा के भी किरण 
सनन्‍तापक छगते हैं? । 
इस पर पति उत्तर देता है--- 


'करा हिमांशोरपि तापयन्ति 

नेतत्‌ प्रिये सम्प्रति शट्ननीयम्‌ । 
वियेगतप्त हृदयं मदीय' 

तत्र स्थिता त्व परितापिताउसि ॥ 


'ह प्रिये यह शंका मत करो कि चन्द्रमा के किरण सन्तापक 
हैं--बात यह है कि तेरे वियोग से मेरा हृदय सनन्‍्तप्त हो रहा है--- 
भैरर उसी हृदय में तुम बेठी हैा--इसी से तुम मेरे हृदय के ताप से 
तपाई जा रही हो! ।] 

(२) 'प्रतिकञ्चुक'--एक तरह्द के वस्तु का दूसरी वरह का 
बनाकर वर्णन करना | 

(३) वस्तुसभ्चारः--एक उपमान को दूसरे उपमान में बदल्ल 
देना । 

(४) धातुवाद'--शब्दाह्लंकार को अर्था्नंकार बना देना। 

(५) सत्कार' -एक ही वस्तु को उत्कृष्ट रूप में बदल्ल देना । 

(६) जीवजीवकः--प हले जे सट्श था उसे श्रसटश कर देना । 

(७) 'भावसुद्रा'--प्राचीन उक्ति का आशय ल्ञेकर प्रबन्ध 
लिखना । 

(८) 'वद्विराधीः--प्राचीन उक्ति के विरुद्ध उक्ति । 

ये ३४ भ्रथेहरण के प्रकार हैं। 


( ८४ ) 
(४) 


काव्यों में कुछ ऐसी बातें आती हैं जो न शास्त्रीय हैं न क्नौकिक 
किन्तु अनादि काल्न से कवि इनका व्यवहार करते आये हैं । ये 
'कविसमय?, 700७॥6॥] (!0॥५श॥0, के नाम से प्रसिद्ध रे | ये बातें 
एकदम अशाख्रोय हैं वा अलोकिक हैं यह सहसा कह देना कठिन है - 
जब हम इनको अनादि काल से व्यवहत पाते हैं। शासत्र अनन्त हैं--- 
देश अनन्त हें--लोकानुभव भी अनन्त हैं । फिर यह कहने का 
साहस किसका हो सकता है कि यह बात शास्त्रों में कही नहीं 
है--या ऐसा अनुभव कभी किसी का नहीं हुआ? इसी विचार से 
इन कवि-समयों का प्रयोग दुष्ट नहीं समझा जाता | 

ये कवि-समय तीन प्रकार के हैं--स्वग्ये, भोम, पातालीय । इन 
तीनों में भोम प्रधान है । ये तीनों प्रत्येक तीन प्रकार के द्वोते हैं--- 
असत्‌ बात का कहना, सत्‌ का नहीं कहना, अनियत को नियत करना | 


(१) मैम--असत्‌ बात का कहना । नदी में कमल का वर्णन 
(बहता जल में कमल नहीं होता)--जल्लाशय-मात्र में हंस का वर्णन 
(हंस केवल मानसरोबर में रहते हैं)-सभी पवेतों में सोना रत्न 
इत्यादि की उत्पत्ति का बेन (असल में सब पव॑तों में ये सब चीज़ें 
उत्पन्न नहीं होती) खरी के कमर को 'मुश्य्राह्य', मुट्ट्री भर, वन 
करना -- अन्धकार को 'सूचीभेद्”, सूई से छेदने के लायक, बतल्ााना-- 
चक्रवाकों की जोड़ी रात को अलग रहती है, चकार चन्द्रकिरणों को 
पीता है । इत्यादि 

(२) मैम--सत्‌ का नहीं कहना । वसन्‍्त ऋतु में मालती का 
वर्गन नहीं करना--चन्दन वृक्ष के फूल्लों का वर्णन नहीं करना-- 
अशोक वृत्त के फल्नों का वणेन नहीं करना--यशद्यपि क्रष्णपक्ष भर में 
चाँदनी उतने ही घंटों तक रहतो जितना शुझुृपक्ष में तथापि कृष्णपक्ष 


( पर ) 
में चाँदनी का वर्शन नहीं करना---उसी तरह शुकु्षपत्त में अन्धकार 
का वन नहीं करना - दिन में नील कमल के विकास का वर्णन 
नहीं करना- - शेफालिका (हरसिंगार) फूल का रात्रि समय के कारण 
वृक्ष से नहीं गिरने का बशेन । 

(३) मैौम---अनियत को नियत करना । मगर यद्यपि सभी बड़े 
जलाशयों में पाये जाते हैं तथापि केवत्त गंगा में इनका वन करना-- 
मोती यद्यपि अनेक जल्लाशयों में मिलता हे तथापि केवल ताम्रपर्णा 
नदी में इसका वर्शन करना --चन्दन-वृतक्त यद्यपि सवत्र हो सकते 
हैं तथापि मलयपवेत ही में इनका वन करना भूजपत्र यद्यपि अनेक 
उच्च पवेतों में मिलता है तथापि कंबल हिमालय में इसका वन 
करना -- काकिल्ल की कूक यद्यपि ग्रीष्मादि ऋतु में भी सुन पड़ती है 
तथापि केवल्ल वसन्‍त में इसका वन करना -मयूर यद्यपि और 
समयों में भी नाचते गाते हैं तथापि वर्षा ही में इनका वशोन करना । 

[ऐसे ही कवि-समयों का एक यह संग्राहक श्लोक प्रसिद्ध है- 


स्री्णां स्पशात्‌ प्ियज्ञवि कसति बकुलः सीधुगण्ड्षसेकात्‌ 
पादाघातादशोकस्तिलककुरवकों वीक्षणालिड्रनाभ्याम्‌ । 
मन्दारो नमंवाक्यात्पटुमधुहसनाच्चम्पके वक्तवातात्‌ 
चूते गीतान्नमेरुवि कत्ति हि पुरोनतेनात्‌ कशिकारः ।' 


अर्थात्‌--प्रियंगु स्रियों के छूने से फूलता है, बकुल स्त्रियों के 
मुख से दिये हुए मदय के छींटे से, अशाक उनके पैर के आघात से, 
तिन्लक उनके ताकने से, कुरवबक उनके आलिड्डन से, मन्दार उनके 
मधुर वचन से, चम्पक उनके कोमल हँसी से, आम उनके मुखवायु 
से, नमेरु उनके गीत से, कर्शिकार उनके नाचने से ] 

ये हुए द्वव्यों के प्रसंग कवि-समय | गुणों के प्रसंग कवि-समय 
यों हैं-- 


( ८ ) 

(१) असत्‌ गुण का वशोन। पुण्य, यश और हास को श्वेत 
कहना, भ्रयश श्रोर पाप को काल्ा--क्रोध, अनुराग इत्यादि को 
लाल्ष । 

(२) सत्‌ गुण का नहीं कहना । कुन्द फूल की कलियाँ यद्यपि 
लाल-सी द्वोती हैं तथापि इनकी ल्ञालिमा का वर्शन नहीं करना -- 
कमल की कली यद्यपि हरी द्वोती है तथापि इस हरियाली का 
वर्णन नहीं करना । 

(३) अनियत गुण को नियत करना - सामान्यतः मणियों को 
लाल कहना, फूलों को श्वेत, मेघ को काला । यद्यपि मणि और फूल 
नाना रंग के होते हैं और मेघ भी सभी काले नहीं होते । 


इनके अतिरिक्त श्रार कई तरह के कवि-समय भी हैं। कृष्ण- 
नील को एक कहना, इसी तरह ऋरष्ण-हरित को, क्ृष्णा-श्याम को, 
पीत-रक्त को, शुकु-गोर को । फिर नेत्रादि को नाना वश करके वर्णन 
करना । आँखों के वन में कहीं शुकृता, कहीं कृष्णता, कहीं 
मिश्रवणे का वशोन पाया जाता है। 

स्वर्गीय विषयक कवि-समय ये हैं | (१) चन्द्रमा के वणेन में शश 
ग्रार हरिण को एक करना। (२) कामदेव के चिद्द में मगर और मत्स्य 
को एक करना । (३) नअन्रिनेत्रसमुत्पन्र और “चन्द्र” को समानाथे 
करना। (४) शिवभालस्थचन्द्रमा की उत्पत्ति हुए हज़ारों वर्ष हुए 
तथापि उनका वन बाल? (बच्चा) ही करके होता है । (५) काम 
है इच्छाविशेष, इसे शरीर नहीं है, तथापि इसके शरीर धनुष, तीर 
इत्यादि का वशेन । (६) सूये है १२, पर वणेन एक ही करके होता 
है । (७) 'लच्मी?--सम्पत्‌? तुल्याथे समझे जाते हैं। 

पातालीय विषयक कविसमय --(१) नाग श्लैर सपे का एक 
मानना । (२) देत्य, दानव, अखुर यद्यपि भिन्न हैं तथापि एक मान 


( ८७ ) 
कर ही वर्णित होते हैं | यथाथे में हिरण्याक्ष, हिरण्यकशिपु, प्रह्माद, 
विरोचन, बाण इत्यादि देत्य थे। विप्रचित्ति, शम्बर, नमुचि, पुलेाम, 
इत्यादि दानव” थे--श्रार बल, बृत्र, विक्षरस्त, बृषपव इत्यादि 
असुर' थे । 


(३) 
कवि को देश, काल के विभागों का ज्ञान आवश्यक है । 


समस्त जगत्‌ को--श्रार जगत्‌ के भाग को भी--दिश' 
कहते हैं। 


“जगत्‌? किसे कहते हैं--इसके प्रसंग में नाना मत हैं-(१) स्वर्ग 
श्रौर प्रथिवी दोनों मिलकर 'जगत्‌? है । (२) स्वर्ग एक “जगत? है 
पृथिवी दूसरा 'जगत्‌? । (३) जगत्‌ तीन हैं, स्वगं, मत्ये, पाताल । 
इन्हीं के नाम भू! भुवः, स्व!, भी हैं । (9७) जगत्‌ सात हैं, भू, 
भुव, स्व, मह, जन, तप, सत्य | (५) ये सात और ये ही सात 
वायुमंडल के-- यों १४ जगत? हैं। (६) ये १४ सात पातालों के 
साथ २१ “जगत! हैं । 


इनमें प्रथिवी 'भू” लोक है। इसमें सात महाद्वीप हैं, सबके 
बीच में (१) जम्बूद्वीप, उसको घेरे हुए क्रम से-(२) पक्ष, 
(३) शाल्मल, (४) कुश, (५) क्रोंच, (६) शाक, (७) पुष्कर । 

समुद्र ७ हैं-(१) लवण, (२) रस, (३) सुरोदक, (४) शव, 
(५) दधि, (६) जल, (७) दुग्ध | कुछ लोगों का सिद्धान्त हे कि 
लवण ही एक-मात्र समुद्र है । श्रार लोगों के मत से ३, किसी के 
मत से ४ । 


जम्बूद्वीप के मध्य में मेरु-पबंत है--यह सब भ्रोषधियों का निधान 
है--यहीं सब देवता रहते हैं । यही मेरु पहला वर्षपर्वत है। मेरु की 

चारों ओर इलाबृतवष है। मेरु के उत्तर में नील, श्वेत शं गवान ये 
तीन वधगिरि हैं। इनसे क्रमश: सम्बद्ध तीन वष! हैं. रम्यक, हिरण्मय, 
उत्तरकुरु । मेरु के दक्षिण में भी तीन वषगिरि हैं -निषध, हेमकूट, 
हिसवान्‌ । इनसे क्रमश: सम्बद्ध तीन वष हैं--हरि, किम्पुरुष, भारत । 
यह हमारा देश भारतवर्ष है। इसके < प्रदेश हैं--इन्द्रद्वोप, 
कसेरुसान, ताम्रपणे, गभस्तिमान्‌, नागद्वीप, सौम्य, गन्धवे, वरुण, 
कुमारीद्रीप । 

दक्षिण समुद्र से लेकर हिमालय तक १,००० योजन होता है । 
इसे जा जीते वह “सम्राट” कहलायेगा । कुमारीपुर से बिन्दुसर- 
प्यन्‍त १,००० योजन को जीतने से “चक्रवर्ती कहलायेगा । 


कुमारीद्वीप के सात पवेत हैं--बिन्ध्य, पारियात्र, शुक्तिमान, 
ऋत्त, महेन्द्र सहाय , मलय । 

पूर्व समुद्र ओर पश्चिम समुद्र के बीच में, हिमालय--विन्ध्य 
के बीच में, आरयावत है। 


इसी देश में चार वर्णो की और चार आश्रमें! की व्यवस्था है, 
तन्मूलक ही सदाचार भी । प्राय: यहाँ के जो व्यवहार हैं वही 
कवियों का द्वाना चाहिए ॥ 

काशी के पूव॑ का भाग पूव देश” है। इसमें इतने जनपद 
है-अंग, कलिंग, कोसल (?), तेसल, मगध, मुद्वर, विदेह, 
नेपाल, पुण्डू, प्रागृज्योतिष, ताम्रलिप्तक, मह्द, मल्लवर्तक, सुझा, 
ब्रह्मोत्तर इत्यादि। [यहाँ कोसल”ः का नाम लछेखप्रमाद से 
अन्तगंत होगया है, किसी भी प्रमाण के अनुसार कोसलञ 
देश काशी के पूरब में नहीं माना गया है | इन नामें! में कुछ ऐसे 
हैं जिनके नाम आज कल भी परिचित मालूम द्वोते हैं परन्तु इसी के 
बल से दोनों को एक मान लेने में श्रम की सम्भावना है । जैसे 


( एर्द ) 


मुद्रर (मुंगेर), ताम्रलिप्तक (तामलूक), मलद (माल्दह), मल्लवतेक 
(मालवा), ब्रह्मोत्तर (अद्यपुत्रप्रान्‍्त) । ] -इस प्रान्त के पव॑त हैं-- 
बहदूगरृह, लोहितगिरि, चकार, ददुर, नेपाल, कामरूप इत्यादि । 
शोण, लोहित्य दो नद हैं । गंगा, करताया, कपिशा इत्यादि नदियाँ । 
लवलो, प्रन्थिपणेक, अगरु, द्वाक्षा, करतूरिका यहाँ उत्पन्न होते हैं । 


माहिष्मती (मंडल्ला) से दक्षिण का देश दक्षिणगापथ ([)९८८४४) 
है । इसके अन्तगंत ये जनपद हैं - महाराष्ट्र माहिषक, अश्मक, 
विदर्भ, कुन्तल, क्रथकेशिक, सूर्पा रक, कांची, केरल, कावबेर, मुर्, 
वानवासक, सिंहल, चाल, दंडक, पांड्य, पत्छव, गांग, नाशिक्य, 
कोंकशकेल्लगिरि, वल्लर इत्यादि । यहाँ के पर्वत हैं--विन्ध्य का 
दक्षिण भाग, महेन्द्र, मलय, मेकल, पाल, मंजर, सद्य, श्रीपव॑त 
इत्यादि । नदियाँ -नमेदा, तापी, पयोष्णी, गाोदावरी, कावेरी, भेमरथी, 
वेणा, कृष्णवेणा, वज्जुरा, तंगभद्रा, ताम्रपर्णी, उत्पलावती, रावणगंगा 
इत्यादि । 


देवसभा के पश्चिम 'पाश्चात्यदेश” है। इसके जनपद हैं --देवसभ, 
सुराष्ट्, दशेरक, त्रवण, भ्गुगच्छ, कच्छीय, आनते, अडबुंद, 
ब्राह्मणवाह, यवन इत्यादि । नदियाँ--सरस्वती, श्वश्रवती, वार्तैघ्नी, 
मही, हिडिम्बा इत्यादि । करीर, पीलु, गुग्गुल, खजूर, करभ यहाँ 
उत्पन्न होते हैं । 

पर्वत यहाँ के--गोवधन, गिरनार, देवसम, माल्यशिखर, 
अबुंद इत्यादि । 


प्रथूदक के उत्तर उत्तरदेश” है| इसके जनपद हैं-शक, केंकय, 

बाोकाण, हूण, बाणायुज, काम्बाज, बाह्वीक, वहव, लिम्पाक, कुलूत, 

« * र्‌ः 

कीर, तंगण, तुषार, तुरुषक, बबेर, हरहूव, हूहुक, सहुड, हंसमागं, 

रमठ, करकंठ इत्यादि । परवेत--हिमालय, कलिन्द, इन्द्रकील, 

( ० ) 
चन्द्राचल इत्यादि । नद्याँ--गंगा, सिन्धु, सरस्वती, शतद्र, चन्द्रभागा, 
यमुना, इरावती, बितश्ता, विपाशा, कुहू, देविका इत्यादि। यहाँ 
उत्पन्न होते हें--सरल, देवदारु, द्वाक्षा, कुंकुम, चमर, श्रजिन, 
सोवीर स्लोतोंजन, सैन्धव, वेदूये, तुरंग इत्यादि । 


इन सभों के बीच में, अर्थात्‌ काशी से पश्चिम, माहिष्मती से 
उत्तर, देवसभा से पूरब, और प्रथूदक से दक्षिण, जो देश है उसे 
'मध्यदेश” कहते हैं | ऐसा कवियों का व्यवहार है । शासत्र के 
झनुसार ही यह व्यवहार मालूम होता है। क्योंकि मनुस्मृति में 
लिखा है-- 


हिमवद्विन्ध्यये।मेध्ये यत्‌ प्राण विनशनादपि । 
प्रत्यगेव प्रयागाच्च मध्यदेश! प्रकीतितः ॥ 


विनशन (कुरुक्षेत्र) और प्रयाग--गड़ा, यमुना--के बीच का देश 
“अ्न्तवेदि! है। इसी को केन्द्र मान कर दिशाओं का विभाग करना 
ऐसा आचायों का सिद्धान्त है। इसमें भी विशेष करके मद्दोदय 
को केन्द्र मानना | इसके प्रसंग कई तरह के मत हैं । पोराणिक 
मत है--इन्द्र देवता से अधिष्ठित दिशा पूर्व), अप्नि देवता की आग्नेय, 
यम की दक्षिण”, निऋति की 'नेऋ त्यः, वरुण की 'पश्चिम', 
वायु की वायव्य?, कुबेर की उत्तर, इशान की 'ऐशान?, ब्रह्मा की 
'ऊध्व, नाग की 'अध:”? । वैज्ञानिक सिद्धान्त में ताराओों के अनुसार 
यों है--चित्रा, स्वाती के बीच 'पू्वं!, उसके सामने (पश्चिम), ध्र॒व 
तारा की ओर “उत्तर', उसके सामने दक्षिण” । इनके बीच में 
अवान्तर दिशाएं हैं | कवियों में ये सब व्यवहत हैं । 


जिस देश की जेसी स्थिति, पव॑त, नदी इत्यादि हैं वैसा ही 
बणेन करना उचित है । 


( ४? ) 

भिन्न भिन्न देशवासियों के शरीर के रंग के प्रसंग में राजशेखर- 
सिद्धान्त यों हे-- 

पूर्वदेशवासी श्याम”, दक्षिणदेशवासी 'क्ृष्ण!, पश्चिमदेशवासरी 
'पांड, उत्तरदेशवासी 'गार” । मध्यदेशवासियों में तीनों पाये जाते हैं । 
यहाँ यह स्मरण रखना चाहिए कि कवियों के व्यवहार में कृष्ण?” 
और श्याम! तथा 'पांड? श्र गौर? में भेद नहीं किया जाता है । 

यह वश का नियम केवज्ञ आपातत: कहा गया है । क्योंकि 
पूवे-देशवासी सभी काले नहीं होते । यहाँ की राजकन्या इत्यादि का 
बशे पांडः या गौर! पाया जाता है । ऐसा ही दक्षिण देश में भी । 


(६) 


देश-विभाग की तरह काल्ल-विभाग का भी ज्ञान आवश्यक है । 

१४५ निमेष की काष्ठटा ? 

३० काष्ठा की 'कला! 

३० कल्ञा का 'मुद्ते” 

३० मुहूते की “अद्दोरात्र! (दिन रात) 

यह हिसाब चेत्र और आश्विनमास का है (जब रात दिन 
बराबर द्वोते हैं) । चेत्र के बाद तीन महीने तक प्रतिमास एक 
मुहर्त करके दिन की वृद्धि होती है और रात का हास | फिर उसके 
बाद तीन मास तक प्रतिमास एक मुहूते रात की वृद्धि, दिन की हानि 
होती है। इस तरह आश्विन में जाकर रात दिन बराबर हो जाते 
हैं। आश्विन के बाद तीन महीने तक प्रतिमास एक मुहते दिन का 
हास रात की वृद्धि । उसके बाद तीन मास तक रात्रि का हास दिन 
की वृद्धि । इस तरह चेत्र में फिर रात दिन बराबर हो जाते हैं । 

जितने काल में सूये एक राशि से दूसरे राशि में जाता है उतने 
काल का मास” कहते हैं | वर्षा ऋतु से छ: महीने 'दक्षिणायन? 


( हरे ) 


(सूये दक्षिण की ओर) रहते हैं, श्रैर शिशिर ऋतु से छः महीने 
“न्तरायण” । दे अयनों का 'संवत्सर! (वर्ष)--यह काल का मान 
सौर! (सूर्य के अनुसार) कहलाता है। १५ अद्दोरात्र का पक्ष! । 
जिस पक्ष में चन्द्रमंडल प्रतिदिन बढ़ता है उसे 'शुक्षपक्ष', जिसमें 
घटता है उसे 'ऋष्णापक्ष” कहते हैं | दोनों पक्तों का एक मास? जिसके 
आदि में शुकुृपक्ष पीछे ऋकृष्णापत्त होता है | यह मान पिन््य! 
कहलाता है| वैदिक क्रियाएँ सब इसी मान के अनुसार होती हैं । 
'पिद्य? मास के पक्षों का व्यत्यास कर देने से चान्द्रः मास होता 
है, जिसके आदि में कृष्णपक्ष पीछे शुकुपक्ष होता है । आर्यावत 
के वासी ओर कवि इसी चान्द्रमास का अवल्लम्बन करते हैं । ऐसे 
दे पत्तों का मास”, दो मासों का ऋतु?, छः ऋतुओं का 'संवत्सर! । 
संवत्सर चेत्र मास से आरम्भ होता है ऐसा ज्योतिषियों का सिद्धान्त 
है, श्रावण से आरम्भ होता है ऐसा लोकव्यवहार प्रसिद्ध है । 
नभ-नभस्य (आ्रावण- भादों) वर्षा-ऋतु । इष-ऊर्ज (आख्िन-कातिक) 
शरत्‌ । सह-सहस्य (अगहन-पूस) हेमन्‍त । तप-तपस्य (माघ- 
फाल्गुन) शिशिर । मधु-माधव (चेत-वैशाख) वसन्‍त | शुक्र-शुति 
(जेठ-असाढ़) श्रीष्म । 

वर्षा-ऋतु में पूर्वीय हवा बहती है, ऐसी कवि प्रसिद्धि है। वस्तु- 
स्थिति ऐसी नहीं भी हो तथापि वन ऐसा ही होना चाहिए । 
शरत्‌ ऋतु में किधर की वायु होगी से नियमित नहीं है । हेमन्त में 
पश्चिम वायु--ऐसा कुछ लोगों का सिद्धान्त है। कुछ लोग “उत्तर! 
कच्ते हैं । असल में दोनों ठीक है | शिशिर में भी हेमन्‍त की तरह 
पश्चिम वा उत्तर, वसन्‍्त में दक्षिण वायु बहती है। वसन्त में वायु का 
नियम नहीं है ऐसा कुछ लोग कहते हैं । कुछ लोग निऋ तः 
बतलाते हैं । 

ऋतुओं के वर्शन में इनकी चार अवस्थाओं का वन उचित है । 
ये अवस्थाएं हैं---सन्धि, शेशव, प्रौढि, अनुवृत्ति । दे ऋतुओं के बीच 


(६ च_॑रऐे ) 


के समय को ऋतुसन्धि? कहते हैं । [ 'शेशव”ः है आरम्भ का 
समय, 'प्रोढि? पूणे परिणतावस्था का समय । एक ऋतु के बीलने 
पर भी जिस समय कुछ कुछ उसके चिह दिखाई देते हैं उसे बीते 
ऋतु की “अनुवृत्ति? कहते हैं । जेसे कमल फ़ूलने का ऋतु है ग्रीष्म-- 
पर कभी कभी कहीं कहीं वर्षों के आने पर भी कमल फूलते 
देखे जाते हैं ] 


यह तो हुई प्राचीनों के अनुसार कवि-शिक्षा-प्रणाली | पर 

आज-कक्ष के उत्साही कवियों को इससे हतोत्साह नहीं होना 
चाहिए। संस्कृत में १००, १५० बरस का पुराना एक ग्रन्थ हे 
“कविकपे-टिका? | इसमें ग्रन्थकार की प्रतिज्ञा है-- 

यत्नादिमां कण्ठगतां विधाय 

श्रतेपदेशाद्‌ विदितेपदेश! । 

अज्ञातशब्दाथ विनिश्चये5पि 

इलोक॑ करोत्येव समासु शीघ्रम्‌ ।। 


अथेात्‌ इस ग्रन्थ को जो कण्ठस्थ कर लेगा से शब्दाथे को नहीं 
जानते हुए भी सभाओं में शीघ्र श्लोक बना सकेगा। इसका प्रकार 
यों है। अनुष्टुप छन्द में चन्द्रमा का वन करना है। इसके लिए 
बहुत से समुचित शब्दों का संग्रह है। (१) आदि के पाँच अक्षर के 
शब्द --कपूरपूर”, 'पिण्डीरपिण्डः, गड्जगप्रवाह! इत्यादि | (२) तदुत्तर 
तीन अक्षर के शब्द--नीकाशं?, सिंकाशं,” संस्पधि! इत्यादि । (३) 
द्वितीयपाद में दो अक्षर के -वषु:, तिज:?, 'दीप्ति:! इत्यादि । (४) 
द्वितीयपाद में इसके बाद -“यस्य?, या 'तस्य! | (५) फिर तीन अक्षर 
के पद--प्रसाथते?, 'विल्ोक्यते?, 'प्रतीक्ष्यते? इत्यादि । (६) तृतीयपाद 


( ४ ) 
में आदि के तीन अक्षर --चन्द्रो (यम!, | (७) फिर ठृतीयपाद में पाँच 
अक्षर-- 'राजते रम्य:?, 'शोभते भद्र:? 'भासते भास्वान! । (८) चतुथेपाद 
के आदि तीन अक्षर --“नितान्तम्‌”, “नियर्ं?, 'सुतराम! । (&) चतुरथपाद 
के अन्तिम पाँच अक्षर--कामिनी प्रिय: “जनवल्लभ:?, 'प्रीतिवर्धन:? । 
इतना जिसे अभ्यास रहेगा से मनुष्य सभा में चन्द्रवगोन के 
प्रस्ताव में शीघ्र ही ये तीन श्लोक पढ़कर सुना देगा | 


कपू रपूरनीकाश वपुयेस्थ प्रसागते । 
चन्द्रोड्यं राजते रम्ये। नितान्त' कामिनी प्रिय! ॥ १॥ 


पिण्डीरपिण्डसंकाश तेजो यस्य विलोक्यते |। 
चन्द्रो5्यं शोभते भद्रो नियत' जनवल्लभः ॥२॥ 


गड्ढाप्रवाहसंस्पधि दीप्वियस्य प्रतीक्ष्यते । 
चन्द्रोडयं भासते भास्वान सुतरां प्रीतिबधन; ॥३॥ 


इसी तरह शऔर लम्बे छन्‍्दों की पदावली दी गई है। 
कवि होने का कैसा सुगम मार्ग है ! 


नाना शास्त्रों का ज्ञान कवि का आवश्यक होता है | इसके 
उदाहरण में कुछ पद्य यहाँ उद्ध त किये जाते हैं। जिनसे यह ज्ञात 
होगा कि यह आवश्यकता केवल कपोल्षकल्पित नहीं है, हमारे हिन्दी 
के भी जे! मोलिक कवि होगये हैं उन्हें इन शास्त्रों का अच्छा 
ज्ञान था श्रार बिना ऐसे ज्ञान के वे ऐसे आदशे-कवि नहीं 
होते । ये उदाहरण केवल दिडमात्रप्रदशन के लिए हैं। जितने पद्मों 
में ऐसे शास्र-ज्ञान भासित हैं उन सभों का संग्रह करना असम्भव है। 


( ह॑र ) 


[इन उदाहरणों के संकलन में मुझे मेरे शिष्य श्रीयुत धीरेन्द्र 
वर्माजी से बड़ी सहायता मिली है | । 


वेदाकपरिचय 
रावन सो राजरोग बाढ़त बिराट उर, 
दिन दिन विकल सकलमुखराक सो। 
नाना उपचार करि हारे सुर सिद्ध मुनि, 
होत न बिसेोक ओत पावे न मनाक सो । 
राम की रजाय तें रसायनी समीरसूनु 
उतरि पयोधिपार सोधि सरबाक सो । 
जातधान बुट, पुटपाक लंक जातरूप, 
रतन जतन जारि कियो है म्गांक सो | 


[ तुलसीदास-कवितावली 
उत्तरकांड २५ ] 
रामायणपरिचय 
घूर धरत नित शीश पर, कहु रहीम किद्दि काज। 
जिह रज मुनिपत्नी तरी सो हूंढ़त गजराज॥ 
[ रहीम ] 
जेसी दो भवितव्यता तैसी बुद्धि प्रकास | 
सीता हरिवे तें भयो रावणकुल का नास ॥ 
[ इन्द | 
भारतपरिचय 
जो पुरुषारथ ते कहूँ सम्पति मिल्लनति रहीम | 
पेट ज्ञागि बेराटघधर सपत रसोई भीम ॥ 


[ रहीम ] 


( नई 9) 
छल बल समे बिचारि के अरि हनिये अ्रनयास । 
कियो अकेले द्रोनसुत निस पांडबव कुलनास ।। 
[ इन्द | 
दातपरिचय 
मन तू समझ सोच विचार | 
भक्ति बिन भगवान दुलंभ कहत निगम पुकार ॥ 
साध संगति डारि फासा फेरि रसना सारि। 
दाव अबके परयो पूरा उत्तरि पहिली पार ॥ 
वाक सत्रे सुनि अठारे पंच ही कों मारि | 
दूर ते तजि तीन काने चमकि चोक बिचार ॥ 
काम क्रोध जंजाल भूल्यो ठग्यो। ठगनी नारि । 
सूर हरि के पद भजन बिन चलयो दोठ कर भ्कार॥ 
[ सूरदास ] 
वृक्ष, पक्षी इत्यादि परिचय 
तरु तालीस तमाल ताल हिंताल मनोहर, 
मंजुल बंजुल तिलक लकुच कुल नारिकेलवर | 
एला ललित लबंग संग पुगीफल सोहें, 
सारी शुक कुल्न कलित चित्त काकिल्ष अलि सोहें । 
शुभ राजहंस, कलहंस कुल, नाचत मत्त मयूरगन | 
अ्रति प्रफुलित फलित सदा रहे केशवदास विचित्र वन ॥ 


[ केशवदास---रामचंद्रिका ] 


ज्योतिषपरिचय 


उदित अगस्त पंथ जल सोखा । जिमि लोभहि सोखे संतोषा | 


[ तुलसीदास-मानस | 


( €७ ) 


श्रवण मकर-कुंडल लसत, मुख सुखमा एकत्र । 
शशि समीप सोहत मनो श्रवण सकर नक्षत्र ॥ 


[ केशवदास--रामचंद्रिका (राम का नखशिख) |] 


भाल बिसाल ललित लटकन वर, बाल्दसा के चिकुर सेोहाये । 
मनु दोउ गुरु सनि कुज आगे करि ससिहि मिलन तम के गन आये ॥ 


[ तुलसीदास---गीतावली ] 


चाणक्य (कूटनीति) परिचय 
जाकी धन धरती तल ताधहि न लीजे संग। 
जा संग राखे ही बने ते करि डारू अपंग ।॥। 
तो करि डारु अपंग फेर फरके सो न कीजे | 
कपट रूप बतराय तासु का मन हर लीजे । 
कह गिरिधर कविराय खुटक जे है नहि वाकी । 
कोटि दिल्लासा देब, लई धन घरती जाकी ॥ 


[ गिरिधर कविराय | 


तेरह मंडल मंडित भूतल भूपति जो क्रम ही क्रम साथे । 
कैसेहु ताकहें शत्र न मित्र सुकेशवदास उदास न बाघे। 
शत्र॒ समीप, परे तेहि मित्र से, तासु परे जो उदास के जोबे । 
बिप्रह संधिन दाननि सिंधु लों ले चहूँ ओरनि ते सुख सोबे॥ 
[ केशवदास---रामचंद्रिका ] 
मेाक्षोपायपरिचय 
मुक्तिपुरी दरबार के, चारि चतुर प्रतिहार | 


साधुन को सतसंग, सम, अरु संतोष, विचार ।॥। 
॥"., 48 


( ८ ) 
चारि में एकहु जो अपनावे । 
ते तुम पे प्रभु आवन पावे ॥ 


[केशवदास---रामचंद्रिका ] 


आत्मज्ञानपरिचय 
माधव | माह फॉँस क्‍यों टूट ? 
बाहिर कोटि उपाय करिय, अभ्यंतर ग्रंथि न छाटे ॥ 
घृत पूरन कराह अंतरगत ससि-प्रतिबिंब दिखावे । 
इंधन अनल लगाइ कलप-सत औटत, नास न पावै | 


तरु कोटर महँ बस बिहंग, तरु काटे मरै न जेसे । 
साधन करिय बिचार-हीन मन सुद्ध होइ नहिं जेसे ॥ 


ग्रतर मलिन, विषय मन अति तन पावन करिय पखारे । 
मरे न उरग अनेक जतन बल्लमीक बिबिध बिधि मारे।॥ 


तुलसिदास हरि-गुरु-करुना-बिनु बिमल बिबेक न होई । 
बिनु बिबेक संसार घोर निधि पार न पावे कोई ॥ 
[ तुलसीदास---विनयपत्रिका | 


११४ 


विवेकपरिचय 
दुख में सुमिरन सब करे, सुख में करे न कोय । 
जो सुख में सुमिरन करे, तो दुख काटे होय । 
नाम भजोा तो अब भजो, बहुरि भजोगे कब्ब । 
हरियर हरियर रूखड़े, ईंधन हो गये सब्ब ।। 


[ कबीर---साखी ] 


( अरर्ड ) 
कितक दिन हरि सुमिरन बिनु खाये । 
पर निंदा रस में रसना के जपने परत उबोये।। 


तेज्ञ लगाइ कियो रुचि मरदेन बखरहिं मलि मलि धोये। 
तिलक लगाइ चले स्वामी बनि बिषयनि के मुख जोये ॥ 


कालबली ते सब जग कंपत ब्रह्मादिकह रोये | 
'सूर” अधम की कहा कान गति उदर भरे परि सोये ॥ 


[ सूरदास | 


घनुबंदपरिचय 
सूरज मुसल, नोल पहारी, परिघ नोल, 
जामवंत असि, हनू तोमर प्रहारे हैं । 


परशा सुखेन, कुंत फेशरी, गवय शूल्ष, 
विभीषण गदा, गज भिंदिपाल तारे हैं । 


मोगरा द्विविद, तीर कटरा, कुमुद नेजा, 
अ्रेगदशिल्ला, गवाक्ष विटप विदारे हैं । 


अ्रकुश शरभ, चक्र दधिमुख, शेष शक्ति, 
बाण तिन रावण श्रीरामचंद्र मारे हैं ॥ 


[ केशवदास---रामचंद्रिका ] 


देशपरिचय 
राम राज दिगबाम, भाल लाल लोभी सदा । 
अति प्रसिद्ध जग नाम, काशमीर को तिलक यह || 


[ केशव---रामचंद्रिका ] 


( १०० ) 


आछे आछे असन, बसन, बसु, बासु, पशु, 
दान, सनमान, यान, बाहन बखानिये । 
ततोग, भाग, योग, भाग, बाग, राग, रूपयुत 
भूषननि भूषित सुभाषा सुख जानिये । 
साते पुरी तीरथ, सरित, सब गंगादिक, 
केशोदास पूरण पुराण, गुन गानिये । 
गापाचल ऐसे गढ़, राजा रामसिंह जूसे 
देशनि की मणि, महि मध्यदेश सानिये ॥ 
[ केशव--कविप्रिया | 
हय-गज-लक्षणपरिचय 
तरल, तताई, तेजगति, मुख सुख, लघु दिन देखि । 
देश, सुवेश, सुलक्षणों, बरनहु बाजि बिशेखि॥ 
मत्त, महाउत हाथ में, मंद चलनि, चल्कर्ण । 
मुक्तामय, इभ, कुंभ शुभ, सुंदर, शूर, सुवर्ण ॥ 
[ कशव---कविप्रिया | 


येगपरिचय 
हमरे कान जोग त्रत साधे ? 
मगत्वच, भस्म, अधारि, जटा को, को इतनो अवराधे ? 
जाकी कहूँ थाह नहिं पेये अगम अपार, अगाधे । 
गिरिधरल्ञाल छबीले मुख पर इते बाँध को बाँघे ? 
झासन, पवन, विभूति, मगछाला, ध्याननि का अवराधे ? 
सूरदास मानिक परिहरि के राख गाँठि को बाँघे ? 


संगीतपरिचय 
अब मैं नाच्यो बहुत गोपाल । 
काम क्रोध का पहिरि चोलना, कंठ विषय की माल ॥ 


( १०१ ) 


महामोाह के नूपुर बाजत, निंदा शब्द रसाल । 

भरम भरयेो मन भयेो पखावज, चलत कुसंगति चाल ॥ 
तृस्ना नाद करत घट भीतर नाना विधि दे ताल । 

माया को कटि फेंटा बाँध्या, लोभ तिलक दे भाल ॥ 
काटिक कला कांछि देखराई, जल थल सुधि नहिं काल । 
सूरदास की सबे अविद्या, दूरि करो नंदलाल || 





क्षमेन्द्र ही का एक और ग्रन्थ बड़े चमत्कार का है, ओ्राचित्य- 
विचारचर्चा? | इसमें एक एक पद्म उदाहरण देकर दिखलाया है कि 
रचना में कवि को कितनी सावधानता अपेक्षित है। ओर इस 
सावधानता से सामान्य वाक्यों में भी केसी सरसता - और थोड़ी ही 
असावधानता से कैसी विरसता---आ जाती है | इनके कुछ उदाहरणाथे 
हिन्दी-कवियों के कुछ पद्च उद्धृत किये जाते हैं । 
गुण--आओचित्य 
( परशुरामगर्वोक्ति---ओज ) 
भूपमंडली प्रचंड चंडीस-कोदंड खंड्यो 
चंड बाहुदंड जाका ताही सों कहतु है| । 
कठिन कुठार धार धारिबे की धीरताहि, 
बीरता बिदित ताकी देखिए चहतु हों। 
तुलसी समाज राज तजि सो बिराजे आजु, 
गाज्यो सगराज गजराज़ ज्यों गहतु हों 
छोनी में न छाँदयो छप्यो छोानिप को छा ना छोटो, 
छोनिप-छपन बाँका विरुद बहतु हो ॥ 
[ तुलसीदास--कवितावली ] 


( १०२ ) 
( माधुये-- प्रसाद ) 


नूपुर कंकन किकिन करतन्न मंजुल मुरली 

ताल म्दंग उपंग चंग एके सुर जुरली । 

मदुल मधुर टंकार, ताल भंकार मिली धुनि, 
मधुर जंत्र की तार भंवर गुंजार रली पुनि | 
तैसिय मदुपद पटकनि चटकनि कर तारन की, 
छटकनि मटकनि भकलकनि कल कुंडल हारन की । 
साँवरे पिय के संग नृतत यों ब्रज की बाला, 
जनु घन-मंडल्ष-मंजुल खेलति दामिनिमाला ॥ 


[ नंददास---रासपंचाध्यायी |] 
पद-आचि त्य 
सीस-मुकुट, कटि काछिनी, कर-मुरली उरमाल्ल । 
इहिं बानक मे मन सदा, बसो बिहारीलाल ॥ 
[ बिहारी-सतसई ] 
इस वर्णन के लिए कृष्ण के नामें में 'बिहारीलाल' नाम सबसे 
अधिक उपयुक्त है । 
करो कुबत जगु, कुटिल्लता तजों न दीन दयाल । 
दुखी होहुगे सरत हिय बसत, चिभंगीलाल ॥ 
[ बिहारो-सतसई ] 


इस वर्णन के लिए “त्रिभड्रीलाल” नाम ही उचित है । कोई 
दूसरा नाम रखने से भाव नष्ट हो जायगा | 


पद--अनौचित्य 
सिद्ध सिरोमणि संकर सृष्टि संहारत साधु समूह भरी है 
[ केशव-कविपध्रिया ] 


( १०३ ) 
यहाँ संहार के वर्णन में 'संकर” पद का प्रयोग उचित नहीं है। 
सलंकार--ओचित्य 
ग्रलि नवरंगजेब, चम्पा सिवराज है । 
[ भूषण--शिवाबावनी |] 
इन रूपकों का प्रयोग अत्यन्त उचित हुआ है । श्ररंगज़ंब 
शिवाजी के पास नहों जाता यह भाव अलंकार से स्पष्ट हो 
ज्ञाता है । 
राधे सोने की अँगूठी, स्थाम नीलम नगीना है । 
[ अज्ञात | 
रस--अौचित्य 
( रोद्र बणन में हास्य की सहायता ) 
निपट निदरि बोले बचन कुठारपानि, 
मानि त्रास औनिपन मानो मौनता गही । 
रोषे माषे लपन अकनि अनखोौहीं बाते, 
तुलसी बिनीत बानी बिहँसि ऐसी कही। 
“सुजस तिहारो भरा भुवननि, भ्गुनाथ ! 
प्रगट प्रताप आपु कहा सो सबे सही । 
टूटयौ से न जुरेगा सरासन महेसजी को, 
रावरी पिनाक में सरीकता कहा रही ९” 
[ तुलसीदास--कवितावली | 
रस-अनोचित्य 
(वनवास के करुण वर्गन तथा आश्रमों के शांत वातावरण में 
निम्नलिखित हास्य-रस उचित नहीं मालूम होता) 


बिंध्य के बासी उदासी तपोत्रतधारी महा, बिनु नारि दुखारी । 
गेतम तीय वरी, तुलसी, से कथा सुनि भे मुनिव्र द सुखारी । 


( १०४ ) 


हैं हैं सिला सब चंद्रमुखी परसे पद-मंजुल-कंज तिहारे । 
कीन्हीं भली रघुनायक जू करुना करि कानन का पगुधारे॥ 
[ तुलसीदास---कवितावली |] 


देश---झओचित्य 
सकल जनन्‍्तु अविरुद्ध, जहाँ हरि म्ग संग चरहों, 
काम क्रोध मद लोभ रहित लीज्ञा अनुसरहीं । 
सब ऋतु सन्‍त बसनन्‍त क्ृष्य अवल्लोकन लोभा, 
ज्रिभुवनन॒ कानन जा विभूति करि साोमित सोभा । 
श्रीअ्रननन्‍्त महिमा अनन्द को बरनि सके कवि, 
संकरवन सो कछुक कही श्रीमुख जाकी छबि | 
देवन में श्रीरमारमण नारायण प्रभु जस, 
कानन में श्रीवृन्दाबनन सब दिन साभित अस । 
[ नन्‍्ददास--रासपंचाध्यायी ] 
कृष्ण की रासलीला के स्थल वृन्दावन का यह वशन उपयुक्त है । 
वेई सुर-सरू प्रफुलित फुलवारिन में 
वेई सरवर हंस बालन मिलन को। 
वेई हेम-हिरन दिसान दहली जन में 
वेई गजराज हय गरज-पिल्लनन को । 
द्वार द्वार छरी लिये द्वार पोरिया हैं खरे, 
बोलत मरार बरजोर त्यों भिलन को | 
द्वारिका तें चल्‍यो भूलि द्वारका ही आयों नाथ 
माँगियो न मो पे चारि चाउर गिल्न को ॥ 
[ नरात्तमदास--सुदामाचरित्र ] 


नोट---सुदामापुरी का द्वारिकापुरी के समान यह वणशांन 
उपयुक्त है । 


( १०४ ) 
देश---अनौचित्य 
मरु सुदेश मोहन महा, देखहु सकल सभाग। 
अमल कमल कुछ कलित जहं, पूरण सलिल तड़ाग॥ 
[ केशवदास द्वारा देष का उदाहरण ] 
निपात -झ्रौचित्य 
चितु दे देखि चकोर त्यों, तीजे' भजे न भूख । 
चिनगी चुगे अँगार की, चुगे कि चन्द्रमयूख ॥ 
[ बिहारो-सतसई ] 
यहाँ 'कि? का उपयोग उचित हुआ है । 


निपात--अनौचित्य 

राम राम जब काप करयाो ज 
तोक लोक भय भूरि भरयो ज। 
वामदेव तब आपुन आये ञ 


रामदेव दाोऊ समुभाये ॥। 
[ केशव-रामचंद्रिका | 


यहाँ जू? का प्रयोग केवल छनन्‍्द की पूति के लिए 
हुआ है । 
काल--श्रौचित्य 
काउ कहे अह्ठो स्थाम चहत मारन जो ऐसे, 
गिरि गोबरधन धारि करो रक्षा तम केसे ९ 
ब्याल, अनल, विष ज्वाल ते राखि लई सब ठोर, 
अब बिरहानल दहत हो हेसि हँसि ननन्‍दकिसार 
चारि चित ले गये । 


नन्‍्ददास--भ्रमरगीत ] 


( १०६ ) 
कृष्ण के वियोग में उद्धव के सन्मुख गोपियों के इंस वचन में 
भूत तथा वर्तमान काल का प्रयोग उचित हुआ है । 


काल-विरेध दोष इस काल से भिन्न प्रकार का है। केशव ने 
कैविप्रिया में इसका उदाहरण निम्नलिखित दिया है :-- 


प्रफूलित नब॒ नीरज रजनि, बासर कुमुद बिशास । 

काकिल शरद, मयूर मधु, बरषा मुदित मराल ॥ 
विशेषण -आदबित्य 

यों रहीम सुख द्वोत है, बढ़त देखि निज गोत | 

ज्यों बड़री अंखिया निरखि, आँखिन को सुख होत ॥ 


[ रहीम ] 
यहाँ बड़री” विशेषण से विशेष सोॉंदये आगया है । 
लोक परलोक हूँ, तिलोक न बिल्लोकियत 
ते सो समरथ चष चारिहूँ निहारिए। 
कमेकाल, लोकपाल, अग जग जीवजाल, 
नाथ हाथ सब, निज् महिमा बिचारिए | 
खास दास रावरो, निवास तेरे तासु उर 
तुलसी सो, देव ! दुखी देखियत भारिए। 
बाहु_तरुमूल, बाहुसूल कपिकच्छु बेलि 
उपजी, सरकलि, कपि, खेलही उखारिये ॥ 
[ तलसीदास--हनुमानवाहुक ] 


तल्लसीदास के बगल में बड़ी पीड़ा है। हनुमान से उसे 
दूर करने की प्रार्थना कर रहे हैं । पीड़ा की तुलना 'कपिकच्छुबेल” से 


( १०७ ) 
करना अत्यन्त उपयुक्त हे क्योंकि कहा जाता है कि इस विशेष बेल 
का बन्दर देखते ही उखाड़ डालता है। अत: बेल” के साथ 
“कपिकच्छु”? विशेषण उपयुक्त है । 


इस कवित्त क्री अन्तिम पंक्ति में कषि शब्द का प्रयोग भी 
साथक है । 

